


UKUSOKOLOLA, CHAPITALA YAKULENGA CINE ICIPANDWA CABUTATU

 Natotela Munyina Neville. Shikulu Akupale naiwe. Kabili mwashibukeni, mwebakasambilila ba Baibele. Kabili bonse muleumfwa shani muno lucelo? Muleumfwa bwino, Ndesubila. Ameni. Ici cili nge...cakupumikisha ico ifwe twacikwata ukumweba ati twalasangwa pano muno lucelo, pantu Nshakwete ica...ubutantiko bwandi tabwali ubwapangwa ukwishiba lintu Nkafumapo. Kabili nombamba bwena nabupangwa ubwa myeshi mutanda iilekonkapo, ukuba, nombamba, Natontonkenye ukutila kuti twakwata ukulongana muno lucelo pantu Ndi nokusendako inshita pakuti Nkabwele nakabili, ukukonkafye nefyo Njishibe; limbi mulusuba.

² Kabili Ndi...tuli nokuya nombamba muli uyu mulungu uleisa kulya ku Beaumont, Texas, uko tukatampila kulya mu mulungu ukakonkapo kabili tukakwata limbi inshiku cine konse konse nangu ikumi mukulongana kulya mukuba pamo nabaibela nama chalichi ya—yalekana lekana. Kwena icine cine kuli ukwatungililwa namba ma chalichi lye *Shina* lyakwa *Yesu* kulya ku Beaumont, Texas, kulya uko twakwete ukulongana ukukalamba inshita yapitapo kunuma, panumafye *yaici* icikope kakapelwefye. Kabili bamba...Ninjishiba balikwata sacha iisuma kulya pamo, Nincetekela, sacha iisenda abantu amakumi yabili na cine lubali...nangu ishitima ilyakwata ama tolokoshi amakumi yabili na cine lubali likulika, ukuya ku kulongana ku Beaumont. Kulya eko mwine mushi wa musumba batanteme nokupita mumisebo, kabili na bonse pamo. Twakwete inshita iisuma ku Beaumont, kabili tuli nokubwela uyu mulungu ukakonkapo. Kabili tule enekela ukuya ku San Antonio, lelo tatuli nokukwata inshita iyalinga iyauko, kano nga twabwela.

³ Kabili tukafuma kulya nokuya ku Phoenix, Los Angeles, ukufika naku Long Beach. Kabili nombamba tukabwela, Shikulu nga atemwa, tukabwelelemo ku East Coast, ukubwela ukufika ku Virginia naku South Carolina. Tukabwela nombamba ukuya ku Bloomington, ku Illinois. Kabili ukufuma palya tukaya ku Lane Tech High School, umulungu wakulekelesha muli Shinde, tukaba na bamba Kristu Bashimakwebo. Kabili nombamba Nkafuma palya ukuya ku northern British Columbia, ukuyako ukulola ku Alaska, nkaba mulya mpaka na Mukapepo kakalamba. Kabili, nombamba, tulesubila ukukwata inshita iikalamba.

⁴ Ukupepa nomba pakufwailishiwa ukwa... uko Ncili ndepitamo pakashita kano naba misonko, ukulola ku chalichi pano, pali ilya nshita fibe ninshi nafipwa. Kabili nomba tuli. . . Nkaya kufyalo fyakwabuka ba bamba nomba cena nga caba ifyo, mulya mwine Mukapepo kakalamba, ico icikapangafye cena ukuba icalungama ukuya ku Africa; ni Mukapepo kakalamba, Cikungulupepo, namu Kasaka ntobo, mulya—mulya mu Africa. Eico Ine icine cine ndekabila amapepo yenu.

⁵ Kabili tulelolesha pakwisa kwakwa Shikulu. Ifi fintu fyonse fili “nga cakutula cena bufwayo bwakwe Shikulu,” mwamona. Ifwe tatwishibe, Ena kuti. . . Ifi tafili bwino bwino ifyakutungulula, ifwe natukwatafye fyonse ifyakufwailishiwa capamo kabili twalipepelapo pali cena, ukwipusha Shikulu, “Ninshila nshi twingayamo?” Kabili—kabili cilemoneka kwati nomba Nshifwile ukuleka ico ukubafye pali ine palwandi, Ndefwaya nabambi ukutontonkanya palwa ico, nokupepela pali cena. Kabili nomba cilemoneka kwati ifwe bonse tulemoneka ukutungululwa ukuya ku ntanshi ku mboshi, kuma samba ku mboshi pali iyi nshita. Eico nomba twalikhwete ukufwailishiwa muncende shonse, eico twatampilefye palya pene pantampilo. Kabili icifulo cakubalilapo icali mu mutima wandi cali limbi ni Beaumont nangu San Antonio. Eico twaloleshe muli ico, kabili twakwete ukwitwa mu ncende shonse shibili. Kabili twa. . .

⁶ Twatumine cimo ku Beaumont. Kabili ukuba ukuti cena cakwete ama chalichi amakumi yane na fibili ifyale umfwana pamo, icaba United Pentecostal kabili nefyaba ngefyo, twatontonkenye napa cikulwa icikalamba ukuti kuti cawama ebo twapela inshiku ishili ikumi mucifulo cakupela inshiku shisano kabili shisano kuli cila cifulo. Ndetontonkanya nga cakutula twabika pakati cena kuti caba icawama. Nomba, kwaliba abantu abengi aba—abakabila kulya konse ku Beaumont nokuya kuli lulya ulubali ulwakwata amafuta ulwa ku Texas kulya, kabili eico tule enekela ukukwata inshita iikalamba mu Beaumont.

⁷ Kabili, nomba, tatweshwa ukuya uko ukwaba incende ishikalamba nefifulo ifikalamba. Lelo twesha ukuya uko Shikulu aletungulula ifwe ukuya, temulandu nefyo cingaba icinono nangula icikalamba, cena nifyo fine fye apo Shikulu euletungulula. Nomba, panshita iili yonse, Ena kuti atupela ukwitwa ukuya ku *Macedonia* kabili ifwe kuti twafuma mwibala inshita iili yonse pali conse Ena enga twitilako ukuya, ukuli konse.

⁸ Kabili ifwe tuli abashininkisha ukutuli tuli abasangalala muli ino nshita ye senge pa Cebo cakwa Lesa pamo naimwe mwe bantu abasuma. Ndecetetekela ukutuli mwalaba abacishinka nomba nokwisa ku chalichi nokunakila amafundisho yamu Baibele ukupitila muli munyina uwabulwi pano, Munyina Neville, untu Ndelanda apakalamba ngo mubomfi uwakwa

Shikulu Lesa, kabili nokuya mukushika namu kushika pamo na Lesa, kabili Ndi uwansansa nganshi pali ico.

⁹ Kabili mwe chalichi icinono, icinono Ndemikoselesha imwe mwi Shina lyakwa Shikulu Yesu ukukula mukusenamina kwakwa Lesa, mwikate abaiminina bwino kabili mulelolesha ku Kalbale inshita yonse, ukufumya imishila yabukali mu mitima yenu no mweo, ukutila Lesa enga mibomfya panshita yonse. Nga cakutila waumfwa ukucita icintu icintu cimo, nangu ubusokololo nangu icintu cimo caisa kuli imwe iceni, icintu cimo icakusoka nangu icintu cimo, mufwile mwaba abacenjela! Satana ni kabepa kabili nokafutuka nga fintu ena aba. Mwamona? Mufwile ukubika ico pamo ne Cebo cakwa Lesa nokwipusha kakumba wenu. mwamona?

¹⁰ Kabili muli nokusanga ifyabupe nefyaba ngefyo fyaingila mu chalichi, kabili nokubomba kwaifi ifyabupe. Kuli imwe fibombe ne fintu, mukubalilapo...Mufwile mwacumfwa ciletitikisha pa mutima wenu...Nomba, umulwani ena nikafutuka umwine mwine. Mwamona? Kabili ico econaulafye ama chalichi mutupimfya inshita yonse, cena cabupe icituntulu lelo cilebombela mukuluba. Mwamona? Icintu cimo ico Lesa ale esha ukucita, kabili cilebombela mukuluba, cena cilifye—cena cilifye caicefyafye...Tecena ukumicenafye, lelo cena cili nokonaula ichalichi conse mukupwililika. Mwamona? Cipusheni, cibebeni cena kabili cipisheni muli Baibele, kabili muceshe cena nokumona nga cena ni Lesa nangu iyo. Twalililenifye ukula cesa kabili nokulacesha, kabili mumone nga cena cili icapwililika bwino bwino ukufika apo cifwile ukuba kabili ukuba icalungama pamo ne Cebo. Nomba imwe ninshi muli abalungama, mwamona.

¹¹ Apo i Cebo kuti calanda ukuti kuti caba ifi, kuti cabombela muli iyi nshila imbi, imwe ikaleni bwino pamo na cena. Tamufwile mwafuma muli cena, temulandu neco umuntu umo enga cita, nangu cingaba shani ica cine. Nga cakutila tacilelangwa mu Malembo ukufuma ku Kutendeka ukufika ku Kusokolola, cilekeni cena cibe. Tamufwile ukweshwa icintu nangu cimo, tuli munshiku shakulekelesha lintu Satana alebepfye ngefyo aba.

¹² Njeleleniko nga cakutila Ine nabula icifulo ca mukalamba wa ncito; Ine nshili mukalamba wa ncito. Lelo Ine ndeumfwa kwati filya Paulo alandile kunuma kulya palukuta lwakwe umuku umo atile, “Imwe muli ntanda shamu cilongwe candi.” Lintu Na abuka ukuya mu calo mulya kulubali lumbi, noku kumanya imwe muli ilya mibele yabukata, Ndefwaya imwe ukwiminina palya nokubengeshima nge ntanda shamu cilongwe candi. Mwamona? Kabili Ine—Ine ndefwaya imwe ukuba kulya, Ndefwaya naine ukuba kulya.

13 Kabili Ndeibukisha mucimonwa candi lintu Namwene u Kubapo kwakwa Shikulu, nangu abantu Bakwe mu calo cabukata kwi shilya, Naloleshe konse konse, Nalibebele. . . Kabili bena banjebele ukutila Ena ali nokupingula mukubalilapo umwabela i Mbila nsuma intu Nshimikila. Natile, “Mu musangofye umo wine fye untu Paulo ashimikilemo Cena!”

14 Kabili bena abantu ama milioni babilikishe, “Ifwe tuletushisha pali ico!” Mwamona? Mwamona. Nomba, Ine ndefwaya ukuti cena cingaba ifyo. Kabili tuli nokukumana kulya ubushiku bumo.

15 Kabili Lesa tatalile atuma Munyina Neville Naine ukuba abakalamba ba ncito, teifyo iyo. Ifwe tuli ba munyinenwe, mwamona, bakafundisha ba mu Mbila nsuma. Eico lekeni bonse tubombele capamo.

16 Kabili inshita shimo shimo nga cakutila—nga cakutila icintu cimo icilebomba cifwile caitwa nangu—nangu palandwa cimo palwa ico, caitwa nangu icintu cimo muli uyo mutande, kabili no muntu uyo uukwete cilya icabupe akana, imwe mwibukishefye. . . akana ico, ibukisheni, ukuti icabupe tacali icalungama. Cena tacali ni Lesa uwalimo mukubalilapo. U Mupashi Wakwa Lesa lyonse waliba uwaipekanya ukulungamikwa, uusuma kabili uwaicefya, uwakabila. Mwamona. Nga cakutila wena waiminina nokutila, “Ine ndi nokucicita ico nangu cibe ifyo,” namwishiba ifyo inshita imo. . . Mwibukishefye, imipashi iya cilande lande yena teyekwa Lesa. Mwamona? Eico mulandu nshi mwingabulila icakupyanikishapo lintu icintu conse, isonde lyonse, nalisulamo pamo no Bukata bwakwa Lesa, mwamona, amaka ayatuntulu ayakwa Lesa. Mulandu nshi twinga bulila icakupyanishapo? Natucelwa apakalamba nganshi mubushiku buno nomba; lelo, ibukisheni, Baibele yalanda ukuti ena ali nokwisa kati ngo. . . ukubafye uwabucenjeshi ngefyo aba, nokubepa balya bene Abasalwa nga cinga citwa. Mwamona?

17 Kabili, nomba, inshita shimo shimo tulatontonkanya ukuti ifwe twali Salwa, kabili Ine ndesubila eflyo twaba, lelo lekeni twikalefye abalungatana pamo na Baibele. Kabili nomba icintu conse nga cili icalungama pamo na Malembo, nomutande mu Malembo, ukuleta u Bukata kuli Lesa kabili nokucindikwa kwamu chalichi, nefyaba ngefyo, nomba ninshi ifwe twaishiba ukuti ico cena cakwa Lesa pantu Baibele ilecitungilila ico. Lelo ifyakulandafye fyesu teti fitungilile ico, teti cicite icisuma, nga cakutila cafilwa.

18 Eico nomba nga cakutila icintu cimo catupuma ifwe, temulandu nefyo cena cinga moneka ukuba icituntulu, nga cakutila cena tacali icalungama, tacili mu Malembo, imwe mufwile mwacifumyapo ico nomba line; pantu pali—pali Cimo icituntulu icilelelela, mwamona.

¹⁹ Eico, pepeni nomba. Kabili nalyonse, naconse ico mulecita, mulempepelako ine. Mulempepelako pantu nomba ifwe tuleya tulesansa amabala munshita ishakulekelesha, mu mano yandi. Ifwe nomba tuleya . . .

²⁰ Kabili, ibukisheni, ifintu ifikalamba filecitika, fyena tafili ifyaishibikwa na kwi sonde. Yesu aishile, aikele, afwile, nokuipela bulilambo, abwekelemo mu Bukata, kabili ama milioni tayaishibe nangu cimo palwa ico. Mwamona? Tacaba icawama, icakulisha, icikalamba; cena ni “Ena uwaishile ku Bakwe Umwine,” mwamona. Kabili u. . . “Ena uyo uukwete ukutwi, lekeni omfwe ico u Mupashi ulesosa kuma chalichi.” Tekuba kunse, “lelo ku Chalichi.” Cena Chalichi ico icipokelela ukusunkana kwa Ciko.

²¹ Ine naletontonkanyako icapusana ukufuma kuli ico mpaka ubushiku bumo Ena alandile kuli ine; anjebele ukubwelelamo mu Cebo nokutontonkanya pafyo bakasesema bonse balandile lintu Yohane aishile, atile, “Ififulo ifyasansama fili nokuleta panshi, nefifulo fya panshi fikatwalwa pamuulu.” Kabili nefyo amaka yakwa Lesa yali nokubomba! Kabili ne—ne. . . “Mpili shonse shikatoloka kwati bana ba mpaanga, kabili nama bula yali nokutota indupi shayako.” Ukuba, ico camoneke kwati icintu cimo cali nokucitika icine cine. Mwamona? Kabili lintu cacitike, cinshi cacitike? Umuntu umukalamba afumine mumatololo, limbi nomwefu uwakula konse konse kabili nempapa yakale iya mpaanga naikakwa ukumushinguluka. Tamwali ifyakupumfyanya mulya mumatololo. Aikele mulya ukutulafye pamyaka yakufyalwa pabula, kabili nomba ali nemyaka amakumi yatatu iyakufyalwa lilya. Aishile ale enda ukufuma mu matololo, nentampulo shamaka ishabukali, aleshimikila ukulapila, naiminina mu matipa ukufika mu makufi yakwe, limbi, mulya mumatenga yamumana wa Yolodani. Kabili ilyo line elintu incende ishasansuka shalengelwe ukuba isha panshi kabili neshia panshi shalengelwe ukuba isha sansuka. Mwamona? Cena ni. . .

²² Imwe mufwile mwakwata uku kutuluka ukwa kumupashi. Ibukisheni, Lesa tatala acita kabili takatale acita, pano pe sonde, ukwikala mufintu ifyaku cebusha. Ena alikana ifyo. Ena takatale. . . Imbila ishikalamba tashakatale ashipangwa “ishikulu ishikalamba *cakuti-na-cakuti* nangu *cakuti-na-* . . .” Shena tashicita ifyo muli uyo musango. Aba bomfi bakwe tababomba muli uyo musango. Ukucebula kwakwe nobukata fyaba ifya mu muulu.

²³ Mailo, nangu inshiku shibili ishapitapo, naleya ku Kentucky, mulya mu Kentucky na cibusa wandi umusuma pamo, Munyina Banks Wood, kwali umwanakashi kapokola uwaiminine kulya, kabili atile, “Mulumendo, cawama ubwesheko,” atile, “mukali.”

24 Kabili Natile, “Ee, ico nacilungama.” Ine natile, “Lintu icalo cafika pa ncende apo ama milioni yaingila incito kabili bafwile basenda abanakashi, ukubapanga bakapokola nokubatuma kulya, ukubapanga banamutekenya batu motoka utunono nefintu ifyaba ngefyo, efintu ifya kowesha mu calo cesu.” Akwatafye umulimo ukalamba kulya nga aka—nga akalulu mu ncende yakanishiwamo ifintu. Mwamona? Yena fye—yena fye tailifye incende yakwe. Kabili Ine natile, “Ico calenenga ukusakamana mukubipa apakalamba, lelo nomba Nalitampa ukwibukisha, ‘Mulandu nshi, emulandu wine, cino tacili—cino tacili ubufumu bwesu, ifwe tatuli bapali lino i sonde.’” Bena balikwata . . . imwe . . .

25 Mulandu nshi abanakashi (abanakashi besu) bakwatila imi—imishishi iipi, nabakalaso, kabili ifyakushana ukuya kuntashi-na-kunuma, nafyonse ifi fintu? Mulandu nshi, abantu bela kuma chalichi ayabafye nefintu, tontonkanyeni, “Ifyo fyalilungama.” Mulandu nshi? Cena . . . bena—bena America; bena bena America, bakwata umupashi wamu America. Ifwe tatuli bena America, ifwe tuli bena Kristu. Ifwe twikala . . . umupashi wesu wamu Bufumu bumbi. Nga cakutila umupashi wesu wali wamuli ubu ubufumu nomba ifwe kuti twapepa nefi fintu, nomba ifwe kuti twapepa neshi nyimbo shonse ishabipa nokupepa na fyonse ifi ifyakushana uku kuntanshi-na-kunuma. “Konse ukuli umutima obe, ekuli ifyuma fyobe.” Kabili ifyuma fyesu fyaba mu muulu. Eico kanshi ifwe tuleya mu Bufumu.

26 Cino te ng’anda yesu, ifwe tuli balebeshi pano tule esha ukuleta abekashi bambi ukubafumya mu mfifi. Kabili nokuya mu musumba kabili lekeni injikate ukulongana kwa musumba ukwaisuka, ukulimafye pa mulungu umo nangu inshiku ikumi, pa mweo umo uusuma kulya; umo, uwikele kulya.

27 Imwe limbi kuti mwatila, “Ukulongana kwaciba ukwatunguluka apakalamba, amakana yasano bacisa kucipailo”; limbi tekuti kube nangu umo uwinga pusuka, nangu umo muli bena. Mwamona? Kabili limbi kuti kwaba . . . Imwe kuti mwatontonkanya ukutila, “Abantu fye babili ebacisa kucipailo”; lelo umo limbi kuti aba libwe ilyauma umutengo. Ifwe limbi tuleipaya isabi mu mulonga. Lesa ausala isabi, Alishiba isabi nilisa kabili nelishili.

28 Eico, mwamona, ifwe tuleshimikilafye. Kabili naimwe mulecita icintu cimo cine muno mwi hema. Lelo lyonse muleibukisha ici, “Impaanga shandi shalishiba i Shiwi Lyandi.” Kabili i Shiwi lyakwa Lesa Cebo Cakwe.

29 Naletontonkanya ubushiku bumo ifyo aba bantu abatila ukuti takwatala akuba . . . Icilonganino cimo icama chalichi cilelanda ukuti, “Ubundapishi bwa maka ya mupashi tabwaba ubwalungama. Takwatala akubako umuntu nangu umo uwapelwa icabupe icabundapishi bwa maka yakwa Lesa lelo

Uwashila Paulo nangu abatumwa, nangu balya ikumi nababili mu muputule wapa muulu. Abapelwe icabupe cabundapishi bwa maka yakwa Lesa, kabili palya pene eflyo cali. Ico capwishishishe ico.”

³⁰ Lelo, mwamona, ukupitila muli ici icitantikwe ico Munyina Willie, pano, ico acitile mubusuma kuli ifwe pano, kalya akatambo kanono kalipita monse mu chalichi mu nshila yonse. Ndesunguka ico cilya icilonganino cimo cine cilanda pelyashi ilya chalichi, palwakwa Irenaeus, palwa Uwashila Martin? Kabili nabonse ba mufwila kristu ukupita mu nkulo, pamyaka imyanda panuma yamfwa yabatumwa, balandile mundimi nokundapa abalwele nokubusha abafwa nokucita ifisungusho, mu chalichi conse. Ukusunguka nga palwa bena, nga cakutilla cena califye paba tumwa?

³¹ Moneni ifyo cena caba icapelelwa? Tabakwata uku kutuluka kwa kumupashi, epelafye. Mwamona, “Impofu! Ukufwila mulubembu ne filubo!” *Ulubembu* cilepilibula “ukukana cetekela.” Icintu icishili ukukana cetekela lubembu. Nga cakutilla *ulya* muntu nakwata ica—ica kwimininako panshita iitali (iya D.D., double L., ph.D., L.L.D.) kabili atila “takwaba icintu caba ifyo nge cabundapishi bwa maka yakwa Lesa nangu ulubatisho lwa Mupashi wa Mushilo,” uyo muntu alifwa mulubembu. Ena limbi kuti aba uwakulondolola imisango yonse iya fyankama muli Baibele, lelo ubwikashi bwakwe bwine (ubunte bwakwe) buleshininkisha ukuti ena alifwa. Ena alifwa mulubembu na mufilubo pantu ena mubembu.

³² *Ulubembu* kukana cetekela. Umuntu onse afwile... *Ulubembu*, cena tekucita ubucende nokupeepa imishanga nokushana kabili—kabili ukutwalililapo ngeflyo. Ico telubembu, ifyo efifuma mukukana cetekela. Lelo uwa—uwacetekela... Temulandu nga cakutilla umuntu tanwa, tapepa, tacita fyonse ifi fintu, talanda amashiwi ayabipa, alasunga Amafunde Ikumi yonse, ena kabili kuti atwalililapofye ukuba umubembu uwafita, mwamona, nangu icifulo enga kwata. Nga cakutilla ena akana icintu conse icamaka yakwa Lesa, ena mubembu! Ishiwi *ulubembu* “kukana cetekela.” Nomba, imwe kuti mwasangafye, mumone ico nga cakuti cili icalungama nangu iyo. Uushacetekela mu Cebo cakwa Lesa, ena mubembu kabili teti engile mu Bufumu bwamu Muulu.

³³ Nomba, oh, Nacitontonkanya nomba ici muno lucelo, ukucisendafye ine palwandi ukupitilafye mubufwayo bwakwa Shikulu, ukupitila mukulanda kwa Mupashi wa Mushilo, ukwisa kwi hema nakabili kabili limbi ukumisunga imwe ba ora babili nangu batatu. Lelo Ndefwaya ukupwisha i buuku ilya chapitala wa cine ilya mu Kusokolola ilyo Nshilaya. Kabili nomba Ndesubila cena tacili icakumunasha imwe, Ndesubila cena—cena bukata kuli imwe. Ndesubila cena cintu cimo ico

icalaleta ubusuma pali imwe nokwafwilisha imwe kunshiku ishili ku ntanshi ishileisa.

³⁴ Kabili nomba limbi. . .Naceba Billy ukwisa kuno ukwisa pela ama kadi yakupepelwapo nga cakutila palipo abeni pakati kesu, pantu tuli nokufumapo, kabili. . .nomba, kabili Nshishibe lintu ifwe tukabwela. Lesa fye eka ewishibe ico. Kabili Nacilafwaya. . .nacistontokanya limbi ukulongana kwakulekelesha nga. . .kabili ilyo acintumina nomba yaciba—yaciba naini koloko kabili acitila, “Taata, kuliko aabantu uko abalefwaya ukuba pepelako. Nimbepusha, lelo” acitila, “bena bantu balya—bena bantu balya abesa ku chalichi inshita yonse.”

³⁵ Nacitila, “Lyena ninshi wipela ama kadi yakupepelwapo, mwamona.” Nacitila, “Pantu abo abantu. . .Nga cakutila ifwe twakwata amapepo yaba lwele muno lucelo, tuleitafye abantu nokuba pepelako bena.” Lelo Nacitila, “Nga cakutila bena—bena bantu abo abesa kwi hema abo twaishiba. . .Iyo, Ndefwaya abeni bamo.”

³⁶ Kabili ena acitila lilya, acisa palya ama mineti yapitako lintu acinkumanya ninjiminina palya, acitila, “Ukuba, Nimpela ifitupa fyakupepelapo fimo.” Acitila, “Banonofye mulya, abo Nacipela ifitupa yakupepelwapo.” Acitila, “Kuti mwacita conse ico mulefwaya ukucita.”

³⁷ Nacitila, “Ukuba, twalamona ifyo imbila yalaya ukumona apo twafika, kabili nomba twalaya. Ine. . .”

³⁸ Ena acitila, “Ukuba, abantu abengi bacilafwaya ama kadi yakupepelwapo, ifyo fine, lelo” Acitila “bantu balya abasangwa mu chalichi.” Mwamona?

³⁹ Ukuba, twalishiba ukutula Lesa ni Lesa. Kabili, ine, ukupitila mu fintu fye ifyo Ena acita! Mulandu nshi, la—lamya ilila inshita yonse, iya bantu pa fintu ifya lekana lekana, palwa fintu fye ifinono nganshi munshita shimo shimo, kabili Lesa alasuka amapepo!

⁴⁰ Ndesunguka nga cakutula ulya namayo munono nangu umulume wakwe ali muno ukufuma ku New Albany, ukuti bena baletele ulya umunono uwasakaminwe ubushiku bumbi, pamo na kalaso, mu ng’anda mu mwandi panshita mupepi na twelufu, wanu koloko? Kulya, cisuma. Umwana alishani? [Munyina atila, “Alibwino.”—Kale.] Alifye bwino, cisuma, nacilungama.

⁴¹ Lekenifye imilange imwe, mwamona, ico cintu cimo ico tamwingeshiba, ico icishitwalililapo lintu Mupashi wa Mushilo alanda. Fred Sothmann, munyinefwe umusuma, Fred; Nacumfwa alelanda “Ameni” akashita kapitapo akanono, lelo Nshishibe pantu ena ali. Nipesa pantu ali? Bushe ali pano? Pano, pano pene, Munyina Fred Sothmann. Kabili ukulangisha ifyo cena cili icaanguka. . .Ena ali naba cibusa ilyo aleisa, abo abali ni Munyina Welch Evans, Ndeingililamo, Nshishibe. Bali bikileko itolokoshi kulya; balisele ifibi kabili

Fred alufishe imfungulo, kabili alefwaya fwaya konse lelo alifilwa ukuyasanga. Kabili Munyina Welch alenina aleisa pa muulu. Eico ubushiku bwena bwalifika ubwakuti afwile afika nefintu, bena balifililwe ukusanga imfungulo ukuli konse, eico atuminefye lamya ku ng'anda, atile "Munyina Branham, ni kwisa ukuli imfungulo? Nipesa apo ifwe twalashisanga?"

⁴² Nomba, imwe bamo kuti camipununa, umuntu ukwipusha ilipusho lyaba ngefyo. Lelo loleleniko panono, ibukisheni ba mwana Yesse balefwaya impongolo? "Eico nga cakutila Ine ninkwata icabupe mu minwe yandi, Ine kuti nacitwala ico nokucilanga... nokwipusha, nokucipela kuli kasesema, kabili limbi kuti atweba ukwali shilya impongolo." Muleibukisha ico?

⁴³ Kabili ilyo ena aleya ale enda mu musebo akumenye kasesema. Atile, "Iwe ulefwaya shilya impongolo." Atile, "Palya, bwelelamo ku ng'anda," atile, "shena nashibwelelamo kale." Bushe ico nacilungama?

⁴⁴ Nalipepa. Fred aendele nokusanga imfungulo. Ifyo eflyo cali. Mwamona?

⁴⁵ Munyina Ed Daulton, nipesa uli? Nikwisa ukuli Ed Daulton? Ninjishiba ali pano pa ncende imo, Nacimumona ena akashita akanono akapitapo. Oh, abwela mukati... ulya ali kulya. Acing'ufwa ine ukupitila mucaku kuminkanya amashiwi nangu mucakulandilamo. Ubushiku bumbi lamya yaishile na Munyina Ed ali mubwafya ubukalamba. Nalefwaya ukumwafwilisha. "Awe," atile, "Ndefwaya fye iwe wipushe Lesa." Naipwishe Shikulu ukumwafwilisha. Kabili ubushiku bwakonkelepo umukashi wakwe atumine, umuntu umo na ese ku kupususha. Nacilungama. Ico nacilungama, Munyina Ed?

⁴⁶ Mwamona, Ena ni Lesa fye. Epela fye, Ena ni Lesa fye. Mwamona, Ena fye... Cena cabafye inshita yonse icatwalilila ukufuma kucifulo cimo ukuya kucinankwe, kucifulo cimo ukuya kucinankwe. Te mulandu nobwafya ifyo bwingaba, Ena ni Lesa. Ifwe tatuya konse ukuyumfwila pali ifyo fintu, tatufwile ukucita ico. Tamufwilefye ukuleka ukuboko kwakulyo nangu ukuboko kwa kukuso ukwishiba ico ukuboko kwa kukulyo kulecita. Ifwe tufwile ukulanda fye ico pakati kesu lelo tatufwile ukulanda ico ku ncende imbi. Pantu uko kuyumfwa kwapali umo, kwati, "Lesa kuti acitilafye umuntu umo." Ena kuti acitilafye umuntu onse uyo uwinga—uwinga cetekelafye Ena. Cena kucetekela, cicetekelo! Conse ico—conse ico ulefwaya ukucita, conse ico amatontonkanyo yobe yali, twala ico kuli Lesa. Ena—Ena—Ena—Ena alapela ifintu fyonse. Bushe ico tacilungeme? Eico Ena alasuka amapepo. Ena aba... Lesa ni Taata kasuka wamapepo.

⁴⁷ Nomba, eico kabili mu... Nacitontonkanya, ukwisalila muli kuno ukulongana kwakulekelesha nefyaba ngefyo, eico ifwe twali... nga fintu tulecita, ifwe kuti—ifwe kuti limbi twakwata ukulingulula kumo pa mpela yakulongana kwaku

shalikisha, nga cakutila Shikulu asuminisha, kabili limbi munshita yakulongana. Ifwe tatwishibe ico Ena ali nokucita. Ine nalicitemwa muli iyo nshila. Tekwiminina pa cintu cimo, lekenifye Ena acite ifyo alefwaya Ena ukucita.

⁴⁸ Nomba, buleni chapitala ya 4 mwi Buuku Iya Kusokolola, kabili iminikeni inkoloko.

⁴⁹ [Munyina alanda kuli Munyina Branham—Kale.] Ee. Ee, munyina. [Munyina atwalililapo ukulanda. Pali tepu tapali amashiwi.] Icine cine, Nalicetekela ico. Mukupwililika, nalicetekela ico.

⁵⁰ Pano, Munyina Welch Evans, Ndetontonkanya ukuti ena ewikele kulya kunuma. Lekenini ine. . . Ilyo tuleisula ku Kusokolola 4.

⁵¹ Pano tapapitile inshita, imwe bonse mwali umfwa nokubelenga muma pepala palwa ili ibumba mu Louisville iliba aba ba motoka, kabili bena batwala ku Kentucky ku ncende imo, mukwangufyanya. Kabili mu Kentucky taufwile wakwata necaku kwimininako, bena bali nokukupangila cimo ku Kentucky. Eico iwe ufwilefye. . . icintu fye cimo ico ufwile ukucita kuitwala kulya nokushitisha. Eico bena kusendafye aba ba motoka nokuba butusha kabili nokupentulula, nokuleta yalya ama motoka nokuyashitisha. Iwe ico ufwilefye ukukwata ni nambala yobe iyapo wikala kabili kuti ba—bakupangila ica kwimininako. Eico bena kusendafye motoka ukumufumya mu musebo ukumufumyamo bwangu bwangu nokuibutushisha kwi tuka kumo ku ncende, bamo balacinja conse icintu capamo, mwamona, kabili—kabili balaipentulula nafyonse, nokuifumya yena nokuishitisha. Kwaliba bukabolala bwaifyo, kabili sana sana mu United States, kabili necikalamba—icikalamba ica ico nimu Kentucky. Nalibelenga icalembelwe mwi pepala tapapitile inshita palwa ico.

⁵² Ukuba, umukalamba, uwamutima uusuma, Munyina Evans umusuma nolupwa lwakwe, ukwensha inshila yonse ukufuma ku Macon, Georgia, ukufika kuno cila Mulungu ukwisa mukumfwa i Mbila nsuma. Oh, ifyo kwaba ukunakila, kabili wefibusa we ifya cine! Nomba alaya nakulya ku Cafeteria yakwa Miller uko. . .

⁵³ Nshilelumbanya muncende yakulilamo iyakwa munyina Miller, lelo icine cine Ndetontonkanya ukuti balikwata incende yakulilamo iisuma mu Kentucky; Louisville, Kentucky, nangu cibe fyo. Nga fintu njishibe. . . Nshile pilibula ama yanda yenu ayo Ine naisamo nokulya mulya, nomba, Ndepilibula (imwe namwishiba) ayakunse. Kabili Ndalya mulya, pamo. Ine kuti nalisha ulupwa lwandi mulya ifisha kwata umutengo uukalamba ukucila ifyo Ningabalisha mu ng'anda. Ico nacilungama.

⁵⁴ Eico nomba Ine naya mulya, kabili nao Munyina Evans aya mulya abulamo fimo ifyakuti ena engalya kabili abika na motoka

kunse kulya. Lintu ena afuma (nefyakufwala fyakwe fyonse) kabili nolupwa na bonse, ena takwete namotoka nangu cimo. Fyonse tapali nafiya. Ukuba, uyu umuntu umulanda, Munyina Evans muntu ngaifwe bonse, alikwata amakwebo ayanono kulya, abombela pali ba motoka, alashita ifisasa nokufiwamya fyena. Ena muntu fye umulanda, kabili alaposa ulupiya lwakwe ukwisa kuno pantu ena acetekela muli uyu musango wa Mbila nsuma. Ndepepa ukutila Lesa akabatumine inkombe ukuya kulya ku ncende imo, ukubafwilisha bena muli cilya icalo.

⁵⁵ Nomba, Munyina Evans aishile, taishibe necakucita. Alyebele bakapokola kabili bafililwe uku isanga. Eico aishile ku ng'anda, ena na Munyina Fred nabonse, twaikele mu muputule nokulanda pali ico. Natile, "Nomba . . ." Ico enshila twalacitilamo, twaikele mu muputule, ukwishiba icacitike, kabili nomba twaile kuli Lesa. Eico lintu ifwe twaipwishe Shikulu, "Ukubweshwa ulya muntu uwakwete ulya motoka, ukumubweshwa ukubwela, konse kuntu ali."

⁵⁶ Iingi line balayensha konse ukuya ku Bowling Green nangu ku ncende yonse, ukubafumya mu ncende mulya umwaishibikwa, mwamona, eico bena bala . . .mpaka bena bayabula nokuya pentulula nokuya wamya bwino. Iyi yali ni motoka iisuma, Ndetontonkanya yena yali ni mutenge wankupikila. Bushe ico cali icalungama, Munyina Evans? Yali—yali ni mutenge wankupikila.

⁵⁷ Eico, kabili nicinshi icacitike, twaikeleko nokupepa. Kabili ni—ni Shikulu ewatubele bukambone, cena califye conse icalungama, fyonse fyali bwino. Eico nomba amaka yakwa Shikulu yaishile mukuba pamo naifwe. Munyina Evans afumine nokutampako ukuya, atungulwilwe ukuya mu nshila imo.

⁵⁸ Ena aishile bwelela muno mwine mu Jeffersonville. Motoka baibile mu Louisville; apa paikela motoka yakwe namafuta ayalinga ayakumwensha . . . Oh, ukufuma muli ico, ukuisenda yena ukuya mupepi nakulya ukusuma ku Bowling Green kabili nokubwela. Bena bafumine muli motoka, baimika motoka, basha nemfungulo mukati, bafuminemofye baya nokuisha yena naikala palya, muno mwine fye mu Jeffersonville umo ena enga isanga; te ku Louisville, lelo muno mwine mu Jeff., baisendele inshila yonse ukuibweshwa.

⁵⁹ Namwishiba, Shikulu kuti aleka ifyuni fyamunakila Ena, kuti Aleka abantu bamunakila Ena, Ena kuti aleka umulwani Wakwe amunakila Ena. Ena . . . Ee, mukwai, Ena ni Lesa. Apa paikela motoka yakwe ukwabula icintu cimo ukusendwa, califye mupepi na citika we tanki lyamafuta apo ena afwile ukufika naku Bowling Green, kabili Mupashi wa Mushilo limbi alandile ukuti, "Pilibuka! Bwekelamo kulya nokutwala ilya motoka ku Jeffersonville. Nokuibika pano pene pamusebo, nokuiminika pano *pene*, (pantu Nalamutuma ena ukushinguluka muli *iyi*

nshila kabili ukuya muli *ilya* nshila ukuti aisange).” Bushe ico nacilungama, Munyina Welch? Ico nacilungama. Mwamona.

⁶⁰ Ena ni Lesa! Alasuka ama pepo Munyina Roy. Ena fye... Cilyafye, Munyina Slaughter, ico cintu fye cimo cine, Ena aundepe akabwa kobe akanono. Kabili Ine nalishiba ukutila Alondapa, Ena alasuka amapepo, Ena acili alepanga ifisungusho, Ena acilifye ni Lesa, Ena lyonse aba Lesa, Ena lyonse ali nokuba Lesa!

Ena—Ena ni Lesa pa muulu wamutenge,
(Aba cinshi, ulya munyina alemba pano pa chalichi?)

Lesa mu kichini, Lesa mulya mwi bala,
Lesa muli motoka, Ena ni Lesa konse konse,
Ena ni Lesa konse—konse ukupita monse
ukupita monse, ni Lesa.

⁶¹ Oh, ifyo cili icawama! Kuti twaingila mukushimikila panuma yakashita kabili nokukana ingila mwi sambilisho.

Nacilungama, natukonteke imitwe yesu pakashita akanono mwi pepo.

⁶² Taata mweba Kusenamina mwebaba mu Myuulu, twaliba abafwaisha i Cebo Cenu ica Mushilo mpaka imitima yesu yabilimafye mukati kesu, lintu twaishiba ukutila u Mupashi Wenu ulekila nokuba pakati kesu kabili wena nokulanda kuli ifwe, kabili imitima yesu ukufika nokwikatilila Wena. Kabili ifwe tulemonekafye abaumfwa bwino palwa Cena, Shikulu.

⁶³ Kabili ukwishiba ukutila muli ino nshita iyafita mwena muli icimfulunganya icikalamba. . . Nga fintu kasesema alandile ukuti, “Munshiku shakulekelesha kukesaba icipowe,” icintu cimo muli uyu mutande, “teya mukate nangu amenshi, lelo mukumfwa i Cebo ica cine icakwa Lesa; kabili abantu bakalaenda ukufuma kukabanga naku mboshi, kukapinda ka kukulyo nakuma samba, ukufwaya nokusanga i Cebo ica cine icakwa Lesa.” Cebo! I Cebo nicinshi? Yesu e Cebo, “I Cebo calengelwe umubili kabili nokwikala pakati kesu.” Ukumona ukulangishiwa kwa Cebo icituntulu icakwa Lesa casokololwa umwabela Amalemo kabili caletwa na mukufikilishiwa, ifyo, efyo abantu bakenda nokufwaya kabili bakafilwa ukucisanga Cena. O mwe Lesa, tuli abansansa apakalamba, abansansa apakalamba icakuti ifwe Twamusangile imyaka iingi iyapitapo, mwebasuma kumitima yesu, kabili nokumona ukuti ifwe tatwaba napanono abafulungana.

⁶⁴ O mwe Lesa, Imwe mwatile, “Abo abaishiba Lesa wabo bakacita ifikalamba muli bulya ubushiku.” Kabili muno tuli nimunshiku ishakulekelesha, ukumona ifintu fyonse ifyo Yesu alandile ukuti fili nokufikilishiwa, ukuba icasokololwa bwino pakati kesu. Ifishibilo filya fine, ifipesho mano, ifisungusho ukucitwa, ukuficitafye munshila Ena acitilemo ifyo. Nga fintu

Ena alandile ukutila, “Nga fintu cali munshiku sha Sodomu, ifyo fine efyo cikaba pakwisa kwa Mwana wa muntu.”

⁶⁵ Kabili, Shikulu, Imwe tulekeni, ukupitila muli Mupashi wa Mushilo, tutwale muli cilya Cebo nokukwata filya ifintu ifituntulu kabili nokufikaka mu Kalbale, ne Cebo, kabili nokumona ukutila muli Ena natukwata umwisulo. Kabili ifyuma namapalo nobukata nafyonse fiye kuli Ena Uwaba uwafikapo, uyo uwaishile nokusenda i Buuku ukulifumya mukuboko kakwe ukwakulyo ukwa Ena uyo uwaikele pa Cipuna ca bufumu, kabili ena Umwine ukwikala pali Cena, pantu Ena aipaiwe ukutulafye pamufula we sonde.

⁶⁶ Tulelanda pali Ena muno lucelo, Taata. Twapepa ukutila Imwe mwalapala imitima yesu. Leken i Mupashi Wakwe wende pali ifwe nokutupala, kabili nokufusha ukwishiba kwesu, kabili nokundapa abalwele pakati kesu, kabili nokutupela ukusenamina kwaku cimfya.

⁶⁷ Kabili, mwe Lesa, ilyo Ndeya mwibala nokulungatana icinso no mulwani, lekeni Njiluke ukuti Ndi uwacingililwa mwi pepo mu nshita yonse ukupitila mwi pepo. Oh, ifyo Ine nshintilila pali kulya ukucingililwa, umulwani alepalamina, lelo naishiba ukuti ukucingililwa nakwikatilila pantu ba mayo naba taata, naba lumendo naba kashana, abena Kristu, abafyalwa cipya cipya pamo nokwishiba, abakuya mu Muulu bali pama kufi yabo balepepa, “O mwe Lesa, peni ukulubuka!” Kabili, Taata, twapepa ukuti Mwalaleka ifwe tufume mufikakilo fyamulwani ukuya kulya kwi shilya kabili nokucimfya umweo onse uusuma uulelolela. Citeni, Shikulu, kabili bafumyeni mu mfimfi baye mu Lubuto. Pantu twaipusha ico mwi Shina lyakwa Yesu. Amen.

⁶⁸ Nomba, mu chapitala 4 uwa mwi Buuku lya mu Kusokolola. Twashilile pa chapitala 3, kabili lekeni mu musango wamucinshi kabili Ine nshamwikalike inshita iitali. Lelo muli uyu chapitala 3, i Chalichi caile nge cakupashanya, lintu Yohane asendelwe mu muulu. I Chalichi caile, kabili ukufuma pali ilya nshita cena mukubomba pamo na Israeli, kabili no Kubwela nakabili. Bushe tamulemona ifyo cena cili? Abantu ileelo, ifyo bali, “Icintu cimo icikalamba cili nokusunkanya isonde lyonse nefintu fyonse.” Ifyo tafyaba mu Malembo! Iyo, mukwai. Icintu cimbi icili mu mutande kuya kwa Chalichi. Belengeni munkulo shama chalichi, mwalamona ifyo . . .

⁶⁹ Nomba, ifi fintu fimbi ifyo ifili nokucitika, fyena nimunshita ya Kusefya kwa Bwinga lintu i Chalichi lili mu Bukata. Lesa ukubwela nefipesha mano ifikalamba ukubomba, ifisungusho fya calo conse nefintu, kuba Yuda, tabaya ku Chalichi nakalya.

⁷⁰ Mu chapitala 3 emwapwila inkulo ya Chalichi. Ico nacilungama. Kabili ne nkulo ya Chalichi yaya pamo nebumba ilinono ilya ifyo ilyo tulesanga. . . Kutikenifye pano. Ine—Ine ilyo nacilabelenga nakabili muno lucelo, cena cacibafye

mupepi nokumputaula mutupimfya, icifulo kabili nemibele iyakwa Kristu pa mpela iya nkulo ya Chalichi, iilesangwa ukufuma pa versi 20 ukufika pa versi 22 iya mu Kusokolola 3. Tontonkanyeni pali ico Kristu, pa mpela, nipesa Ena ali! Nipesa Ena ali pa mpela ya nkulo ya Chalichi? Kunse ya chalichi Cakwe, ukutamfiwa kunse nefilonganino nama sambilisho. Imibele Yakwe ilishani? Ukwesha ukubwelela mukati. Iyo mibele yabulanda!

⁷¹ Nomba tulesanga pano, “panuma yaifi fintu,” aumfwile i Shiwi ilyo ilyalelanda kuli ena ukuti. . . Oh, cali cinshi ico? U Mupashi washile i sonde. “Panuma yaifi fintu,” tafilatampa mu chapitala 1, nangu—nangu versi 1:

Panuma yaifi Naloleshe, kabili, moneni, umwinshi waiswike mu muulu: . . .

⁷² Ukusokolola 4:1, panuma ya Chalichi naciya, nomba u—u Mwinshi waliswike. Kabili twalipita muli ifyo fyonse nokusanga ukuti ukuti ulya ali ni Kristu, ewali u Mwinshi. Kabili i Shiwi limo line lilya ilyalelanda enda pakati kafyakutekapo inyali cine lubali pamo pene e Shiwi ena aumfwile mu Muulu, liletila, “Nineni nokwisa kuno.” Yohane aile mu muulu. Cena caiminineko i Chalichi ukuya mu Kusumbulwa.

⁷³ Yohane aile mu Mupashi, asendelwe ukufumapo ukuya mu Muulu nokumona ifintu fyonse ifyo Lesa alaile nokulanda kubasambi, “Cili cinshi kuli imwe nga cakuti ena akokola mpaka Ine nkese?” Ena amwene ukwisa kwakwa Shikulu nefili nokucitika. Amwene pe sonde ifyo ifili nokucitika pe sonde mu Kusumbulwa ukwa Chalichi, kabili atwelwe mu muulu kabili nokulangwa fyonse panshi nangu fye nokufika ukucila pa myaka Ikana limo. Oh, bushe ico tecisuma?

⁷⁴ Nomba, ifwe twamushile pa Mulungu wafumineko pa chapitala 4 ne versi lya 4.

Kabili ukushinguluka icipuna kwali ifipuna amakumi yabili na fine: kabili pafipuna Namwene abakalamba amakumi yabili nabane nabekala, nabafwala ifyakufwala ifyabuta; kabili pamitwe yabo pali ifilongwe ifya golide.

⁷⁵ Nomba, twasangile ukuti aba bali bakalamba. Umu kalamba tacilola kuli Malaika nangu onse Umuntunse. Cena ni ulya uwalubulwa umuntu nse, abakalamba! Pantu bena. . . Ifipuna, ifilongwe, kabili nabu kateka tafisontelelwa kuli ico, kuli ba Malaika. Lelo ifilongwe nefipuna, nefyaba ngefyo, filola ku bantu nse. Kabili aba abakalamba bafwikilwe ifilongwe nefyakufwala kabili nokwikala pafipuna. Kabili tulebasanga bena mulya mufipandwa fimbi ifyamu Malembo ukutila ebalya abatumwa ikumi na babili kabili bena ebalya abakalamba ikumi na babili. Bonse *amakumi yabili na fine*, ico icilepilibula

“amakumi yabili na fine”: amakumi yabili nababili abatumwa, ikumi limo nabanili abakalamba.

⁷⁶ Kabili, tulesanga, nangu umusumba ulya uwaikile ukufuma kuli Lesa ukufuma mu Muulu . . . Panuma ye sonde nalilepauka nokuba mutumpimfya tapali nangu cimo icashele pe sonde lelo imito yamatipa yakaba (ifyo efikashalaofye), takwakabe bemba nakabili. Bemba akoma.

⁷⁷ Nga fintu Nalelanda ubushiku bwafumineko ku muntu umo, nangu mailo, ku ncende imo, isonde lyaiminine pamuku umo kwati *ngefi*, nacilungama, ukushinguluka akasuba, icikabilila icalingana munshila yonse pa muulu na pesamba. Pa muulu mulya mu mpanga shama British isha menshi makasa kuti mwalishamo utupata mulya ukuya ama fiiti imyanda isano nokusanga utuncindu. Cena cikesafye mukupumikisha, nokufilenga ukusanguka amenshi makasa kwati ni muli cilya icitalalika amenshi nombamba. Kwati *kupwa kwa menshi* yenu, nefyaba ngefyo, kabili napa *kutalala* kwenu nokutalalisha ukwashika kulya ukusunga ama strawberry kabili nefintu pa myaka iingi kabili imyaka ne myaka iili nokwisa. Mwamona? Iyo ine enshila imo ine yena yali muli ilya nshita. Mukwangufyanya kwaishile ilyeshi ukonaula kabili lyabunshishe isonde lyonse konse. Kabili lintu cena cacitile, amabomba yamaka yacitobawile ukucifumya cena nokucifumya mu nshila yaciko, kabili calengele amenshi makasa ukuba konse kabili cena caikele. Mwamona? Ukwimba ukuya panshi kabili kuti mwasanga fyena, pa muulu kulya ku ncende shaku arctic ne fintu, ifimuti fya tuncindu nefyaba ngefyo. Filangisha ukuti yena yalikelwemo busuma busuma, iyabikwa bwino. Lelo nombamba calisunkanishiwa ukubwelela ku numa.

⁷⁸ Nombamba, uko Ine ntontonkanya Lesa afumishe yalya menshi, lintu Ukutendeka kwa tendeka, Ukutendeka 1, “Isonde talyakwete imimonekele, kabili lyalifye, kabili amanshi yali pe tenga. Umupashi wakwa Lesa wale shinguluka pa muulu wa menshi kabili atile, ‘Nakube ulubuto.’” Lesa apatwilile nombamba icalo na menshi, ifyo ifyapangile isonde. Lelo isonde lyonse lyakupilwe ponse. Nombamba, ico acitile Ena acitile, Ena fye . . . ukupitila mulwelele, Ena fye . . . mulwelele mwaba . . . Mulwelele mwaisula hydrogen na oxygen, ne fyaba ngefyo. Nombamba Ena afifumishepo fye pe sonde nokupatulula cena. Takwali bembamba nangu umo pe sonde lilya. Lesa ewaletapilila isonde, takwali ne mfula iyaleisa. Aletapilisha ukupitila mutumfuku mfuku ne fintu, mukufumikisha. Nombamba lintu Ena . . . Icintu fye cimo Acitile lilya . . .

⁷⁹ Lintu umuntu acilepwile ukufuma mu nshila yaciko, ukuya kulubali lumo, cinshi cacitike? Cena caiPOSESE ceka ukubwelela mu . . . ukukaba kwaishile *pano*, no kutalala kwali *palya* pa muulu. Kabili ukukaba noku talala, fyaibikile pamo? Tule kumfwa pano muma windo pali ino ine nshita nombamba mukati

muli ukukaba no kutalala panse. Mwamona icibe? Kabili takuli imfula kano ukukaba, ukutusaila. Kabili amenshi mito. Kabili eico nomba lintu cena . . .

⁸⁰ Nalitemwa lulya ulwimbo:

Imwe mwabikile ukuboko Kwenu, mwe
basuma Shikulu, pa fyani,
Mwalalike ukuboko Kwenu ukusuma pa mpili;
Shikulu, Imwe mwapongolwele ukufuma
akafukauka,
Mwaimishe ulupili,
O mwe Shikulu, sungeni ukuboko Kwenu
ukusuma pali ine.

Imwe mwapangile amakumbi, mwapangile
amakumbi yapanga imfula,
Ukufuma ku mfula mwapangile bemba,
Ukufuma kuli bemba mwaletetele amakumbi,
Ukutupela ubumi ubwingi;
Mwaikatilila isonde na makumbi mukulanda
Kwenu, Shikulu,
Oh, mukwai sungeni ukuboko Kwenu ukusuma
pali ine. (Oh, ifyo mwaba abakulu! Ee, Lesa
wamu Muulu.)

⁸¹ Nomba muli iyi nshita iikalamba, yena kushintilila ku numa kwati *ngefi* nomba, kabili Atupangile ubulayo, “Takuli amenshi nayambi, lelo umulilo ino nshita!” Mucifulo cakuposa cena . . . Bena baposele isonde ukulifumya kukasuba, ifyo fine, lyena lyakwete ukutalala. Nga cakutula mwaliposa lyena mu kasuba, lyena lili nokupya. Kabili nga fintu fye Ena alyonawile lyena na menshi nokubika umukola mfula mu makumbi, Ena “takacite ico nakabili,” nomba, Ena apele ubulayo Ali “nokoca cena!” Eico imwe mwaisa apo ulubembu nakonse ukumoneka bwino ne fiko fyonse . . .

⁸² Kabili tapapitile inshita iitali Naleyanda ndensha ukupita mu fyani. Ngo mulumendo umwaice Naletontokanya, ukubula amabuuku yandi aya mu lyashi lya kale ne filengwa nalesa kabili no kutontokanya pa malungu yakalamba aya ku mboshi. “Ubushiku bumo,” Natile, “Ndinokwikala kulya umutende kabili umutalelwe kulya ukushaba ulubembu, kabili Nkalaendauka mu mabala Nokulunga kwati niba Mwenye. Kabili Nke—Nkekala kulya, ubwikashi bwa mutende munshiku shonse isha bwikashi bwandi.” Lelo nomba kwena . . . umuntu wabuuta aliyako kulya. Uko umuntu wabuuta aya, ulubembu luba pamo naena. Ena ni kepaya walucu mukalamba kabili kepaya wabantu bonse pe sonde, ena muntu wabuuta. Ena cipondo ca mitundu yonse!

⁸³ Pano tapapitile inshita iikalamba mwi pepala (Munyina Thom pano, ukufuma ku Africa), Nalimwene iciputulwa

mwi pepala imilungu ibili iyapitapo, Nincetekela eflyo cena cali, kabili ena atile...batile, "Ngacakutula abena America bacili balebasuminisha ukuya ku Africa, mu myaka ikumi ukufuma pali nomba inkalamo ikalamba iyamu Africa ikaba mukupwililika iyapwa, ne nsofu." Ifipondo fikala pikafye konse uko fyena filefwaya. Icikope cafilume fibili fileesha ukukwikatilila iilume iya cenwa. Ukumoneka kwati ifilamba filepona ukufuma mu menso yafiko. Shena tashalefwaya ishi...ishilume tashalefwaya iikota ukufwa. Kabili cila imo ukwikatilila yena kulubali lwa iko, kwati *ngefi*, ukuisunga yena kukupona panshi yena...panshi pamushili. Yapikilwefye mutupimfya. Umuntu uwakuti apika icili conse ngafilya ilyo tafwaikwa noku kwata imfuti mukuboko kwakwe. Ico nacilungama. Ena takwata amano ayalinga ukwikata yena.

⁸⁴ Nomba, imyakaiingi iyapitapo, naleesha ukucema umukuni umo, uwa nsebula, ukushitwala kuli cibusa umusuma, Munyina Roy Roberson kabili bena kunuma kulya, lintu naleshitungulula ukuya mu Colorado; balishibe ukuti twalikwete umukuni uusuma. Jeff na Ine twali nasho kulya pamyaka ne myaka, shali kwati insebula amakumi cinekonsekonse mukupenda imoimo mumukuni. Bena balasuminisha bamo aba ababamu ma ofeshi ikufuma ku Denver ukwisa kulya nabafwala amabulaushi, notuputula twa mareshi ku molu. Bena nibafundi. Hmm! Bena baisesa kulya, ibumba muma jeepu nefintu fyaba *ngefyo*, nokubwelelamo mu ncende yesu kulya.

⁸⁵ Kabili Naleyana ndeshitwala ishi nsebula ukushabusha ulupili lwali ku numa lwashiko, pali mailoshi imo nangu babili, kabili shaleya mumukuni. Imwe mufwile ukushicefyamo, ishikalamba ishaume ishakula ne fintu; ngatamucitile ifyo, mufwile mwa akanyamo umukuni. Shena shaba kwati kukusha ing'ombe nangu icili conse. Inama shamumpanga shifwele shaba cimo cine kuli ifwe. Shena tesha kutontapo. Ngacakutula mulefwaya ukutontomesha shena shali kwata incende kuno kwine ukwakushipaila. Ico nacilungama. Cena ca musebanya ukwipaya ifintu muli uyo musango kwati *ngefyo*. Cena lubembu, cena tebulesa!

⁸⁶ Kabili Napendele umwanda umo namakumi yabili-nashitatu impolopolo shapikilwe ukufuma mu mfuti, shilila ukukonkanya, kwati, kulishisha shena ukufuma pafipeya fyabo. Kabili ulucelo lwakonkelepo, Munyina Banks Wood pano naine, twaninine ukuya pa lupili, Napendele ikumi limo napabula umo shalele ne milopa nganshi. Nshashibe nangu cimo palwa kulunga; kuti iwe wapika inama iikalamba kwati ngafilya, iwe kuti wailasa yena ukwingila mukati pakuipaya yena. Kabili shena elyo shishupa, "mpu, mpu, mpu," ngawapika imo nomba ne inankwe. Mulandu nshi, shonse shili nokufwa. Kabili cinshi'cili...Panuma yakututa kwaesa pali shena, ngacakutula mwashisanga tashinunka bwino, shena shilabola palya pene;

kabili filya ifilya, imimbulu ne fintu, filalya shena. Ikumi napabula umoshilele milopafye monse, ishikulu ishilume, ifibondo *filya* ifikulu palyapene, kabili umulopa walesabuka ukufuma kumakasa uko yacenenwe ngafilya mwalashile imfuti. Bena ngatabasuminishe mpula mafunde kwati nga ulya ukukwata imfuti mukuboko kwakwe. Ico nacilungama. Ena takwata amano aya kwikata imfuti. Oh, cena cikalamba, lubembu ukucita kwati nga cilya.

⁸⁷ Ico cintu cabipa, lelo ulya mwina America. Canada, imwe mwe bantu abasuma ukufuma ku Canada! Nga America atwalilila ukuya pantanshi, Canada ikaba iya bipisha nganshi nga America, panuma ya kashita. Kabiye ni ku mipaka ya Canada kuncende ilili yonse, kabili imwe ku kwata ilyaimibele ya bena America. Uyu America ni cilende uwa nko. Ifyo fine efyo ena aba bwino bwinofye, kabili ena ali nokubipishapo ukucilapo nombamba. Alefika kumpela yakwe! Baibele yalilanda pakonaulwa kwakwe, ilanda pafyo ena ali nokuba. America: uwabwelelapanshi, uwabwala, uwatapa, uusha wama. Ico nacilungama bwino bwino. Ena aba calo icikalamba. Alisenda ne mbila ya Mbila nsuma. Ico ecamulenga ena ukuba umusango abelomo? Pantu ena alikana imbila ya Mbila Nsuma, kabili akana Icine. Ena untu wabipisha. Ena alicikwata cileisa, mwisakamana. Nalicimwene mu cimonwa nga EFYA SOSA SHIKULU! Cileisa. Ena akalipila pa lubembu lwakwe.

⁸⁸ Kunuma ilyo America ali America, aali calo icikalamba. Icikalamba ico isonde lyatala ukwishiba ukufuma pali Israeli, caba ni America, lelo ena icine cine cali ikowesha umwine eka nombamba. Ena alikana i Mbila. Ena tasenda icintu nangu cimo kano fye. . . Nombamba ena nakwata umwine. . . Imwe kuti mwamona apo abelele nombamba. Umuntu onse alishiba ico, mukusala kwakulekelesha kulangisha apo ukwiminina kwabumupashi. Uh-huh. Ena taishiba.

⁸⁹ Nombamba, aba bakalamba na becala pa cipuna ca bufumu ne cilongwe cakwe. Nombamba, versi 5, ifwe twalatendeka:

Kabili ukufuma pa cipuna cabufumu pafimine ukubyasha. . . ifibulukuto. . . amashiwi: kabili kwaliko inyali cinelubali pa mulilo ishalebilima ku cinso ca cipuna, iyo iyaba Mipashi cinelubali iyakwa Lesa.

⁹⁰ Oh, Ine nalitemwa ici! Bushe imwe tamwatemwa? Oh, Ine naufwafye kwati ikoti lyandi lyaninga, namwishiba. Ine fye. . . lintu. . . Oh, Ndepilibula mwikoti lyabumupashi, ifyo fine, namwishiba. Nacilungama.

⁹¹ “Ukufuma pa Cipuna ca bufumu.” Lekeneni tulande pali ici Cipuna ca bufumu nombamba pa ma mineti ayanono. Ici tacali Icipuna ca luse. Icipuna ca Bufumu ica luse calipwa; takuli nakabili uluse, cena cili ukwabula uluse. Musango nshi tuli nokuya. . . Musango nshi icipuna ca bupingushi cikaba icipuna

ca bupingushi cakwa Kristu, icipuna ca bupingushi, Icipuna ca Buta ica Bupingushi? Bushe kuli no kubako uluse lyena? Takuli nangu lumo ululingile ukupelwa uluse. Pa Cipuna ca bupingushi imwe kuti mwapunda “uluse” mpaka imwe tekuti mupunde nakabili, kabili cili, imwe limbi kuti mwapunda fye mulwelele pa cifulo cimo, pantu takuli nakabili uluse.

⁹² *Nomba* e bushiku bwa luse! Nomba, lekeni tubwelele mu Cipangano Cakale pano panono fye no kusanga ifyo uluse lwaba. Bwelelenimo no kumona ico cacitike kuli ici Cipuna ca bufumu. Ici Cipuna ca bufumu, ifyo fine, eci—ecipuna ca bupingushi. Kabili cibe...e mulandu ileelo cimonekela ukuti kuli uluse, nipa mulandu wakutila icipuna ca luse calisanswako ne cikonsolwelo. Mulopa! Kabili apo wena u Mulopa waba pacipuna cabupingushi nomba ninshi cena tacili cipuna cabupingushi nakabili, cena cili luse, pantu Icintu cimo califwile ukufumyapo ubupingushi. Nga cakutila mwacimona ico, tileni “Ameni.” [Ulukuta Iwatila, “Ameni.”—Kale.] Apofye u Mulopa uli pa cipuna ica luse, cilelangisha ukutila Icintu cimo califwile pakufumyapo ubupingishi. Lelo lintu i Chalichi casumbulwa, icipuna ca luse caba cipuna ca bupingushi!

⁹³ Kulya, namwishiba, mu Cipangano Cipyu muno, na imwe, “Kabili umwashila.” Kulya eko ba—ba shicilye...umwashila, kapingula pa cipuna umwashila. Nomba, cilye cipuna ca bupingushi umwashila mwaisula icushi. Cena cali ni cinshi? Kwati Lupili Iwa Sinai, ubupingushi! Uluse lwafumine pa—pa Cipuna cakwa Lesa. Lesa akapingula isonde ukwabula uluse. Nibanga abaishiba ico?

⁹⁴ Icintu fye cimo ico Ali no kwishiba muli bulya bushiku, Cena ni cinshi? Mulopa. Cilya e cintu fye ceka ico icitalalika Lesa uwafulwa.

⁹⁵ Adamu na Efa bapangile ifyakufwala bwino nga fintu onse Methodisti, Baptisti, Presbyteriani, nangu Pentecosti enga panga, cena cafimbilepo pa bwamba bwabo. Lelo Lesa kuti amona ukupita muli ico, eico Ena aipeye icintu cimo kabili asendele impapa ishafwa isha—isha mikupo isha nama yafwa nokufimba pali bena. u Mulopa wali nolusenda incende yauko. Cilya cafumishepo ubukali Bwakwe, Alimwene umulopa noku ibwelamo ukufumako kuli ico, pantu icintu cimo calisumishe ubumi bwa ciko. O mwe Lesa!

⁹⁶ Tontonkanyeni palico! Icintufye icingalenga Lesa ukuibwelamo ukufuma kuli ico cena Mulopa. Kabili kwabafye u Mulopa umo untu Ena engaibwelamo ukufuma, noyo niulyafye uwa Mwana Wakwe Wine. Lintu Ena amona ulya Mulopa wa Mwana Wakwe Wine, Ena ali nokwibwelamo ukwibwelamo. Pantu ico cabupe ico...Lesa apela ku Mwana Wakwe, ku kulubula bonse abo Ena aishibile libela, kabili cena cilenga Lesa ukufumako ku bupingushi Bwakwe. Lelo lintu ulya Mulopa

wafumishiwapo, kabili nabalya bonse abo abaishibilwe libela nabetwa ukwingila mu Mubili uusuma, i Chalichi Cakwe nishi naciipekanya nokusendwa, nomba elyo ubukali bwakwa Lesa bwaisa pa bantu.

⁹⁷ Oh, munyina, nshifwile nokwiminina palya! Lekeni njiminine pamfuti ilila mukwangufya, nokuleka ine ukuputaulwa mutupimfya, lekeni soyala imputaule akapimfya nakapimfya, lekeni icintu conse cicitike (nga fintu umulapo waba Shilika bakwa Columbus), lekeni bena besule ifumo lyandi nokungoca na sulphur nafyonse ifintu muli ine, namaboko yandi na molu ukuputulwako, conse ifyo cingaba, lelo *mwikaleka* ine ukwiminina pali cilya i Cipuna ica Buuta ica Bupingushi ku cinso cakwa Lesa.

⁹⁸ Oh, lekeni ine mbule ici icipuna cinono *pano* ku cinso ca cipuna cakwa Kristu nokupokelela u Mulopa Wakwe. Tapali ico Naleta mu maboko yandi, Shikulu.

Takuli akafukauka kambi Naishiba,
Tapali lelo kano Mulopa wakwa Yesu. (Ulya
wekafye eo Naishibapo.)

Ili line esubilo lyandi no bwikashi,
Tapali kano u Mulopa wakwa Yesu.

⁹⁹ Emulandu wine Eddie Pruitt...apilibwilile inyimbo shakwe. Lintu ali umwina Kristu, umwina Kristu wamaka uwanakila, tabalefwaya ukushita inyimbo shakwe. Ubushiku bumo atile, “Ndinokulemba lumo, kabili ubushiku bumo... ukuti bena bakalupokelela.” (Kabili abantu balefwaya icintu cimo icanomba icacilapo munyimbo sha bukapepa.) Ubushiku bumo kulya Mupashi wa Mushilo alimwikete, kabili abulile icakulembelako nokulemba:

Bonse bamwene amaka ye Shina lwakwa Yesu!
Lekeni ba malaika bapone panshi pama fumo
yabo;
Balete ifyakufwala kumitwe ifyabeka
ifyabufumu
Kabili noku mufwike Ena Shikulu waba
shikulu.

Pantu pali Kristu, Icilibwe camaka, epo
Naiminina;
Umushili umbi musensenga wibila,
Umushili umbi musensenga wibila.

¹⁰⁰ Nangu cena chalichi, nangu ena ni cibusa, nangu ena mulwani, nangu cena calo, nangu fyena fyuma, nangu fyena cipowe, nangu cena cisuma, nangula conse ifyo cinga, umushili umbi musensenga wibila! Cilya ecintufye ceka, cena mukulekelesha cikafumapo. Lelo:

...Kristu, lilya Ilibwe lyamaka, epo
Naiminina;
Umushili umbi musensenga wibila. (Mubike
ico mumano.)

¹⁰¹ Moneni! Natuye ku bwina Levi 16, kabili nokubelenga kunuma, ukubwelelako kunuma ya Baibele nombamba, mu mafunde ya bwina Levi, kabili no kumona pano ifya bwina Levi—ubwina Levi mu chapitala 16. Kabili nokutampa na versi ya 14 iya chapitala 16. Oh, ine—nalitemwa ukusenda inshita yandi pali ifi fintu, ukufifumya fyena. Ubwina Levi ikumi na fi-... nangu ubwina Levi 16:14.

Kabili ena akabule umulopa wa ng'ombe iilume, kabili nokusansa wena kuminwe yakwe pacipuna icaluse (Pa cipuna ica luse! Moneni, twalaisa ingila muli ici panuma yakashita.)... ukulola ku kabanga;...

¹⁰² Mwilaba ilyo ishiwi ilileti “Ukulola ku kabanga!” Nikwisa uko Yesu alinokufumima? Kukabanga, mwi kumbi lya Bukata. Nikwisa uko a-k-a-s-u-ba katulila? Kukabanga. Nikwisa uko U-m-w-a-n-a akafumina? Kukabanga. Nipesa apo icipuna caluse caikele? Ukulola kukabanga. Mulandu nshi i Nkwatile imwe bonse ukwikala muli iyi nshila namullosha kukabanga? Mulandu nshi? Icipailoabela kukabanga. Twalaisa mona ico panuma yakashita, ifyo calaba icawama, Nalaisa cilenga cense. Nacipusha abengi abo Nacikwanisha ukuleta amapepala nefyaba ngefyo, ukuleta ba mapu mu ma mineti ayanono. Nacilungama:

...ukusansa wena... ukulola kukabanga; kabili icipuna icaluse ena akasanse... umulopa no munwe wakwe imiku cine lubali.

¹⁰³ Oh, bushe ico tecisuma? “Imiku cinelubali ukulola ku kabanga.” Cinshi ico? Ni Nkulo sha Chalichi Cine lubali shikaba ishafimbwa no Mulopa. Alelluya! u Mulopa wakwa Yesu Kristu waliba uwalinga muli wena, mailo, ileelo, no muyayaya, kabili ku nkulo yonse, ukupususha umubembu onse, ukundapa umuntu umulwele onse, ukuleta icisingusho cense, icishibilo cense mukufikilishiwa. “Imiku cinelubali,” kunuma kulya mu Cipianganano Cakale, imyanda ikumi limo na iine nemyaka amakumi pabula ilyo Kristu talaisa. Tontonkanyeni pali ico! Icilingililo, “pa miku cinelubali cikaba...”

Nombamba ena akepaya imbushi... iyakupela palubembu, ico cili noku bantu, kabili akalete umulopa waiko pamo na... mu cifimbo, uku bomba nauya umulopa nga fintu ena citile pamo nomulopa wa ng'ombe iilume, ... ukusansa wena pa cipuna icaluse, kabili nakuntanshi yacipuna icaluse:

Kabili ena akapange icikonsolwelo capa ncende ya mushilo, pantu...u...paku kowela kwa bana bakwa

Israeli, kabili napa mulandu wa filubo fyabo mu membu shabo shonse: kabili ifyo fine efyo akacite nape hema lya lukuta, ico cikekala pakati kabo abo aba kaba pakati ka—ka kukowela kwabo.

¹⁰⁴ Cali ni cinshi ico? “Icipuna ica luse.” Ni kwisa uko bali nomba? Kabili mulya mukati aka cipao mwali cinshi? Amalango. Kabili amalango, ukutoba ifunde limo cali kufwa ukwabula uluse. Lelo ukuba icakuti iwe kuti wakwata uluse, pantu umulopa waikele palya pacipailo. Untu bena basanshile pacipuna icaluse. Kabili icipuna ica luse ecipailo apo iwe ufwiye ukwipusha pa luse. Lesa cibe icakutali ukuti ifwe twingafumya wena mu chalichi yesu, icipailo ica kale apo abantu balefukama nokwita pa luse lwakwa Lesa. Kabili uluse lwingi, kabili lwisa ukwabula ukushita ukufuma mu Mulopa wakwa Shikulu Yesu. Nomba, pamo, ulo e luse. Ico e cipuna ica luse.

¹⁰⁵ Lelo imwe moneni pano, cena tacali icipuna ica luse, pantu kwali “ifyakubyata ne fibulukuto na mashiwi.” Tapaba ifyakubyata ne fibulukuto pa luse. Ubo bupingushi.

¹⁰⁶ Leken i twisule ku Kufuma, chapitala 19 wa Kufuma na versi 16. Ukufuma, chapitala ca 19 iya Kufuma, kabili lwkwini tutampile pa vesi 16:

Kabili cena caishile fikilishiwa . . .

Kutikeni cinshi . . . lintu Lesa aninine pa Lupili lwa Sinai:

Kabili cena caishile fikilishiwa pa bushiku bwalenga shitatu mu lucelo, ukutila kwali ifibulukuto . . . ukubyasha, kabili ne kumbi ilya tikama pa lupili, kabili ne shiwi ilye penga lya lilile ukucilapo; (Bushe ishiwi ilye penga ni cinshi? Ni malaika mukalamba.) icakutila abantu bonse . . . (Kutikeni!) . . . abantu bonse . . . bali munkambi baletutuma.

¹⁰⁷ “Ubupingushi!” Whew! Bena baendele kulya kabili Lesa abapele bena uluse lwa kwendela nalo, lelo bena balefwaya amalango. Bena . . . Lesa alefwaya bena ukuba ifilonganano fyapatankana; lelo bena balefwaya ukupanga icilonganano ukufuma muli cena, icintu cimo ico bengapashishapo, mu cifulo ca kukonka fye Lesa no kwikala pe samba lya butungulushi Bwakwe, pe samba lya maka Yakwe. Ukusenamina kwaletele kasesema, ukusenamina kwapele icikonsolwelo (impaanga), ukusenamina kwapele fyonse ifi fintu, kabili cibe bena balefwaya ubupingushi. Balefwaya icintu cimo ico benga cita.

¹⁰⁸ Lesa atile, “Balonganyeni capamo, Nalabaleka bena beshibe ifyo cena caba. Ndebalanga ifyo cena caba.” Belengeni! Kutikeni! Kabili ishiwi ilye penga lyakulileko kabili uku kulilako mpaka lyena lyasunkenye isonde. Mwamona ifyo ubupingushi bwaba. Nshilefwaya ico. Mpeni ine uluse!

109 [Munyina Fred Sothmann, “Munyina Branham?—Kale.] Kabili . . . [Munyina Branham?”] Ee? [“Bushe lyaciba ni lisa lilya—lilya Ilembo lyakulekelesha mwacibelenga?”] Ico caciba ni Mukufuma, mu—mu—chapitala 19 na versi ya 16, Munyina Fred. Ukufuma 19:16.

110 Nomba, moneni versi 17:

Kabili Mose aletele abantu ukubafumya mu nkambi muku kumanya. . . Lesa; (Oh, owe! Ine ndefwaya uku Mukumanya mu mutende, te ifyo iyo.) kabili baiminine pe samba lya lupili. (Kunuma kulya.)

111 Ibukisheni, ukutila lulya ulupili lwakwete imishilwa iyashililwe ukushinguluka lwena. Nangulafye nga cakutila ing’ombe yakumishe palya pa lupili, yena yali nokufwila palya pene fye, taifwile ukwisa mu Kubapo kwakwa Lesa. Kabili Lesa . . . “Na Mose baletele abantu.”

112 Nomba, versi 18, vesi yakonkapo:

Kabili nolupili lwa Sinai lonse pamo lwali . . . ne cushi, pantu SHIKULU aikile pali lwena mu mulilo: . . . (Kwalifye ifyushi nokubilima kwati libuku.)

113 Bushe cinshi ico Ena atentemukile? Tacali ni mu Bukata bwa Shekinah Bwakwe, lelo nimubukali bwa bupingushi Bwakwe.

. . . kabili necushi caciko caninine nge cunshi ica mwibuku, kabili no lupili lonse lwasunkene apakalamba. (Munyina, Nshilefwaya ukuba kulya!)

Kabili lintu ishiwi lye penga lyalilile pa nshita ntali, kabili noku kulilako mukwikatisha, kabili mukwikatisha, Mose asosele, kabili Lesa ali mwaswike kwi shiwi. (Mose asosele; te bantu, baletutuma cikanga mutupimfya.)

Kabili na—na SHIKULU aikile pa lupili lwa Sinai, pa muulu wa lupili: kabili SHIKULU atile kuli Mose kabiye pa muulu wa lupili; kabili Mose aninine ukuya pa muulu.

Kabili SHIKULU atile kuli Mose, Ikila panshi, nokweba abantu, epali bena baisesa kuli SHIKULU kuku pweneka, nabengi pali bena bafwa.

114 [Pali tepu tapali amashiwi—Kale.] Kabili nokuseka umuntu umo uulelandila mu ndimi, nangu aleshanina mu Mupashi; ukuya, alepontela Mupashi wa Mushilo, uwakakatikwa umuyayaya! “Uyo onse uulanda ishiwi ukususha Mupashi wa Mushilo takatale ukubelelwo luse muli cino calo, nangula mwisonde ilileisa.” Tamufwile ukupweneka pali Ico! Fumeniko kuli Cena nangula ukupokelela Cena!

115 Cawama twasha lilya Ilembo. Ukukana belenga lyena, lyena lyonse ilyashalako, ukumona ico Lesa alandile. Kabili abantu batile, “Oh, Mose, iwe ulelanda. Wilaleka Lesa ukulalanda

naifwe nakabili! Ifwe tulekabila ngatatwalandile nomba ukuti ngatatwalombele pali ici.” Mwamona? “Leka iwe ulelande kuli ifwe, Mose. Lesa ngalanda, ifwe bonse tuli nokufwa.” Mwamona, Lesa aalipangile icikonsolwelo.

¹¹⁶ Nomba, “I Shiwi lya Cipuna ca bufumu.” Moneni muli ici Cipuna ca bufumu, “kuntanshi ya Cipuna ca bufumu kwali intanda cinelubali,” i Shiwi lya ntanda. “Amashiwi,” mwamona. Mwali ayengi mu Kusokolola 4 pano, nangu 5, tulesanga ukuti, “Kabili ukufuma ku Cipuna ca bufumu kwafumine ukubyasha, ifibulukuto, namashiwi.” Te shiwi *limo*; “amashiwi,” ayengi. Cali ni cinshi? Lesa ukulanda ku chalichi, ukuilangisha Umwine ukupitila mu Mipashi cinelubali. Ilyo uwasubwa uwacine uwa kwa Lesa alanda, lyena li Shiwi lyakwa Lesa! Ukukana Lyena kufumyapo icakutekapo inyali. Mwamona? “Amashiwi,” i Shiwi lya Nkulo shama Chalichi Cinelubali, (lubali kuno mu lusoso), amashiwi yalelanda ne cibulukuto nokubyasha.

¹¹⁷ Shino nshiku eflyo shaba, “Ukuba, tatwacetekela ukusosa ‘kumbo’ mu cintamba.” Oh, uluse! Eico icakuti! Hmm! Tulekabila abantu bakwa Lesa, abantu abashingaibwelamo!

¹¹⁸ Nomba, umuntu onse tekuti abe kashimikila, lelo walikwata ishiwi. Kabili nga teti ushimikile abantu imbila... Nga uli kashimikila, waitwa ku cintamba mukushimikila. Nga iwe tauli ifyo, iwe ucili kashimikila, lelo *wikalile* abantu imbila. Leka imbila yobe *ikalwe*, kabili yena li Shiwi lyakwa Lesa ilyo ilili nokuleta ukusekwa kuli abo abalikana Lyena. Batila, “Takuli umuntu umo uwingamuseka ena umwaume nangu umwanakashi pa bwikashi bwakwe. Bena basuma, mubwikashi... Bena... Ngacakutla kwaliko umuntu wakwa Lesa, ni ulya umwaume nangu ulya umwanakashi.” Mwamona, iwe kwikalafye imbila shobe. Taufwile ukwasha ukushimikila shena ngacakuti tawaitwa ukuba kashimikila; iwe kuti wafifulunganya, mumusango onse, nokufyonaula fyonse, kabili kuti waleka abantu ukuba abalubana, kabili iwe tekuti wishibe... Ukuba, iwe kuti—iwe kuti wa wabonaula bena naiwe, palobe. Ufwile iwe ukwikalafye imbila yobe!

¹¹⁹ Kashimikila aitwa ukushimikila iyakwe, nokwikala yena pamo. Nga cakuti wakana ukwikala Yena, nomba ufwile iwe waleka ukushimikila Yena. Lelo iwe uulingile ukwikala imbila shobe.

¹²⁰ Nacilungama, pano pali “amashiwi.” Oh, ifyo ifwe tulekabila mu Jeffersonville ukwikalamo amakana ya masihiwi ya mweo, icibulukuto cakwa cakwa Lesa ukubulukuta ukufumya ubusuma na bumushilo, ukuwama, imyeo iishakowela, ukwenda ukushinguluka mwi sonde ileelo, ukwabula icibala. Ee, mukwai, abena Kristu bene bene, abo abakwata icibulukuto cakususha umulwani. Kasebanya takwata ukusakamana nangu ifyo mwingabilikisha; kasebanya tasakama umusango

mwinga toloka nangu umusango mwinga citilamo *ici* nangu ukubilikisha. Lelo icicena ciwa kumona kulya ukushila, umweo wa mushilo uwaipela kuli Lesa; ukulanda icili conse kuli ena, umwite icili conse, ubusumafye ngefyo bwena bwingaba nokutwalilapofye ukuya. Oh, ine! Ico cilamuposa ena ukutali, ico ecibulukuto icisunkanya ciwa.

¹²¹ Kwati fye, “Ukuba,” imwe mwatila, “ngacakutila ena kuti ashimikila kwati nga Billy Graham nangu Oral Roberts, nangu umuntu umbi, kalanda mukalamba uwalongolo, ena kuti aba...” Oh, iyo! Inshita shimo ciwa aseka fye pali ico. Ena takutika nakabili kuli ico apabula nangu cimo. Iwe kuti wakwata amasambililo ya mapepo—amasambililo ya mapepo yantu walefwaya nokukanshiwa konse ukwamu ma seminary, kabili na ciwa ekalafye kunuma noku seka pali ico. Lelo lintu amona ulya Mweo!

¹²² Lolesheni pali balya abasambi kulya, ulya umwana ishilu lyakakata bulya bushiku na cipumputu, baletila, “Fuma muli ena, ciwa! Fuma muli ena, ciwa! Fuma muli ena, ciwa!”

¹²³ Ciwa uwaikele palya, atile, “Nomba, tamuleilenga mwebene ukuba abansoni? Nomba, mulemona ico mulecita? Yesu alimyebele, Ena amipele umulimo imwe, ukuya nokuntamfya ine. Tapali nangu umo pali imwe uwingacita ico.”

¹²⁴ Lelo, munyina, lintu bena bamu mwene Ena aleisa, Umo aishile aleenda mumutalalila. Uh-huh. Oh, owe! Takwete nangu cimo icakulanda. Ulya ciwa ali kale no mwenso lilya line. Alishibe alingile ukuya, lilya line, pantu kwaishile u Mweo; te mbilafye yeka, lelo u Mweo. Atile, “Fumeni muli ena.” Oh, owe! Ico calicitilwe! Mumutalalila; Ena aalishibe ico Alelandapo, Alalishibe ico Ena alecita.

¹²⁵ Nomba, “Amashiwi,” amashiwi ya mapenga cine lubali, yali mashiwi ya ntanda cine lubali, inkombe cine lubali. Lelo nomba moneni pano:

... *kabili...inyali cinelubali...ku cipuna ca bufumu,
ico caba Mipashi cinelubali iya kwa Lesa.*

¹²⁶ “Inyali cinelubali.” Leken i tulenge panono pano, Icipuna ca bufumu, incende ya mushilo, ulukuta. Kabili *pano* pene pali (cimo, fibili, fitatu, fine, fisano, mutanda, cinelubali) intanda cinelubali, inyali cinelubali, inkombe cinelubali, i Mipashi cinelubali; tacilepilibula conse pamo ukutila Lesa mu Mipashi cinelubali, lelo “muku isokolola cine lubali ukwa Mupashi wa Mushilo umo wine.”

¹²⁷ Ngo Mupashi wa Mushilo uli kwi? Pano pa Cipuna ca bufumu, ukulamonekela muli cila imo inkulo ya chalichi. *Iyi* nkulo ya chalichi ilelangisha ku numa *uko* lubali, amashiwi yakwa Lesa, Yesu Kristu uwaba cimo cine mailo, ilelo, no muyayaya. Mwamona, cinelubali, kwaliko “amashiwi.” “Kabili

inyali cinelubali pa mulilo,” i Mipashi cinelubali, “ico caba i Mipashi cinelubali iyakwa Lesa.”

¹²⁸ Ibukisheni inshiku sha Mulungu ishingi ishapatapo twalifikile kuli ico, daimoni ikalamba? Lelo yena ilaputulwa munshila ishalekanalekana ukulangisha kabili ulubuuto ulwongi ukufuma kuli yena. Iyo ine enshila, “Yesu Kristu abelamo intendekelo ya bubumbo bwakwa Lesa,” Ukusokolola 1. Bushe ico nacilungama? Nomba ni nshita nshi Lesa abumbilwe? Ena atendekelo ya bubumbo bwa kwa Lesa. Kabili Lesa wa Muyayaya. Bushe ico nacilungama? Lelo lintu Lesa alengelwe. . . lintu akanya akanono akaimitwe mwifumo lyakwa nyina, nacingungu. Kabili ena atendeke ukupanga utu tubulungwa mukati kakwe pakuti ena engafyala aka kanya akanono, ilya yali ekutendeka kwa bubumbo bwaka Lesa, “Pantu Lesa apangilwe umubili nokwikala pakati kesu, nokuba *Emmanuele*, ‘Lesu pamo naifwe,’ intendekelo ya bubumbo bwakwa Lesa.”

¹²⁹ Elyo muli cilya ica Mutengo icikalamba icafuma ku lukungu. . . pantu Ena apangilwe ukufuma kulukungu. Bushe ico nacilungama? Ena alelya icakulya ngafintu na Ine ncita, Alelya icakulya ngafintu naimwe mucita. Cinshi, ulukungu lwa mubili, Aishileba icakukosha amafupa, imito, amafuta yatikama, ulubuuto lwa mulwelele, lelo muli Ena mwaikala u Lubuto lwa Muyaya. E mulandu wine abantu aba mano batile ku Lutanda, “Tutungulule ku Lubuuto lobe ulwapwililika.”

¹³⁰ Bena balelangishafye u Lubuuto ulwa Lubuuto ulwa Umo ulwapwililika. Kabili ulya Ali palya, u Lubuuto ulwa pwililika ulwa kwa Lesa, ukutendeka kwa bubumbo bwa kwa Lesa. Nomba, mulya mwali Ena. . .

¹³¹ Nimumusango nshi Ena enga ilangishamo Umwine palwakwe ukubwelela kunuma ku ntanda Shakwe isha pe sonde, panuma yabamano bamu mumwene Ena mu Muulu, kabili bena baishileba imipashi ya kupyungila pano pe sonde? “Ena alashilwe (Daimoni mukalamba, ukuputulwa) pa membu shesu, acenenwe pama mpulu yesu, ukulimunwa kwaku tumwenamo umutende kwaponene pali Ena, mu fipumo Fyakwe emo twaundapilwe.” Cinshi ico Calecita? Ukulangisha!

¹³² Umuntu onse uyo ulanda ukuti mubomfi wakwa Lesa, uyo ukana ubundapishi bwa maka yakwa Lesa alakana na maka Yakwe, tafumya ulubuuto lwakwe ukufuma kuli ilya Daimoni, tafumya ulubuuto lwakwe ukufuma kuli cilya Cipuna ca bufumu. Pantu Cena cilangisha Ena uwaba cimo cine mailo, ileelo, no muyayaya ukupitila mu ntanda cinelubali kabili na mu Nkulo shama Chalichi Cinelubali.

¹³³ Oh, Lesa alumbaniwe! Tontonkanyeni cena cintu calinga kuli kapyunga ukupepa Lesa ukufuma ku cintamba, pamo nokutotela noku lumbanya noku cindika na maka. Oh, ifyo

caba icituntulu, ifyo cena casumbulafye umweo wandi mpaka Naumfwa kwati kuti Napunda, kabili ukubutuka noku toloka pamuulu apo Ningafika ukutoloka, pantu muliko Icintu cimo mukati kandi ico icampilibula ukufuma kufyo Nali. Nshaba ifyo Ningile ukuba, kabili te filya ifyo Ndefwaya ukuba, lelo Nalishiba ukutila Nalipilibulwa ukufuma ku fyo nali. Icintu cimo nacicitika, icintu cimo nacicitika!

134 Kabili nokwiminina pano noku mona ici i Cebo ca Muyayaya ico icafumyapo icimwela conse! Lintu bena baeseshe ukocha ama Baibele nafyonse, Cena cafumishepo bwino mu musango umo winefye, pantu Cena catile, “Imyulu nesonde fikapita, lelo i Cebo Candi tacakapite.”

135 Kuno lubali mupepi na Chicago nomba, kabili pa cintamba ca chalichi paliba ba—ba Baibele. Kulya kunuma ilyo i Nkondo Yakubalilapo iye Sonde lyonse, minshoni ali ikwete kabili no muntu alipilibwilwe, kabili alefwaya ukupela minshoni Baibele yakwe, atile, “Ine teti nkupele iyi umo, bamayo bandi ebampele iyi imo.” Atile, “Ine, lintu Nkafika ku ng’anda, Nkakutumina imo.”

136 Atampile ukubwelelamo ukwabuka bemba kabili ichombo cendela panshi yamenshi icabena Germany cauminemo umunshinga mwi—mwi chombo ukulyonaula. Tabasangile nangu kapimfya kaliko. Kabili panuma ya myaka ibili, ukuya kulya ku lulamba, bamwene imbokoshi ilelela. Bamo palibena batontonkenye ukuti cena limbi cintu icabundile, kabili eico bena babulile imbokoshi baifumya nokwisula yena, abantu babili abaleenda. Kabili mulya mukati, icintufye cimo icishaonawilwe, mwali ilya Baibele ena aletumina ukubwelela kuli minshoni. Yena yaba pa cintamba pano mupepi na Chicago ileelo, mu chalichi caba Methodisti. “Imyuulu ne sonde fikapita, lelo i Cebo Candi tacakapite.”

137 Munshita ya lyeshi pano, mu 1937, ici icinono ichalichi cakale, ilyo umushili wa matipa nafyonse ifyalimo, kuti twaendapo pa muulu pano mu—mu bwato ubwakoba. Ilyo lyeshi lyali pa muulu. Kabili, ukuba, bulya bushiku lintu Nashimikile i Mbila nsuma kabili nashile Baibele yandi iyaisuka palya pa cintamba lintu Naile ku ng’anda; nalesobela ukutila ilyeshi lili nokwisa, Natile, “Nali mwene lyena ukupimwa ukufika pama fiiti amakumi yabili na fibili kulya ku Spring Street kulya kwine.”

138 Uwakale Munyina Jim Wiseheart nabonse balinsekele. Uleibukisha ico, Munyina George? Natile. . . Ena—ena atile, “Oh, Billy, mu '84 lyena lyalifye ama inches mutanda pa musebo wa Spring Street.”

139 Natile, “Namwene umuntu ukufuma ukufuma mu makumbi, no kubula icimuti cakupuminako nokucingisha mulya pa

musebo wa Spring Street, atile pa fiiti amakumi yabili na yabili.”

Ena atile, “Iwe usaminwefye.”

Natile, “Ine nshisaminwe! Cena cili EFYA SOSA SHIKULU!”

¹⁴⁰ Nabepwishe niyanga ama fiiti ayalipo ukucilapo pa musebo wa Spring Street. Ama fiiti amakumi yabili na fibili ukukonka mu ma inches! Bwino bwino fye.

¹⁴¹ Kabili ilya Baibele yakale umo cashimikilwe ubushiku bulya. . . Yena yatampile ukuloka na menshi yalepita nefyaba ngefyo, kabili ici chalichi chakale. . . Ifipuna fyaimine ukufika mu fyakucingilila umutenge, na Baibele yafikile palya pene pa cakucingilila umutenge, ukusendwa ukufika pano na menshi yonse nayema ukufika pa muulu. Icintamba naco caimine ukuya mulya mwine mumulu. Fyonse fyaile palya; necipuna conse caimine ukwikala palya pa ncende, na Baibele nayo yaikele palya pene pa ncende imoine, kabili na menshi yonse yalya, kabili cali icaisuka, pali chapitala imoine palya incende imoine.

¹⁴² “Imyuulu ne sonde fikapita, lelo i Cebo Candi tacakapite.”

¹⁴³ Ifyo ilya Baibele yaleelela muli yalya amenshi ya mucele pa myaka ibili ukwabula ukubomfya amashiwi pali Yena! I Cebo cakwa Lesa cacine. Amen.

¹⁴⁴ Ndeibukisha panuma ya ico, Munyina Jim Wiseheart ali uwasekelamo nganshi palwa ico, inshita yonse aleumfwa ubukali mukuboko kwakwe. . . Ena aleumfwa icaba icalubana muli ena lintu afikile pa myaka amakumi cine lubali naisano iyakufyalwa, akwete icaletinta iminofu. Ubukali bwalefika pacakumfwa ukucenwa *pano*, ena alebutukila mukubula Baibele, nokwisula yena, nokuibika palya pene, ubukali bumbi bwaleumfwikila *pano*. Naishile kulya ubushiku bumo kabili ena akwete ama Baibele ayengi nganshi ayaisulwa pali ena Nshamumwene Munyina Jim, ena akwete fye ama Baibele ponse pali ena! Ena atile, “Cena bulayo bwakwa Lesa!” Nifyo fine.

¹⁴⁵ “Imyuulu ne sonde fikapita, lelo i Cebo Candi tacakapite.”

¹⁴⁶ Ibukisheni ulya umuntu umukalamba aleisa mukupita nokumona. Kabili tapali nangu bamo pa bantu bakwe pano Ine nshiletontontanya. Kabili Nalemwafwilisha panono, namwishiba, mukuya kwanshita, pantu ali umukalamba kabili alekabila ulupiya kabili ena aleisa. Ena atile. . . Ubushiku bumo lintu Naleywa ku Canada, apilibwike, nokufumina pa mpongolo nokuya panse, kabili atile, “Billy, we mwana wandi, ubushiku bumo muli ishi nshiku ukabwela nokusanga Noko lume umukalamba Jim takwakabe nokulaenda uku noku muli uyu musebo pano nakabili.” Iyo eyali inshita ya kulekelesha. Lintu Nali mu Canada, Napokelele kalata wamukampapa; ukuti ena afwile palya pene mumaboko yakwa Nkashi Morgan.

Akwete ukusanswa kwa mutima, kabili bena bamubutushishe ena kucipatala, aloleshe pali nkashi nokufwa.

¹⁴⁷ Nkashi Margie, bushe ali pano muno lucelo? Ena lyonse alesa. Imwe bonse mwaliishiba. Ubulwele bwepwa londa bukalamba bumo bwali kulya ku Cipatala ca Baptisti ali ba uwafwa pa myaka ikumi limo na cine lubali, palya pa Medical Clinic kulya pafya sungwa, ifya “kufwa nepwa londa,” pamyaka ikumi na cine lubali iyapitapo. Ena ekala pa 412 Knobloch Avenue, asunga abalwele mu cipatala pano pene. Oh, luse lwa kupapusha, ifyo lwaba ulusuma mukumfwika!

¹⁴⁸ Jim Tom Robertson, ndubulwila mu Louisville, kabili ifwe bonse twalimwishiba Jim Tom. Cilya e camuletele ukucetekela muli iyi Mbila, aile kulya. Kabili wishi wakwe eumo pabakalamba pali balya babomfi kulya ku cipatala. Alile kulya no kufwailisha cena, ukusanga nga cali icishinka ukutila ena alefwa ne mpwalonda, kabili alipelwe nokutumwa ku ng’anda, kabili nokutontokanya ukuti apo bena beshibe ukutila ena afwile kale. Kabili naba wishi bakwe balifwailishe ico ukwishiba, kabili cena e cine. Kabili Jim Tom atile, “Cena bufi; ena ekele napano nomba, Ine kuti nakutwala nakuli ena.”

¹⁴⁹ Oh, oh, Ena—Ena ni Lesa umutuntulu, bushe te Ena? Ine ndi uwansansa nganshi Ena kuti alolesha namu filubo fyesu, bushe imwe teifyo fine? Cilatulenga ukumutemwa Ena ne mitima yesu yonse.

¹⁵⁰ Ifipuna fya bufumu, ukubyasha . . . Cinshi? “Inyali cinelubali,” nangu inyali, nangu intanda cinelubali, ifitwa “i Mipashi cinelubali,” cilepilibula ukuso- . . . ukusokololwa cinelubali ukwa Mupashi wa Mushilo ukwa Nkulo Cinelubali iya ma Chalichi pa fipuna ifya luse pa bantu. Fili fyena ngefi: ifipuna cinelubali ifya luse, ifipuna cinelubali, ama chalichi cinelubali, intanda cinelubali, ukusokolwa cinelubali, i Mipashi cinelubali, inyali cinelubali. Oh, owe, ifyo Lesa aba uwapwililika! Yonse . . .

¹⁵¹ Fyabikwa mulya mu nambala muli Baibele; inambala sha muli Baibele shaba icintu cacilapo mukupwililika pe sonde. Teti usangemo icilubo cimo ukufuma ku Kutendeka ukufika naku Kusokolola, mu nambala shamu Baibele. Temufipandwa fimbi ifya muma buuku ayalembwa umo imwe tamwingasangamo icilubo ilyo tamulabelenga a versi yatatu; lelo mu Bai- . . .

¹⁵² Bena balyesha ukucila pa myaka imyanda ibili ukulunda ishiwi limo kwi Pepo lyakwa Shikulu, nangu ukufumyako limo kuli Lyena. Lyena lyalipwililika! Tekuti mulundeko ukucilapo nangu ukufumyako nakabili kuli Lyena. Bena baletontokanya ukuti kuti balipanga ukuwaminako panono. Bena bali nokwasha ukuletamo *ici* muli Lyena, nokubika *cilya* muli Lyena, nangu ukufumya *ici* muli Lyena; ico tacabafye icalungama. Mwamona,

Cena cintu capwililika! Inshila shonse ishakwa Lesa shaba ishapwililika.

¹⁵³ Eico ifwe tatwaba abapwililika, lelo Atile “Imwe beni abapwililika ngefyo Wiso wenu uwa mu Muulu aba uwapwililika.” Nimumusango nshi twingabelamo? Kupitila mu Mulopa wawama uwakwa Yesu Kristu, kulabako kuli ifwe fwebene palwesu nokwikalafye muli Ena umwine. Eifyo fine. Ifyo Cena caba icawama!

¹⁵⁴ Nacilungama, versi 6 nomba ngacakuti twaingilamo muli yena. “Inyali cinelubali.”

Kabili ku cinso cacipuna ca bufumu...kwali bemba we kalashi kwati libwe lyabengela: na pakati ka cipuna ca bufumu, no kushinguluka icipuna ca bufumu, kwali ifya muweo fine ifyaisulamo amenso konse konse ku ntanshi nakunuma. (Oh, owe! Lolesheni pali ici!)... ifya muweo ifyaisulamo amenso—ifyaisulamo amenso kuntanshi na ku... (Nomba, loleleni)...kuntanshi ya icipuna ca bufumu...kwali bemba we kalashi ilyaba kwati libwe lyabengela: na pakati ka cipuna ca bufumu, pali fine...kabili ukushinguluka...icipuna ca bufumu, kwali ifya muweo fine ifyaisulamo amenso konse konse kuntanshi naku numa.

¹⁵⁵ Nomba, “bemba we kalashi.” Imwe mwe bali noku...Ine... Ici tacili nganshi icakulangisha pano, lelo Ndefwaya mfute ici pakashita akanono. Nomba, nomba tulefwaya ukusambilila pano pakashitafye akanono. Bemba we kalashi alangishiwa mwi tempele lya kale, pantu Mose bamwebele kuli Lesa ukukula itempele pe sonde kwati fintu amwene Cena mu myuulu. Umuntu onse alishiba ico. Nacilungama.

¹⁵⁶ Kabili lekeni nengekofye fye panono pano nomba, ukutila, *pano* epali ubwato mu Cipangano Cakale, nacilungama, icintu cimbi icakonkelepo, ico caleitwa “Umwashilisha pa mwashila.” Kabili incende imbi iyakonkelepo apa yali cipailo, iyo yaleitwa “incende ya mushilo.” Kabili palya penefye pa ntanshi *apa* pali “bemba wa mukuba,” yena eflyo itwa. Mu masihiwi yambi, yena yali nicende yakupelelapo ilambo...amalambo yalesambwa—yalesambwa panu ilyo yena tayalapokelelwa pa...pa cipailo; pa cipailo ca mukuba, nangu icamukuba icipailo apo ilambo lya leocewa.

¹⁵⁷ Nomba, tulefwaya ukumona ici nomba apo i...apo cena cali. Kabili, nomba—nomba, muli uyu bemba we kalashi... aali ku ntanshi ya Cipuna ca bufumu kabili kuntanshi ya ncende ya mushilo. Ukubafye...Nomba ibukisheni, ifya kutekapo inyali ifya golide cinelubali fyabikilwe *apa* kwati ngefi, kabili fyali mu cibeseni. Mwamona? Nomba, iyo eimo iyalelangisha ulubuuto ukufuma ku ncende ya mushilo ukwisa *pano*. Nomba, nga imwe...iyo, tamufwile ukulemba ici kano

nga mulefwayafye ukulemba, lelo ico ni...Ninkwata icintu cimbi pano Nacilengele palwandi nemwine, ico Nalefwaya ukuleta kuli imwe. Lelo nomba, mwamona, *ici* caleitwa bemba wa mukuba; cena tacali icikalamba ngafilya, cena calebikwa mulya ukucila nangu mucifulo pesamba mwi tempele. Cena calebikwa ukulola kwati *ngefi* pano, apali bemba wa mukuba, cena cali cibeseni icapangilwe ukufuma ku mukuba apo bena balesamfisha amalambo. Ilyo amalambo tayalaocewa nangu ukupokelelwa, yena yali noku sambwa.

¹⁵⁸ Oh, bushe ico tekuti cipange isambililo pali ino ine nshita, Dokota. Oh, owe! Bushe ico—bushe ico fye...Cena canjikatafye ine, “ukusamba shena.” Ilyo ilambo lyonse talilapokelelwa na Lesa, lyena lifwile mukubalipo lyasambwa. Mu musango nshi? Temufyakumfwika mumumbili, lelo ukusambwa ne Cebo. Nomba, kuti twabwekela kunuma nokufika apo uyu kafundisha umu Yuda...lintu Nalefundisha pa menshi yakupatulula, ing’ombe yakashika, amenshi ayo ayatwalilile ukubapo, ayo ayapangilwe amenshi yakupatulula. Kabili ilyo tatulatala kwisa kuli Lesa ne citetekelo ica cine, tulingile ukwisa ku menshi aya kupatula. Ee, mukwai. Mufwile ukwisa na cinshi? Ne Cebo!

¹⁵⁹ Oh, lekeni fye mone nga kuti Nalalanda fye pa kutila imwe muli...cila umo acumfwe. Nomba, fwaleni ukutontokanya kwenu ukwa bumupashi. Fuleni icisote cabulwi nokufwala ukutontokanya kwenu ukwa bumupashi nomba, pantu pano paisa icintu cimo. “Ukusambwa ilyo tacilati cipokelelwe pa cipailo,” cilingile intanshi ukusambwa ku menshi ayakupatulula.

¹⁶⁰ Nomba, pilibuleni pamo na ine bwangu bwangu ku bena Efese 5, ikatililenifye pa ncende yenu nokwisa bwelelapo, mabulafye ayanono kunuma, ku bena Efese chapitala 5 na versi ya 26:

Pakutila engasangulula nokusamba cena... (I Chalichi, eco ena alelandapo.)

¹⁶¹ Mwamona, nomba, lekeni mbweleleko pantanshi panono ukucila palya. Bweleleni nalimo versi ya 21, ilyo mulelelekesha:

Nakileni mwebene palwenu kuli umo nomunankwe mukatina kakwa Lesa.

¹⁶² “Nakileni palwenu.” Mwelukuta, nakileni palwenu kuli kakumba. Kakumba, nakila palobe ku lukuta lobe. Ngacakutula akantu akanono kaima, taufwile ukuba kulubali nangu lumo, nakila palobe ku lukuta lobe. Mwe lukuta, nga mwaletamo akalibumba, nakileni palwenu kuli kakumba wenu mukatina kakwa Lesa. Mwamona? Oh, munyina! Hmm!

Mwe bakashi, munakile palwenu ku balume benu, ngakuli Shikulu, (Pantu ena ni shikulu obe.)

163 Ni banga baishiba ico, imwe mwebanakashi? Ico nacilungama bwino bwino. Baibele eflyo yasosa pa kutendeka. Cena cicili mumusango umo wine.

Mwe bakashi, nakileni mwebene ku balume benu, ngakuli Shikulu.

Pantu umulume emutwe wa mukashi wakwe, ifyo na Kristu aba umutwe wa chalichi: kabili ena emupusushi wa mubili.

164 Ifyo fine eflyaba nomulume. Imwe bonse mwalishiba ico, imwe mwe bantu baupana abakalamba, nangu abana abakulileko mukulinga ukwishiba inshila ya bwikashi. Nacilungama.

. . . nga kuli Shikulu.

Pantu umulume e mutwe wa mukashi, ifyo na Kristu aba umutwe wa chalichi: kabili ena emupusushi wa mubili.

Eico ngafintu ichalichi cinakila kuli Kristu, eflyo nabakashi banakile ku balume babo mu fintu fyonse.

Mwe balume, muletemwa abakashi benu, ifyo na Kristu atemenwe ichalichi nokwiipela umwine eka pali lwena; (Mwilamucilima! Ngamwacita ico, imwe tamulingile ukuba umulume. Ico nacilungama!)

Ukutila ena engaba. . .

Kutikeni, ico cili apa! Cumfweni cena nomba:

Ukutila ena engalusangulula noku lusamba na menshi ya. . . [Ulukuta Iwatila, "Cebo."—Kale.] Hmm!

165 Nomba, kapepa onse uyo uwingakwata inshila iya kwingila muli *Ici* afwile aishila ukupitila mu Cebo. Kwaba ukwishila umwingi ngateifyo. Nalicetekela mutumalyashi utunono ne fintu, ico palwakwa "mayo uwafwile imyaka iingi iyapitapo kabili ukutula alolela pali iwe mu Muulu," ico cilaba bwino *panuma* yakubilwa kwa Cebo nokucitwa. Abantu abengi balesa ku cipailo pantu bafwaya ukukumanya nyina wabo mu Muulu. Ico cintu calungama, imwe mufwile mwacita ico, lelo uyo temulandu mwishila ku cipailo. Imwe mwisa ku cipailo ukulapila ku membu shenu pantu Kristu afwile mu cifulo cenu, ukupitila mu Cebo!

166 Nomba, amalambo yonse ayo ayashishila umwa bela i Cebo yena tayapokelelwa palya. Bushe ico nacilungama? (Oh, munyina, Nshifwaya ukulanda ici. Oh, Nshifwaya ukulanda cena. Njeleleniko pakulanda ico.) Uyo wine emulandu mu Milimo ya batumwa 19 cabikilwa muli Baibele ukutula "Bushe iwe walipokelela Mupashi wa Mushilo ukutulafye apo wacetekete?"

Bena batile, "Ifwe. . . tatwaishiba ngacakutula kwaliba. . ."

Atile, “Nomba, nimusango nshi mwabatishiwilemo? Mulandu nshi tamwa upokelela Pano?”

¹⁶⁷ Baishile mu nshila imbi mupepi ne Cebo! Batile, “Oh, ifwe twapitile mu nshila yabikwa, twabatishiwe. . . na Yohane.”

Ena atile, “Ico tekuti cibombe. Yohane abatishefye ukulola kukulapila, tekukulekelelwa kwa membu.”

¹⁶⁸ Kabili ilyo baumfwile Ici, bena balibatishiwe cipya cipya. Cinshi? Ku Cebo! “Ukusambwa ku menshi ya Cebo.” I Cebo catile, “I Shina lyakwa Yesu Kristu!” Icintu conse ico icabikako conse cimbi Ico ninshi cabufi!

¹⁶⁹ Nomba, we munyinane musuma, Ninjishiba iyi nayo pamo ni tepu. Nomba, taufwile ukusamwa. Leken nande ici noku temwa kwabulesa, inshita naifika iyo Nshingakatilila pali ifi fintu nakabili, naipalamina nganshi ku Kwisa. Mwamona? “Bu Lesa patatu bwakwa ciwa!” Nalanda ukutila EFYA SOSA SHIKULU! Lolesheni uko yafumine. Yafumine ku Cisaka ca Nicene ilyo icalichi ca Katolika caishileba mubutungulushi. Ishiwi “patatu” talumbulwa mwi Buuku lyonse ilya muli Baibele. Kabili icakutila ba Lesa *batatu*, ico cafuma kumbo. Kwaba fye Lesa umo. Ico nacilungama bwino bwinofye.

¹⁷⁰ Nomba, bushe mulesosa lyena, “Bushe mulecetekela ukutila bonse aba bantu aba—aba bulesa patatu bakumbo?” Iyo, mukwai. Ndecetekela bena bena Kristu. Lelo inshita naifika, munyina, apo bena baba mu cishinka abalufyanya.

¹⁷¹ Umuntu uuli onse, ukuli konse, inshita ili yonse, uyo ulefwaya ukulanda pe sambililo, ukwisa kuli ine; kapyunga uuli onse, bishop, archbishop, fyonse ifyo mwingaba. Kabili ifi nafyambulwa, fyalaya mwi sonde lyonse. Naipusha mukutemwa kwa bu munyina, pa muntu onse uwangunfwa pali tepu iyi ukushinguluka isonde lyonse, uwingesa kuli ine nokunangisha apakubelenga pamo mu Malembo nangu iciputulwa cimo mu lyashi lyakale (ilyashininkishiwa ilyashi lyakale) uko muntu uuli onse atalile ukubatishiwa mwi shina lyakwa “Taata, Mwana, na Mupashi wa Mushilo” mpaka ba ampene ne chalichi ca Katolika, Nkacinja isambilisho lyandi. Umuntu onse alibatishiwe mwi Shina lyakwa Yesu Kristu! Kabili ba munyinane abasuma, amenso yenu yalipofula kuli filya fintu. Pepeni Lesa amupele u Lubuuto!

¹⁷² Nomba, nga cakuti namukwata Amalembo ayakutungilila ico, Ndi nokufwaya nangu ukulolela lamya yenu. Imwe muli. . . imwe. . . Ukuciluka iyi tepu, imwe mule endela mu kukana ishiba kwa bumupashi nga ta munshinine pali cilya. Nga mulefwaya ukwishiba ico cili u Lubuuto kabili ne mfifi, lekeni tulombe Lesa. Ibukisheni, Ndesosa EFYO ASOSA SHIKULU! Nga namuncetekela ukuba umubomfi Wakwe. . . Kabili nga cilya tacali ukulingana ne Cebo, kuti caba icalubana. Lyena nga tacili ukulingana ne Cebo, cena mulimo wenu ukwisa

ukulungamikwa, uh-huh, mwamona ico cilecitika. Uh-huh. Cena cilubo!

¹⁷³ Nalicetekela ukutila abantu abengi aba mubene batatu abo abacetekela muli ba Lesa batatu balipusushiwa, pantu tabaishiba ubupusano nangu bumo. Tuli no kwisa kuli cilya mu mbila.

¹⁷⁴ Nomba, mwiiminika tepu yenu no kufuma mu nganda', imwe ba munyina babene batatu; kutikeni kuli Ici. Lelo mwikalefye ba miniti banono. Namushingamwa mwebene. Namushingamwa ku lukuta lwenu. Mwamona? Mwilaleka ukusenda ama tepu, ikaleni fye na Yena. Fwayeni Yena ne Cebo no kumona nga Cena cili icalungama. Baibele itila, "Shininkisheni ifintu fyonse."

¹⁷⁵ Ninjishiba Cena tacaba icalumbukwa, eflyo na Yesu ali, eflyo ne Mbila yali, lyonse. Imwe mwalintemenwe ilyo Naisa no kundapa abalwele na bacushiwa mukati kenu, mwamwene kwati cintu icikalamba, ayakalamba amabumba kabili ukukuula ichalichi. Nomba, Yesu acitile icintu cimo cine mpaka ubushiku bumo Ena aishile fika ku Cine. Kabili ilyo Acitile ico, nangula amakumi cinelubali batalwike kuli Ena. Kabili Apilibukile kubashala, ikumi limo na babili, nokutila, "Bushe na imwe mwalaya?"

Kabili Petro asosele yalya amashiwi yaishibikwa ayakuti, "Shikulu, ninani twingayako, pantu, Ifyebo Fyenu fyeka eflya Muyayaya?"

¹⁷⁶ Kabili i Cebo cakwa Lesa ceka ecaba ica Muyayaya! Kabili nsangilapo apali ponse apo Lesa atalile alenga umuntu ukubatishiwa mwi shina lyakwa "Taata, Mwana, Mupashi wa Mushilo."

¹⁷⁷ Mukaye muli Mateo 28:19, "Taata, Mwana, na Mupashi wa Mushilo," uko Mateo asosele, "Eico kabiyeni, no kusambilisha aba nko shonse, mulebabatisha mwi Shina lyakwa Taata, Mwana, Mupashi wa Mushilo"? Kabili uuli onse uyo utontokanya ukutila "Taata, Mwana, Mupashi wa Mushilo" li shina, cilelangisha ukutila kuliko icintu cimo icalubana na masambililo yabo. (Nomba, pali kasambilila wa grade iyalenga cinelubali ukusosa cilya kuli ba bishopo abo abaleumfwa kuli *Ici*.) Taata te shina, *Mwana* te shina, kabili *Mupashi wa Mushilo* te shina. Fyena fya *kulumbwilako* ifyo fiya kwi *Shina* (lyakwa Taata, Mwana, Mupashi wa Mushilo), uyo uuli ni Yesu Kristu.

¹⁷⁸ Ibukisheni, cilya tacaba mu cipyu, ico cilandilwe mukutemwa no mucinshi uwa bulesa, no kutemwa no kutontokanya pa Mubili wakwa Kristu onse uko Naitwa kuli ba munyinane ababene batatu (kabili mwi sonde lyonse) ukwisa no kushimikila mu lukuta lwabo. Lelo Nshatala lumbulapo ilyo Ndi pakati kenu. Ine ndefwaya ukuba . . . Kano imwe mwa njipusha mwebene, kabili Nkaya ku nganda' ya beni naimwe nokulanda naimwe palwa ico. Lelo ilyo ulukuta lwenu talulabasunkanya.

Nincende yenu ukukwata Ubusokololo nokuya funda umukuni wenu, nimwe kacema wamukuni. Ndelanda kuli bakapyunga. Nga tamuleiluka, iseni, lekeni twikale nokulanshanya pamo. Baibele itila, “Shininkisheni ifintu fyonse, kabili ikatilileni kuli cilya icaba icisuma.”

¹⁷⁹ “Bemba wa cilola,” uko ilambo lyasambilwe... Kabili ifwe twalisambwa... Owe, mwilabako cilya, tulebwelela kuli cena panuma yakashita, “Ukusambwa ku menshi ya Cebo.” Lyena mulingile ukumfwa i Cebo ilyo tamulaingila mulya, pantu inshila fye imo imwe mwingapalama kuli Lesa, uko ni kucitetekelo. Bushe ico cishinka? “Icitetekelo cisa mukumfwa, ukumfwa i Cebo,” ukusamfya kampingu wesu. Tekukumanya umuntu, tekukumanya taata, tekukumanya nyina, tekukumanya umwana munono (bonse bacishinka, tuli nokucita ico), lelo ico tufwile ukwisako ninshila yakwa Lesa iyakwishilamo; tuli nokusambwa ilyo twaumfwa i Cebo cakwa Lesa.

¹⁸⁰ Ku cietetekelo tule enda. *Ukusenamina*, “ifyo Lesa akucitile.” Ico nacilungama. Iwe wacetekela Lesa, iwe wacetekela pali Lesa; kabili lintufye iwe wayebelela, naubelelwo luse kale.

¹⁸¹ Nge fyo Nalelanda kuli munyina mailo, uwapala ngo wa fulunganishiwako panono pali cena, kabili Natile, “Mona, munyina, nga iwe walisosa icintu cimo ica kukalifya imyumfwile ya mukashi obe, palya pene kuti wamumfwila ubulanda, uli uwalapila pakucicita, naulapila kale mumutima obe. Ico nacilungama. Lelo ufwile wamweba palwa ico. Ulingile ukuya nokutila, ‘We mutemwikwa, Ine—Ndelomba ubwelelo pakuti Nacisosa cilya.’ Lyena na mulapila umupwilapo.” Nomba, ulya e musango cabelamo na Lesa.

¹⁸² Umuntu uwingaya no kutila, “Nimukalifya, tacipanga ubupusano ubuli bonse, Ndi no kumweba ukuti Nindapila, lelo mucine Nshili,” iwe uli bumbimunda. Mwamona? Cilya cishinka. Cilya tacakatale ukupokelelwa kuli Lesa.

¹⁸³ Imwe mulingile ukumfwa ubulanda pa membu shenu. Lyena ilyo mwaishiba ukutila muli no bulanda pa membu shenu, elyo kabili “Ukulapila, no kubatishiwa mwi Shina lyakwa Yesu Kristu ku kulekelelwa kwa membu shenu, kabili mukapokelela ukulekelelwa, ukupokelela Mupashi wa Mushilo.” Mwamona, ukuicefya fye, Lesa alicilenga ukuba icaanguka nganshi.

¹⁸⁴ Pano i...tulemona pano muli “bemba we kalashi,” wapashaniwa kulibwe lya bengela. Nomba, bemba we kalashi aba nge cakumwenako, ukupashanishiwa kuli bemba wa mukuba. Uyu ni bemba we kalashi, mu Muulu. Mose acimwene nga bemba we kalashi no kupanga ico caleitwa “bemba wa mukuba,” icipailo ca mukuba, ilambo lya mukuba... icipailo ca mukuba, ntile.

¹⁸⁵ Namwishiba ifyo umukuba bwalandapo muli Baibele? Ubupingushi. Apangile insoka ya mukuba. Ni cinshi *icisoka*

ipilibula? Icilandangililo ca *nsoka* capilibwile “ulubembu ulwa pingulwa kale,” mwi bala lya Edeni, ilyo, “Akatende kobe kakacena umutwe waiko; umutwe waiko ukasuma akatende kobe.”

¹⁸⁶ Kabili *umukuba* bwimininako “Ubupingushi bwa Bulesa,” icipailo ca mukuba, uko ilambo lyapile; ibeseni lyamukuba, apo lyasambilwe namenshi ya Cebo. Mwamona? Mo- . . . Eliya, mu nshiku shakwe, aile kulya no kulolesha mu muulu, kabili atile, “Ulwelele umoneka ngo mukuba.” (Ubupingushi bwa Bulesa pa nko iya kenwe.) Oh, owe! Umukuba, umukuba!

¹⁸⁷ Nomba tuli “pebeseni.” Kabili mwamwene ili beseni lili apabula nangu cimo kabili lyali kwati libwe lyegalashi. Mulandu nshi? Ichalichi cali lubulwa kale!

¹⁸⁸ Nomba, nomba, tulemona pantanshiko panono, nangula, ilyo aba mushilo ba Mukupakaswa baleisa, tulesanga cena nakabili umwaisula umulilo. Bushe mwalishiba. . . Bushe kuti mwatemwa ukubelenga cilya? Lekeneni tuye mu Kusokolola nomba, icipandwa ca 15, versi ya 2, no kubelenga uko tulemona yu mulilo wa mukuba nakabili. Cisuma:

Kabili Namwene malaika naumbi. . . Namwene icishibilo cimbi mu muulu, (Cisuma.) abakalamba kabili aba kosa, ba malaika cinelubali ukukwata. . . ifinkunka cinelubali ifya kulekelesha; pantu muli bena na isushiwa no bukali bwakwa Lesa.

Nomba “ubukali” bwakwa Lesa. Moneni:

Kabili Namwene nge fyo cali bemba uwa cilola pamo no mulilo: (Nomba, moneni.) kabili nabo abakwete ukucinfya pa ciswango, napacipasho caciko, kabili napelembo, kabili napampendwa ye shina lyaciko, baiminine pali bemba wa cilola, nabakwata. . . amasese yakwa Lesa.

Kabili bena baimbile ulwimbo lwakwa Mose umubomfi wakwa Lesa, . . .

¹⁸⁹ Owe, bushe mulecimona? “Ukupakaswa.” Oh! Bushe muli mukwangufyanya? [Ulukuta lwasuka, “Iyo.”—Kale.] Cisuma, umfweni, lekeni tumone icintu cimo pano.

¹⁹⁰ Musango nshi twishilamo? Ifwe tulingile ukwisa (ili Chalichi lya Benafyalo) kuli ici Cebo, bemba we kalashi, amenshi, amenshi ya Cebo (Bushe ico cishinka?), ishiba i Cebo umusango Cena calembelwamo. Elyo ilambo lilapokelelwa no kwisushiwa na Mupashi wa Mushilo ukufuma mukati, ukubeka ukupita mu Lubuuto ulwa ilya nkulo. Ukufuma kuli ici. . . Ici Caisa ukufuma mu ncende ya mushilo ukwisa *muno*, ukufuma mu lutanda ukwisa *muno*. Mulecumfwa?

¹⁹¹ Moneni, nomba, pa mpela ya iyi nkulo, Yohane, ilyo amwene bemba uwa mukuba kulya, cali “icabuta nga kilisto.” Cali ni

cinshi? I Cebo calibulilwe ukufuma mu mushili, ukusumbwilwa mu Chalichi, kabili cali “icabuta nga kilisto,” takwali nomba u Mulopa, i Chalichi lyali nalipwa.

¹⁹² Nomba, mu Kusokolola 15, abashalapo aba Bufyashi bwa mwanakashi, abo bali aba mushilo bamu Bucushi abo abapitile mu Bucushi, abasangilwe (Lolesheni!) abaiminine pali uyu bamba. Kabili yaiswilemo no mulilo, umulopa, imyengelele yakashika, umulilo wakwa Lesa. Bena balipokele ukucimfya pa ciswango (Roma), pamulu we nambala lyakwe, pamulu wa cilembo ce shina lyakwe, kabili pa cipasho cakwe (Ukwampana kwa ma Chalichi), kabili kwaishile fuma. Kabili ukupitila mukushimikila kwakwa Mose na Eliya, balya bakasesema babili abo abakamoneka kuli Israeli kukufumya i . . . ili bumba lya bantu, balya abashila bamu Nshita ya Kupakaswa, kunuma muli ilya nshita balya bakaletwamo, bali . . .

¹⁹³ Mwamona, i Chalichi ninshi nalisendwa nomba, lelo ibukisheni Umukashi ali pa Cipuna ca bufumu. Inshita ya Kupakaswa . . . Yaikele mu ma bufumu, kunse, no kuleta isha mfumu shabo shonse no bucindami bwabo no bukata mu Musumba. Ilyo tuleya mu Kusokolola 22, muli no kucimona. Nga mulelemba ici no kucikatilila cena, ilyo twalaisa kuli cena muli no kumona ifyo tulepilibula. Tatukwete inshita iyakwikatafye conse icintu icinono nokucipitulukamo, lelo kumafye pafikomo fya ciko. Elyo ubushiku bumo, limbi, Shikulu nga suminisha, tukakwata inshita iikalamba iyakulanda pali ico.

¹⁹⁴ Nomba, iyi Nshita ya Kupakaswa iyo yaishile, yalipitile mu kupakaswa ukukalamba. (I Chalichi talyakapite mu Bucushi! Bushe mulemona bena bali kale mu Bukata?) Kabili aba apa e bashila bamu Kupakaswa, balya bamo abashishiwa abakwete . . . ukuba uwandi no mulandu wenu bena tabatalile ukumfwa i Cebo. Nga balicumfwile Cena no kucikana Cena, bena baile kumbo; bena baliposelwe kunse mu mfifi pantu balikene i Cebo. Lelo nga bena tabatalile ukumfwa Cena, Lesa alilungama, Inshita ya Kupakaswa yaisa kuli bena.

¹⁹⁵ Nomba, moneni pali miniti fye. Aba mushilo abasambwa ne Cebo cimo cine, pantu cena caba icipailo cimo cine, cena ni bamba umo wine uwe kalashi ne Cebo cimo cine. Ukusokolola 2:5, Ukusokolola 15: (nangu ntile) :2 ukufika :5. Moneni, pali miniti fye. Nomba, ifwe tatwatalile ukusenda i Cebo kuli bena, ulya e mulandu wine bena bali—bena babelele filya. Ifwe tatwatalile ukutwala i Cebo kuli bena, ifwe tuli nokuba aba mulimo. Eico ifwe tatwakulaikata abantu bonse; i Chalichi tacakabe (muli ino nshita) abo abakwata Icine. Pantu bakapita mu Kupakaswa, bena te Bashila abo abafwile kunuma kulya muli shilye nkulo sha ma Chalichi, pantu atile “Bakesa fuma mu Kupakaswa,” kabili Ukupakaswa ukalamba kuli kuntanshi, panuma ilyo i Chalichi caya ku Mwesu.

196 Owe, mwacimoni ico! Owe, Nalicitemwa! Umfweni! Lekeni tuye pantanshiko panono, Ndefwaya ukumona umusango wa Cebo baumfwile. Nomba, lekeni tutampe nakabili pa versi ya 2 iya cipandwa ca 15.

Kabili Nalimwene nge fyo cali bemba we kalashi uwasakana no mulilo: kabili balya abapokele ukucimfya pa ciswango, . . . pa cipasho caciko, . . . pa lulembo lwaciko, . . . pe nambala lye shina lya ciko, aiminine pali bemba we kalashi, ukukwata. . . insango shakwa Lesa.

197 Nomba, mwamona, bena tabatalile ingilamo, lelo balyumfwile i Cebo. Balyumfwile i Cebo. Nomba, umfweni, moneni umusango we Sambilisho baumfwilemo, ukumona nga cena calipashaniwa ne Chalichi nomba.

Kabili bena baimbile ulwimbo lwakwa Mose umubomfi wakwa Lesa, (Ico, ni panuma Mose na abuka.) no lwimbo lwa Mwana wa mpaanga, ukusosa, Ikalamba kabili yakupesha amano imilimo yenu, Shikulu Lesa Impalume; (Nani ulya Mwana wa mpaanga?) Shikulu Lesa Uwamaka yonse; shalilungama kabili shacishinka inshila shobe, we Mfumumu ya bashila.

198 Mwamona ifyo bena bamwishibe Ena ukuba? Te muntu wa citatu muli fitatu, lelo “Shikulu Lesa Impalume, Imfumumu ya ba Mushilo!” Umfweni! Bushe muli abaiteyanya? versi ya 4:

Ninani uushakamitine imwe, O mwe Shikulu, (icilembo cikalamba S-h-i-k-u-l-u, Elohim) no kusumbula. . . Nani uyo uushalepo uushakamitine imwe, . . . no kucindika ishina lyenu? . . .

199 Bena bali abasambwa ku menshi yamo yene ayo imwe mulesambwako nomba, ukumfwa i Cebo, kabili icitetekelo na maka yakwa Yesu Kristu ukuba Impalume. Cena Busokololo bonse pa kutendeka. Icintu conse calipombwa mu Kusokolola kwa Uyo Yesu Kristu ali, “Lesalengelwe umubili pakati kesu!”

. . . Likalamba kabili lyakupapusha ilyenu Ishina, . . .

Nani uusha katine. . . no kucindika ishina lyenu? imwe. . . mwaba. . . pantu imwe mvabafye mweka aba mushilo: pantu inko shonse shikesa no kupepa ku ntanshi yenu; pantu ama bupingushi yenu yalimonekela.

200 Mu masihiwi yambi: Ifwe tulemona ifyo cena cipilibula ukukana pokelela Cena, ubupingushi Bwenu bulelengwa ukumonekela. Eico pano natwiminina, natusambwa nomba, tulesambwa ku menshi panuma ya kwisa ukupita mu Nshita ya Kupakaswa. Ifwe twalisenda ukwiminina kwesu pali Imwe kabili ifwe twalicetekele Imwe, kabili nomba natwiminina pali bemba uwa cilola, kabili tulelumbanya no kucindika Imwe nge

cipasho ca Mupashi wa Mushilo Wenu. Kabili imisaniko Yenu ya cine kabili ubupingushi Bwenu bwalilungama.

²⁰¹ Oh, owe! Kuti twaikala umulungu pali cena. “Ulubatisho lwa Mupashi wa Mushilo,” lekeni tulenge icintu cimo pano pene nomba, pali miniti fye, Ninkwata icintu cimo ico Ndefwaya ukuleta. Nomba, lekeni ifwe... cinshi tatusenda fye cilya palya pene apo tubelele.

²⁰² Nomba, nga kuti twamona, ici pano icikope icikalamba. Nomba, ici apa ica Mushilo ica filye fya mushilo. Cisuma. *Apa* pano icifulo ca mushilo. Kabili *apa* iya ntanshi, ilyo takulabapo, ni—ni bemba.

²⁰³ Cisuma, nomba moneni. Musango nshi tupalama kuli Lesa? “Icitetekelo cisa mukumfwa, ukumfwa i Cebo cakwa Lesa,” ico icilelangishiwa ukufuma ku Mushilo wacilapo uwamushilo mu nkombe ya nkulo.

²⁰⁴ Kunuma, kabili cilya... Mwi tempile lyakwa Solomoni, cipela ukulangwa kwa lubuuto, iyi imisaniko iilelanga ulubuuto mwibeseni lya mukuba. Eico, *pano*, malaika uwa nkulo yama chalichi alelangisha muli yalya menshi ifyo uyu Mwaume ali *muno*, ukulangisha uluse Lwakwe, Ifyebo Fyakwe, ubupingushi Bwakwe, i Shina Lyakwe. Fyonse filelangishiwa muno uko imwe mwapatulwa pa kucetekela Cena. Bushe muleumfwa cena?

²⁰⁵ Moneni ifyo ici cawama pano, ifwe twalelanda pali cena ubushiku bumbi. Lolesheni apa, *apa*, “Eico ukuba abalungamikwa, abalungamikwa ku cicetekelo.” Cisuma, *incende ya cibili*, panuma ya kusambwa, “ukusangululwa.” Kabili, *lyena*, “uwaisushiwa na Mupashi wa Mushilo.” Ukulungamikwa, ukusangululwa, ulubatisho lwa Mupashi wa Mushilo! Mulecimona? Inga i Mbila Yakwe yali shani? Ukulungamikwa pa kumfwa; ukusangululwa eflyo mulecita; kabili mu kutasha kufyo mwacitile mu kutotela kwa cilya, Lesa amukakatike ku Mupashi wa Mushilo.

²⁰⁶ Nomba, iwe, munyina wa Baptisti, Ndefwaya ukukwipusha icintu cimo. Watila, “Ni cinshi ico Abrahamu engacita kano kucetekela Lesa? Kabili Lesa apele kuli ena kubulungami.”

²⁰⁷ Filya fye fyeka eflyo engacita, pano pene, Acetekele Lesa. Lelo Lesa, ukusumina icitetekelo cakwe, amupele icikakatikilo ica kusembululwa no kumu kakatika, ukulangisha ukutila Lesa ali no ku... ukusumina icitetekelo cakwe. Kabili nga mulelumbula icitetekelo muli Lesa, kabili tamwatala uku kakatikwa na Mupashi wa Mushilo... abena Efese 4:30, nga mulefwaya ukulemba cena, abena Efese 4:30, “Mwilenga Mupashi wa Mushilo wakwa Lesa ubulanda uo mwakakatikilwako!” Kabili tamwakakatikwa mpaka mwapokelela Mupashi wa Mushilo.

²⁰⁸ Ninshita ntali nshi cena cipwa? Mpaka ukupuputulwa ukukakonkapo? “Ku kulubulwa kwesu, Ubushiku bwine ubwa

kulubulwa.” Takwaba inshila yakufuminamo kuli Cena. Imwe tekuti mutaluke kuli Cena, pantu Cena teti cifume kuli imwe. Mwamona? “Pantu muli abakakatikwa mpaka Ubushiku bwa kulubuka kwenu.” “Takuli nangu cimo kuntanshi, takuli nangu cimo icilipo, ubucushi, insala, imfwa, atemwa nangu cimo, kuti atupatula ukufuma ku kutemwa kwa kwa Lesa ukwaba muli Kristu.” Paulo atile, “Ndi uwashininkisha nganshi pali cilya!” Mwacimone co! Mwacimona ico, imwe mwalikakatikwa mpaka Ubushiku bwa kulubuka kwenu.

²⁰⁹ Moneni, ico calatuleta pa wafumineko—uwafumineko Mulungu nakabili. Bushe Ninkwata inshita? Ine fye . . . Moneni, moneni ci, umupashi. . . umupashi, umweo, no mubili. Cisuma, mwamona: umubili, umweo, umupashi.

²¹⁰ Nomba, lekeni mfute cilya no kumiteyanisha icintu cimo pano kuli imwe. Nomba, Nalaleta icintu cimo pano, Nshakwete ishuko ilya kucilenga pa Mulungu uwafumako eico Nalicipangile pano ne mwine pali ici ciputulwa ce pepala lya mutuntula. Ndefwaya cena pakutila mwingalembe cena kabili kuti mwamona ico Ndepilibula, nomba, imwe na pensulo yenu. Nomba, *uyu* mubili; kabili *uyu* mweo; kabili *uyu* e (ilikalamba ilembo M-u-p-a-s-h-i) u Mupashi, Mupashi wa Mushilo. Cisuma. Nomba, cilya eco twapangilwako.

²¹¹ Nga mwamona *kuno* lubali, incende ya mushilo, Shilisha umwaba mushilo; *kuno* icipailo, incende ya mushilo; kabili *apa* pali bemba—bemba, palya epo iwe waumfwa i Cebo, “Icitetekelo cisa mukumfwa, ukumfwa i Cebo,” ukupatula, bemba uwa kupatulula, bemba uwa kupatulula. Nomba, moneni ici. Nomba, kuli fye icintu cimo icakwingilila mukati *umu*, kabili cilya eco mulingile ukwisa *kuno* intanshi. Bushe ico nacilungama?

²¹² Nomba, Ndekabila nga Nalikwete incende, ine kuti Nabika *kuno* lubali, “ba—bana cisungu.” Ilyo i . . . Umulalilo wa “Bwinga,” naumbi. Mwamona ifyo *uyu* mwaume aingile *umu* ku Mulalilo wa Bwinga, kabili aishile mu nshila imbi? *Ici* apa cali Umwinshi. Yesu atile, “Ndi Mwinshi.” Kabili ili tebulo lya bwinga lyalikele *apa* kabili abantu bonse abekele muno, kabili apa pali umwaume umo pamulu apa uushakwete Umwingila wa Bwinga. Kabili ilyo Imfumu yaishilemo, Atile, “Musango nshi mwingengilamo *kuno*, we munandi? Musango nshi wingatala ukwingilamo muno?” Cena calangishe ukutila ena taishile muli *uyu* Mwinshi. Ena aile pe windo nangu ukwisa mu nshila ya kubwelelamo, atemwa ukupitila mu cisumino cimo atemwa icilonganino. Ena taishile pa Mwinshi!

²¹³ Pantu munshita shakale bena bakwata icintu cimo cine, shibwinga uwalaupa, atuma ubwitekabili apela imingila kubantu bonse ebo etile.

²¹⁴ Oh, ifyo mutima wandi ulengu’mfwana ukushinguluka no kushinguluka ilyo Natontonkanya cena! “Takuli umuntu

uwingesa kuli Ine kano Taata Wandi amupela ubwite bwa ntanshi, kabili bonse abo Taata Ampela bakesa kuli Ine.” Musango nshi twaitilwemo? Ilyo mufula we sonde taulalengwa amashina yesu yalibikilwe pe Buuku ilya mwana wa Mpaanga ilya Mweo, ukumona u Lubuuto, ukupokelela Mupashi wa Mushilo, ukwenda muli Ena. Amashina yesu (ilyo mwana wa Mpaanga aipaiwe) yabikilwe pe Buuku inshita imo ine i Shina Iya mwana wa Mpaanga lyalibikilwe kulya. Baibele, tulafika kuli yena panuma yakashita, yatile, “ena alibepule bonse pe sonde abo amashina yabo tayalembwa mwi Buuku ilya mwana wa Mpaanga ilya Mweo ukutula ilyo mufula we sonde taulalengwa.”

215 Moneni, kanshi nga ena . . . shibwinga umwine, ilyo aiminine pa mwinshi. Kabili umuntu aletele ubwite, atile, “Ici cili apa.”

216 “Natotela.” Asendele ubwite, alambalika panshi apa, kabili amufwikile umwingila icakuti bamoneke abapalana. Nalitemwa ico! Mwamona? Mu maka yakwa Lesa, mu Chalichi cakwa Lesa uwa mweo, abakankala, abapina, abakakwa, abantungwa, abafita, ababuta, abacetuka nge cinya muti pantu balifwikwa na Maka yamo yene aya Mupashi wa Mushilo. Mwamona?

Nomba, cilelangisha ena taishile pa Mwinshi.

217 Nomba, moneni pano. Oh, ngo muntu aesia ukuya mu ncende iya Mushilo iyafya mushilo (umuntu umu, kasambilisha umu uwa Baibele anjebe), nga cakuti umu atampile ukwingila umu mu Mushilo wa pwililika uwa mushilo ukwabula ukupita *apa*, ena alifwile. Umwana wakwa Aaroni asendele umulilo uwaibela ubushiku bumo, umulilo wa cilonganino (lintu Wena tawali umulilo wa cilonganino), kabili bafwile pa mwinshi. Bushe ico cacine? Nangu abana baume bakwa Eli, Ni ncetekela. Umwana mwaume wakwa Eli alibasendele mukati, ilyo caimineko abana baume bakwa Aaroni uyo uwali ni shimapepo.

218 Nomba, nomba, kwaba inshila imo iya kwingila mu mubili. Musango nshi uyu mubili utungululwa? Nomba, lolekesheni nganshi nomba kabili imwe muleteyanya ama pensulo yenu. *Iyi* pano impongolo kuli ulu lubali ulu lwaya mu mubili: umu, babili, batatu, bane, basano. Nomba, namumfwa ici? Nomba, impongolo ya ntanshi *kuno* lubali ni: mwamona, ukununsha, ukumfwa, no kusonda, nokwikata nangu ukupampanta (ifyo cena cingakabila ukuba, tacili mulandu). Nomba, yalya e mano mu mubili. Bushe co cishinka? Ni banga abaishiba cilya? Amano mutanda ukutungulula umubili. Nomba, twalikwata umweo panuma ilyo mwapwisha ici. Amano yali kunse, ilya e mibombebe ya kunse.

219 Nomba, mukati umu muli cimo, fibili, fitatu, fine, fisano, mibele isano mu mweo. Nomba, mulefwaya ukubalemba? Ilya ntanshi kwelenganya, ukwelenganya. Ilya cibili ni kampingu.

Kabili ica citatu cibukisho. Kabili ica cine e mulandu. Kabili ica cisano cimo kutemwa.

²²⁰ Nomba, bushe na mubakwata bonse? Nga tamucitile, lyena lekeni njishibe nomba. Imwe na mubekwata bonse? Mwamona, ukusonda, ukukumya, ukununsha, no kumfwa; umubili, cilya caba ukwisuka ku mubili.

²²¹ Umweo kwelenganya, kampingu, ukwibukisha, ukutontokanya, no kutemwa, emano nangu imibele, nga matontokanyo ya mweo. Kabili umweo e cifyalilwa ca mupashi uuli mukati, pantu umweo ubikafye imibele ya ico icili mukati ka imwe. Cisenda icifulo ica kusangululwa, umweo waba, wikala mu ciputulwa cimo cine kulya. Cisuma, nomba, cila...cila muntu asendele fyonse filya? Cisuma.

²²² Nomba, kuli iyi mpongolo kwabafye imo, imo impongolo, iitwa “ukuipingula-wemwiine.” Nimwe mukalamba waficitika mulya. Kabili ica cicitu finshi? Inga ici ni cinshi? U *mubili* ulingile ukusambwa, uwatemwa; ukusangululwa, *apa*; abaisushiwa na Mupashi wa Mushilo, *pano*, kabili ici caisaba icipuna ca bupingushi icakwa Lesa nakabili, uko Lesa ekala mu mutima wenu, kabili nga mwacita icintu cimo icalubana, ukusosa ukutila, “Ooh, owe, Nalicitile icilubo.”

²²³ Bamo abantu batila, “Cena tacinjebaula ine uku—ukufwala imishishi ipi,” abanakashi. “Tacinjebaula ukufwala amala nangu ukupenta kalaso, atemwa fyonse fintu cili. Tacinjebaula ine ukuya mukushana. Tacinjebaula ukulanda ubufi ubunono ubwabuta. Tacinjebaula ine ukusenda ubulalo mubwikashi bwandi ubwa bulalo.” Nawishiba umulandu? Taukwete nangu cimo icakwebaula. “Cilya tacilecusha kampingu wandi.” Tawakwata kampingu ukucila ifyo insoka yakwata intungu. Eico imwe fye. . . Imwe tamukwete kampingu, takuli nangu cimo kulya ica kumumfwicha ububi. Imwe muli ba mwi sonde!

²²⁴ Lelo Nde mukonkomesha imwe ukuleka Yesu Kristu ukwisa *muno* no kwesha ukucicita inshita imo! Munyina, iwe uli nokuba uwaebaulwa nganshi iwe uli no kubwelelako no kupukunya umutwe obe ukufuma kuli cilya cintu ukuba fye uwashininkisha ngefyo Njiminine pano, pantu Ena wa mushilo. Umfweni, Ndebelenga Amalemo, “Nga imwe mwali batemwa filya fintu ifyo fili isonde, ifintu fya mwi sonde, ni pa mulandu ukutemwa kwakwa Lesa takwaba muli imwe.”

²²⁵ Musango nshi cena cacitilemo? Ubufwayo bwenu. Mulandu nshi imwe mwingeta cilya ‘ubufwayo bwenu,’ Munyina Branham?” Pantu cena cilabika umwaume no mwanakashi ukubwela nakabili nga filya cali kuli Adamu na Efa mwibala lya Edeni. Pali cinshi? Ifimuti fibili! Ubufwayo-bwenu, *uyu* umo ni mfwa. *Uyu* umo Mweo, ubufwayo bwenu. Ubulalalale. . . Ukuisalila umwine! Lesa abikile umuntu wakubalilapo, Adamu na Efa, pano pene fye pa kuisalila umwine. Ena alakubika icifulo

cimo cine. Kabili inshila fye imo iyo mwingasenda ici cintu ukupwishiwa *umu* caba ubufwayo bwenu mwebene. Alleluya! Ubufwayo bwenu mwebene! Imwe mulingile ukucita Ubufwayo bwakwa Lesa. Imwe mulingile ukufumyapo ubufwayo bwenu mwebene ukuleka Lesa Ukwisamo, pantu iyi enshilafye yeka iyo itwala ku mutima.

²²⁶ Owe, imwe kuti mwailunda ku lukuta, imwe ba Baptisti na ba Prebysteriani. Kabili imwe ba Methodisti na ba Pilgrim Holiness kuti mwaisa ku kusangululwa. Lelo mulingile ukucita Ubufwayo bwakwa Lesa, ubufwayo bwenu, ku kuleka Mupashi wa Mushilo ukwisa muno, ku kuleta. “Ifi fishibilo fikakonka abo abacetekela. Mwi Shina Lyandi bakatamfya ifiwa. Ba *ka* landila mu ndimi shipya. Bakabika indupi shabo pa balwele atemwa ifintu ifya bipisha, kabili na fimbipo. Ifi fishibilo fikakonka abo abaleka ubufwayo bwabo ukuba Ubufwayo Bwandi, kabili imilimo iyo Ncita nabo bakacita.” Ndesubila imwe tamulecilufya Cena. Kuliko ubufwayo bwa kucita Ubufwayo bwakwa Lesa. Mulemona ico Ndepilibula?

²²⁷ Lolesheni kuno, ukulanda palwa ncende ya mushilo, uwatemwa. *Ulu* pano lubuuto, icakutekapo inyali (cimo, fibili, fitatu, fine, fisano, mutanda, cinelubali), cila cimo ica fyena calikwata ulubuuto. Uko balefumya ulubuuto lwabo? Ni kwisa uko u Lubuuto lwabo lwalangisha, ni kwisa uko Lwena lungangisha? Cena tacilelangisha kuno lubali mu cifutu cimo ica cilonganino. Cena cilelangisha kunuma kuno ku Cebo! Cena menshi aya kupatula. Whew!

²²⁸ “Pantu ukulapila no kulekelelwa kwa membu” (Luka 24:49) “alingile ukushimikilwa mwi Shina Lyakwe ku nko shonse, ukutendeka pa Yerusalemu.” Musango nshi ukulapila no kulekelelwa kwa membu kwasambilishiwe ku Yerusalemu? Ukufika kwisa? Caba ukuya kwi sonde lyonse. “Lapileni,” efyo Petro asosele, mu Milimo ya Batumwa 2:38, “no kubatishiwa mwi Shina lyakwa Yesu Kristu ku kulekelelwa kwa membu shenu.” Ilye Mbila ili no kuya mwi sonde lyonse, elyo kabili impela ikesa. Elyo impela ikaba, panuma ilyo *iyi* Mbila yaya mwi sonde lyonse.

²²⁹ Musango nshi, ifi fyakutekapo inyali pano ukulangisha ulubuuto ulubali lwa kuno pali ba Methodisti, Presbyteriani, atemwa icilonganino ca Pentecosti? Ukuba, mucine iyo!

²³⁰ Cena cilangisha muno nga i “NABA,” te “Nali.” Te batatu nangu abantu abapusana, lelo Lesa ukwikala mulya ukuilangisha Umwine kuli cila imo iya shilye nkuta. Lolesheni kunuma kulya no kumona ifyo bacitile (ifwe twaishilepita fye mwi lyashi lya kale), bena bamulangishe Ena ngefyo Ena aali, ngefyo Ena aba, kabili ngefyo Ena akaba.

²³¹ “Uyo uwali . . .” Lilya line fye ilyo Yohane akwete ukumona kwa Cena, atile, “Uyo Uwali, Uulipo, kabili Uyo Ukesa, Lesa

Impalume, ukulengwa kwa kwa Lesa, Alifa, Omega, Intendekelo ne Mpela.” Cilya e Lubuuto ulwa cine ukulangishiwa. Bushe mule Cimona? Ameni! Whew!

²³² Panuma ya twelufu koloko, kabili Ni—Ninkwata... Umfweni, lekeni tungufyanye fye pa kutila imwe mwinga kopelako. Nalipata fye ukumisunga inshita itali, lelo Nshishibe ilyo Nkamumona nakabili. Mwamona? Kabili Ndefwaya imwe musende ici, mwe banandi, uyu Mweo. Nomba, lolekesheni, Nshilepilibula pantu Ndesosa Cena. Nga Ine—nga Ndelangisha ulya musango uwa...lyena Ndi...imwe—imwe tamuleiluka umutima wandi. Nshileesha ukulangisha, “Oh, ici cili fye... Imwe tamuli nangu cimo.” Nshileesha ukucita cilya. Nga tamwapokelele u Lubuuto, Ndeesha ukumusontelela kuli Umo pano. Te umo pano pali ici cintamba, Umo palya pali cilya Cipuna. Kabili cilye Cipuna ca bufumu cilingile ukuba mu mutima wenu, lyena muli no kumona filya fine icintu cimo cine nge fyo cena calangishiwa pano.

²³³ Ni cinshi *ici* apa lubali? Cena cilelangisha *Ici*. Kabili *ici* ni Ici, i Cebo. Ukusambwa ku menshi ya Cebo, ku Cebo; ukusambwa (ukupitila mu menshi ya kupatulula) ukufuma ku fintu fye sonde—isonde, ku Cebo. I Cebo citila Aba cimo cine mailo no muyayaya. Cena tacilesosa, “Ena aba cimo cine mu nshita ya Pentecosti, ukubwekela mu basambi, elyo kabili inshita imbi Ena apilibwile.” Iyo, Ena aba cimo cine! Mwamona? Imwe tekuti mulenge Cena ukusosa icintu cimbi icashala. Ifwe kuti twaikala fye pali cimo ica filya fintu pa ma ora, lelo Ndesubila ukutla imwe mulekwata Cena nomba. Lesa alikwita, uli no ku Cumfwa. Cilya eco nacetekela. Cisuma, mukwai.

²³⁴ Nomba, cena ni cinshi? Ukulungamikwa, ukusangululwa, ulubatisho lwa Mupashi wa Mushilo; umweo, umubili, umupashi; fyonse cimo cine. Nomba, inyali ilelangisha i Cebo. I Cebo ica cine cilalangisha cinshi? Inga iyi nyali yali shani, nga yalekwata ukulangisha kwa iko ukufuma kuli ubu Bukata bwa Shekinah? Cena kuti calangisha Ubukata bwa Shekinah. Bushe ico nacilungama?

²³⁵ Nga na mukwata mu seminali, ulubuuto lwenu, muli no kulangisha seminali. Nga lwaba mu seminali ya Methodisti, muli nokulangisha bu Methodisti. Mulalangisha! Nga na mukwata cena mu seminali ya Pentecosti, mulalangisha Pentecosti. Lelo nga imwe na mukwata Cena mu Bukata bwakwa Lesa, ku cimpusa icalepya...

²³⁶ Cinshi, ilyo Mose aishilefuma mu Kubapo Kwakwe, ena alebika icintu cimo pa cinso cakwe, e ico, abantu balifililwe no kulolekesha pali wene. Bushe ico nacilungama? Ena ali uwaisushiwa na maka yakwa Lesa.

²³⁷ Stefano, umuntu uwaisushiwa na Mupashi wa Mushilo. Ukwesha ukumulesha, mulandunshi, cena cali kwati kwesha

ukubika inganda' pa bushiku bwa cipupu, mu mulilo; fumyenimo umulilo ukufuma muli cena...kabili inganda' ilepya pa bushiku bwa cipupu. Oh, ilyo bacila uku—ilyo bacila uku ushimya, elyo ulebipilako. Mulandu nshi, teti mumuleshe. Ukulungama fye, ilyo bamubikile ku Cilye ca Sanhedrin, Baibele itila, "Aiminine palya, camoneke nga malaika."

²³⁸ Nomba, Nshiletontokanya "malaika" apilibwile fye ena ali Icibumbwa cimo ukwiminina kulya; lelo, malaika alishiba filya fine ifyo alelandapo. Eico na malaika uuli onse, inkombe ya nshita ya Chalichi, talingile ukubwelelamo nokumona ifyo seminali itontokanya. Ena alishiba ifyo Lesa asosele muli Baibele Yakwe, kabili amaka ayo ayalelangisha ukushininkisha ukutula Ena aba cimo cine mailo, ileelo, no muyayaya. Ena tali no mwenso, ena alelanda fye filya fine ifyo aishiba ukuba Icine. Kabili Lesa aiminine palya pene ukucibwekesha Cena ne fishibilo fimo fine ne fipapusho, kabili ne Cebo cimo cine. Ulya ni malaika!

²³⁹ Stefano aiminine kulya, atile, "Ninjishiba ico Ndelandapo." Atile, "Mwebatalama kabili abashasembululwa imitima na matwi, imwe lyonse mulakana Mupashi wa Mushilo. Ngefyo bashinwe bacitile, efyo na imwe mulecita!" Atile, "Niwisa pabafyashi benu uushaipeye bakasesema kabili nokubakulila imanda?"

²⁴⁰ Ifilonganino fyenu, nibani pali imwe abashacita cimo cine? Mwamona? Ukukuula ishikulu ishafibumba-fyabuta ing'anda ne manda nefintu muno, kabili nomba nokulanda pali Lesa! Nimwe bene mwe ba Mubikile mu muncende basungilamo ifitumbi, imwe nimwe bene mwe ba Mubikile mu nshinshi. Cilya ecintu cine ica Mubikile mu nshishi kunuma kulya, cali ci chalichi icikalamba icatuswa, icilonganino, Aba Fariseo na ba Seduke aba mubikile mulya elyo kabili ukweshwa ukukula icibukisho kuli Cena.

²⁴¹ Lekeni mwebe ukutula Kristu Cibumbwa ica mweo. Ena te cintu cimo ico cafwile, Ena Cintu cimo ico "abukile *ukufuma* ku bafwa kabili no mweo umuyayaya." Oh, munyina! Mucine! Ni cinshi ico cicitu? Cilalangisha cinshi? Cena cilelangisha ukufuma pano, ni cinshi ico cingaba? Kuti ca-...Bushe cipasho nshi icituntulu i Cakwe? Nomba icintu cakubalilapo ico cingalangisha, kuti caba i Shina Lyakwe. Bushe ico nacilungama? Cena kuti calangisha i Shina Lyakwe. Icintu cimbi icilekonkapo, kuti caba amaka Yakwe. Mwamona ico Ndeplibula? Cena kuti calangisha fyonse ifyo Ena aba.

²⁴² Eico nga *ici* cilelangisha kuli ino nshita *pano*, ifintu fyonse ifyo Ena ali, lyena Ena aba cimo cine! Whew, ubukata! Ubukata! Cena ni cinshi? Cena cilalangisha Ena ngefyo Ena ali, ngefyo Ena aba, ngefyo Ena lyonse akaba, pantu cilefuma fye ku Cipuna cakwa Lesa; Yesu Kristu cimo cine mailo, ileelo, no muyayaya;

umo wine Lesa, Amaka yamo yene, Ubukata bumo bwine, ifintu fyonse fimo fine. Ena aba cimo cine mailo, ilelo, no muyayaya. Oh, munyina!

²⁴³ Lekeni tutwalilileko panono. Nomba, lekeni tusende versi iyashala iya iyi 6 apa lubali, iya cipandwa ca 4. Ninkwata fimo ifilembelwe pano pali cilya, kabili Ndefwaya ukwangufyanya no kuya kuli nga kuti Nacita. Nomba, a—ukutusha, panuma ilyo mwafuma muli uyu chap-... panuma ilyo twafuma muli iyi versi, cena cishingulukafye, ukusosa ifyo bacitile. Lekeni tumone nga kuti twapwisha kulya.

... *icilola... bemba wa cilola...* (Nomba, twalishiba ifyo cilya cali.) *mukati ka cipuna ca bufumu...*
Ifibumbwa fine ifya mweo, ifinama...

²⁴⁴ Nomba, nomba, ni banga abakwete Baibele yalebwa cipya cipya? Muyalebwa cipya cipya, itila “Ifibumbwa ifya mweo.” Ukuba, Nalisungwike ifyo kutila iyi King James pano asosele iya mweo... cali fine “*ifya mweo*”? Ukuba, Ndebula icitabo ca ci Greeki—Greeki ica kulondolwelamo amashiwi, no kubwekelamo muli Baibele no kusanga ifyo cilya capilibwile. Nomba, ici apa efyo cili. Nomba, moneni. Icebo icapilibulwa apa, nomba cilembeleni icakuti mukamonepo, pamo, ukushininkisha. Mwamona, Ndefwaya imwe mulembe ico Ndesosa, kabili... nga kuti mwacita kabili mulefwaya ukucita. Cisuma, ukupuputulwa kwa landilwe, “Ifibumbwa ifya mweo,” muli fyena. Nomba, moneni:

*Kabili... kulya... kwali ifya mweo fine ifyaisulamo
amenso kunuma na kunuma.*

²⁴⁵ Kabili cena cileya pantanshi no kulondolola “ifinama,” ifyo twalaisa kuli cena muli miniti. Nomba, *iciswango* pano na cimininako. Bushe na mukwata ukubelenga kwa mumbali muli Baibele yenu, pa—pa *fya mweo*? Nga na mucita, kabiyeni mukubelenga kwa mishilwa. Nimona Doctor Scofield pano nakwata yena ifyalebwa mu yakwe. Ifinama filepilibula, ena naya ulubali lwa kuno, fisosa, “Ifibumbwa fya mweo.” Oh, owe! Nomba, moneni. Ishiwi lya ci Greek ilyabako, “Z, imiku ibili owe, mbi”... atemwa, “Z, imiku ibili,” efyo caba, “Z, imiku ibili, iyo.” Nomba, mu—mu ci Greek, cileitwa Zoon ico cipilibula “Icibumbwa.”

²⁴⁶ Nomba, tacaba ifyo... nga mulefwaya ukubelenga cena nomba. Tatukwete inshita. Naciba no kubelenga yena, lelo Nshikwete. Lembeni Ukusokolola 11, 13, na 17. Nomba, kulya uko *iciswango* cibebele, ifipandwa mu Kusokolola 11, 13, na 17, fyaitwa *ifiswango* umusango umo wine; lelo *ifiswango* kulya, ukupilibula kwaici ni “t-h-e-r-i-o-n” therion. Ishiwi, ishiwi lya mu ci Greeki ishiwi *therion*, icilepilibula “iyampanga, inama iishatekwa.” *Therion* cilepilibula “iyampanga, iishatekwa inama.”

²⁴⁷ Lelo Zoon cipilibula “Icibumbwa,” mwamona, “Ifya mweo fine (Zoon) Ifibumbwa.” Te *finama* fya “mu mpanga,” *therion*; lelo, “Zoon, Ifibumbwa ifya mweo.”

²⁴⁸ Kabili *therion* ni “iyamumpanga, ifya busanso ifishatekwa.” Mu mashiwi yambi, nga muli no kumona icipandwa ca 11, “iciswango ica ku Rome.” Icipandwa ca 13, “United States.” Icipandwa ca 17, “bonse babili United States na Rome,” pama chalichi yafilonganino aya ampana na nefya bu Katolika ibapanga abashapilibuka, aba shatekwa ku Mbila nsuma. Whew! Aba shatekwa!

²⁴⁹ “Lesu Apalwe, ifwe twafuma kwi chalichi icikalamba ica Methodisti, ba Baptisti, ba Presbyteriani, icilonganino ca Pentecosti. Natwishiba efyo tulelanda! Tapaba umuntu uutungulula . . . uuli nokutweba!” Ifyo efyo cili. Abashitekwa! Aba bula ukupilibuka! Ababula imyumfwile ya cifyalilwa! Bakatoba wafipanganano! Bakabepesha! Abashikontololwa! Kabili bakasusha wa balya ababa bwino! Ukukwata imibele ya . . .

²⁵⁰ [Tapali amashiwi pali tepu—Kale.] . . . pitulukeni muli ico nomba. Kabili kuti Natemwa fye ukonaula cilya cintu mutupimfya ino ine nshita, lelo Ine . . . e ico kuti caba pali iyi tepu, nangu cibe fyo. Lelo tatukwete inshita ya kucicita. Nomba, muleumfwa. Nibanga abaleumfwa? Soseni ukutula “Ameni.” [Ulukuta lwatila, “Ameni.”] Mwamona, aba bali . . .

²⁵¹ Bushe *Zoon* ni cinshi, Z yabili ama o-n? Ifibumbwa Ifyamweo. Kuti mwasosa ukutula *Zoon*, Z, yabili ama o, n. Musango nshi mwingalandilamo cilya, “Zoon”? “Zoon,” kuti Nasosa.

²⁵² Kabili *therion* ni t-h-e-r-i-o-n, *therion*, mwamona. Eico ico cilepilibula “ifishatekwa ifinama, ifyamumpanga, ifyabonaushi.” Filya efyo filye fya mweo . . . Mukasende icitabo cenu . . . sendeni icitabo cenu ica ci Greek no kubwekelamo no kumona nga cilya tacili icebo cimo cine. Imwe lolesheni mulya no kucimona. Sendeni ibuuku lyenu—sendeni ibuuku lyenu lya ci Greek, sendeni icitabo cenu ica Emphatic Diaglott. Nomba, sangeni nga cilya te cishinka, ukutula cilya cishinka, ukutula cipilibula “iciswango ica bipa,” mu Kusokolola 11, 13, kabili—kabili 17.

²⁵³ Kabili muno mu Kusokolola 4, cipilibula “Icibumbwa ica mweo,” te *ciswango*; lelo cena cileitwa “iciswango” lelo cena tacili. Icintu cimo cine muli Esekiele 1:8, 1 ukushita: 28, efyo cili. Limbi ukufika kuli cena muli miniti.

Cisuma, “Ici shatekwa, icishapilibulwa, icamumpanga icinama.” Icishatekwa!

²⁵⁴ Lelo *ifi* “Fibumbwa ifya mweo.” Fyena ni finshi? Bena te ba Malaika. Ndemweba ici, katubelenge mu Kusokolola 5, palya pene pe bula. Ukusokolola 5, na versi ya 11:

Kabili Naliloleshe, kabili...naumfwile ishiwi lya ba malaika abengi (“ba malaika,” mubwingi) *ukushinguluka icipuna ca bufumu* (“Kabili” cakusuntinkanishishako.) *kabili ifinama kabili...na bakalamba:...*

255 Mwamona, “kabili,” ukusuntinkanyako. Mwamona? Bena tabali ba Malaika, nangula bali abakalamba, bena bali “Ifibumbwa fya mweo” pa Cipuna ca bufumu. Oh, bushe tamwatemwa ici? Ifibumbwa fya Mweo! Bena te ba Malaika, pantu ici cilecishininkisha pano pene, mwamona:

...Nalimwene, kabili...naumfwile ishiwi lya ba malaika abengi ukushinguluka icipuna ca bufumu ne fya mweo na bakalamba:...

256 Nomba kuliko ifipandwa fitatu ifyapusana pano. Ndesubila imwe bonse na mukwata iyi mibombebe kuno lubali nomba. Nomba, Ndefwaya ukumulangisha. Kwaba ifipandwa yatatu ifyapusana ifya cena, ifintu fitatu ifyapusana (Nomba, lolesheni.) ukushinguluka Icipuna ca bufumu.

257 Apa pali Icipuna. Nomba, ica ntanshi pali ici Cipuna ca bufumu caba Ifibumbwa fine ifya mweo. Kunse ka cilya caba amakumi yabili na fine (nga filya) abakalamba ukwikala pa cipuna ca bufumu, pa fipuna fyabo—fyabo, ifipuna ifinono ifya bufumu. Kabili ukushinguluka ici, mwaba ba Malaika abakalamba ukushinguluka Icipuna ca bufumu. Mwamona ico Ndepilibula? Bena baba cila umo uwaibela, umo ukufuma ku munankwe. *Kuliko* ba Malaika; *pano* pali abakalamba; kabili *pano* pali Ifibumbwa ifya mweo.

258 Twisha cilya pali miniti. Katucikatilile fye palya pali miniti, “ifibumbwa ifya mweo.” Inga bena nga bena tabali ba Malaika, bena tabalubulwa abantu? Bena ni cinshi? Bushe kuti mwatemwa ukwishiba? Ubu pano ubwilulo bwandi. Ndesubila cili fye bwino; Ndecetekela eflyo cili. Bena ni bakalinda bakwa Lesa aba Cipuna Cakwe ica bufumu. Nomba, twalabika ici panono fye. Nomba, mulemona, bena baba—bena te ba Malaika atemwa abantu. Fyena te nama sha mu mpanga. Fyena Fibumbwa, “Ifibumbwa ifya mweo.”

259 Nomba, *ici* apa Icipuna cakwa Lesa. Kabili *aba* ni bakalinda Bakwe. Natubelenge fye panono pali cilya no kusanga mu ma miniti ayanono. Mwamona, bena ni ba Malaika bakwa Lesa atemwa ba malonda bakwa Lesa aba Cipuna Cakwe ica bufumu, kabili bena...Lekeni tusende...pali fye—pali miniti fye nakabili, lekeni tubwekele kuli Esekiele. Ine—Ninkwata ifi fintu ifilembelwe pano, kabili Nalipata fye ukuficilila, Nalishiba ukutula ici cili i...[Tapali kantu pali tepu—Kale.] Katubwekele kuli Esekiele icipandwa ca 1, kabili katutendeke na versi ya 12 ukushinta iya 17, pali miniti fye.

Kabili fyalile cila cimo kuntanshi...

260 Nomba, twalalolesha mu ma miniti ayanono. . . Kabili muleibukisha iyi versi ya 7 pano, nomba, lolesheni ifyo filemoneka apa lubali mu versi ya 7 iya cipandwa cimo cine ica Kusokolola, “fine.”

Kabili ica mweo ica ntanshi cali nge nkalamo, . . . ica mweo ica cibili cali ngo mwana wa ngombe’, . . . ica mweo ica citatu cali icinso . . . cali . . . ica muntu, kabili ifya mweo fine fyali nga . . . ukupupuka . . . ica mweo ica cine . . . nga kapumpe ulepupuka.

261 Nomba, ilyo Esekiele amwene Ubukata bwakwa Lesa, amwene icintu cimo cine ico Yohane amwene. Muleibukisha pa Mulungu wafumako ifyo twakwete “Ubukata bwakwa Lesa,” kabili akwete icikope uko Ena asendele pamo na ifwe? Muleibukisha cilya? “U Bukata bwakwa Lesa,” icintu cimo cine Esekiele amwene, icintu cimo cine ico Yohane amwene, ici Cili apa ileelo. Cilepanga Yesu Kristu ukuba cimo cine mu nshita yakwa Esekiele, icintu cimo cine cali pano pe sonde, umo wine Lesa uuli muno pamo na ifwe ileelo; cimo cine mailo, ileelo, no muyayaya; Uyo Wali, U Ulipo, kabili U Ukesa; ukubutukila ku mweo, umubili, no mupashi; bemba wa butale (i Cebo), Kasangulula wa mweo wesu, kabili Kesusha na Mupashi wa Mushilo. Icintu cimo cine, mwamona, umusango umo wine!

262 Nomba, moneni ici. Cisuma:

. . . kabili umupashi . . . konse uko baleya; . . . nomba . . . ukuya, balile; kabili balikene ilyo baleya.

263 Bena tekuti bapilibuke. Nga bena baleya ulu lubali, cena caleya kwati muntu; ukuya iyi nshila, ukuya nga kapumpe; ukuya iyi nshila, yaleenda nge ngombe’ ilume; ukuya iyi nshila, bena baleya nge nkalamo. Bena tekuti babwelele kunuma! Bena baleya kuntanshi ukuli konse uko baleya, cila cimo ica fya mweo. Nomba, inga *iciswango* cipilibula muli Baibele? Amaka. Cisuma, cipilibula “amaka.”

264 Nomba:

Nge cipasho ica fibumbwa ifya mweo, kabili icikope cabo cali ngo mulilo ulebilima, kabili kwati . . . iya . . . ukumoneka kwa nyali: caleya pamulu na panshi ukupita mufya mweo; kabili umulilo wali uwaaka, kabili mumulilo mwafumine ulubuuto.

Ulya ni Lesa. Ukufuma mu mulilo mwalile u Lubuuto; te lubuuto lwa cosmic, nomba, u Lubuuto lwa Muyayaya.

Kabili ifibumbwa ifya mweo fyali butwike no kupilibulwa (Natumone). . . ifya mweo fyalibutwike nokubwela, kabili nga ukumoneka kwa kubyata kwa lubuuto.

Nomba nge fyo Namwene ifibumbwa ifya mweo, moneni umupeto umo pe sonde ku fibumbwa ifya mweo, ne finso fyakwe fine.

Ukumoneka kwa mipeto... ukubomba kwa shiko kwali kwati ni... ilangi lya... beryl: kabili fyena fine fyalipalene: ne mimonekele yabo kabili no mulimo wabo wali... cena cali umupeto mukati ka mupeto.

265 “Ni cinshi icilangililo kuno, Munyina Branham? Cena ni cinshi?” Cilepilibula ukutila aba ba kalinda—aba ba kalinda bali icipao cakwa Lesa... Bena bali mubulendo, ukukunkuluka pa mipeto ilyo Esekiele abamwene; lelo ilyo Yohane abamwene, bena balishile kale mu cifulo cabo icalinga mu Muulu. Icipao cakwa Lesa cali pe sonde, ukukunkulusha pa mipeto, ilyo balecifumya ukufuma ku cifulo ukuya ku cifulo, capilibwile cali mu kwenda, kabili balicisendele kumulu ukupita mumatololo kabili nenshila yonse ukufika mwi tempele nafimbipo; lelo nomba lwena lwali pokelelwa pantu inshita ya Chalichi yapwa, kabili lwena lwapokelelwa mu Bukata. Mwamona? Cena naciminina nomba, mu Muulu, na ba Malaika bonse ne fintu ukushinguluka cena. Tulebasanga panuma ya kashita ukufula ifilongwe fyabo no kuwila pa finso fyabo no kupela ubukata kuli Ena. Mwamona? Cali ni bakalinda bakwa Lesa aba mwi tempile, aba cipao.

266 Nomba, ibukisheni ba malonda bakwa Lesa aba cipao, nangu icipuna ca luse. Nomba, ibukisheni. Kuli ni banga, Yohane amwene, ni banga? Bane. Ni banga abo—abo a mwene? Ena amwene bane, nabo, Ifibumbwa fine ifya mweo. Nomba, moneni, bena bonse babili balimwene icimonwa cimo cine.

267 Kabili fine e mpendwa ye sonde. Bushe mwalishiba cilya? Ni banga abaishiba nomba ilyo tatulaingila muli cena, bane ni mpendwa iye sonde? Mucine! Nga filya fine aba Hebere... Yena ni mpendwa ye sonde... Yena ni mpendwa ye sonde, iya “ukupokololwa, ukupokololwa.” Nomba, sunga ico mumano yobe, “ukupokololwa,” pantu Na lapuma ici, miniti imofye, mukukosa. Mwamona, “Ukupususha!” Nomba, kwaliko abana batatu aba ci Hebere mwilungu lya mulilo, lelo Umo uwalenga cine alishile, cali ukupokololwa. Lazalo aali munshishi inshiku shitatu, lelo lintu uwalenga cine aishile ena alipokolwe. Yane ni mpendwa yakwa Lesa iya “kupokololwa,” e ico cilelangisha ukutila aba Fibumbwa balingile bali icintu cimo pe sonde.

268 Ndesubila tamuli ne nsala nomba. Ndesubila ica kukabila cenu ica bumupashi cili panono—panono pa mulu wa cifyalilwa cenu nomba. Mwamona? Cisuma.

269 Nomba, moneni, “Bena nabakwata amenso” (muli Esekiele kuno) “pantanshi kabili mukati na kunuma na mukati.” Lekeni tubelenge fye cilya. Lolesheni apa, mwamona. Mulemona umu, Ndecetekela bena balandile ukupita umu, “ifinama,” ifinso

fine, nga kapumpe, na mapindo, ayaisulamo amenso, mukati. Lolesheni apa:

*Kabili ifya mweo fine kabili cila cimo ica fyena
cakwete amapindo mutanda palwa ena; . . .*

²⁷⁰ “Kabili bena balipupwike,” kabili na fimbipo, “kabili balikwete amenso ukwabula, mukati, kabili kunuma.” Cena calandile pa mano yabo. Bena balishibe icalipo, ico icili, kabili ico icili nokwisa; pantu bena bali fye pa Cipuna, mupepi nganshi mpaka bena tabali no muntu. Bakalinda be tempile, nangu, te bakalinda be tempile (Ba kalinda be tempile, aba makana umwanda umo na makana amakumi yane na makana yane.), lelo ici cakulinda pa ica luse, ba malonda aba Cipuna ca bufumu, icipuna ca Bufumu, ukuya fye pantanshi kuli Lesa, “Ifibumbwa ifya mweo,” icintu icilekonkapo kuli Lesa, ukwiminina kulya. Amano yabo, balishiba icalipo, ico icili, ico icili no kwisa. Fyena fyalikwete “amenso ukwabula,” ukulangisha ifyo bengamona, ico cali ukwisa; “amenso mukati,” ukwishiba ifintu fyonse nombamba; kabili “amenso kunuma,” ayo ayaishibe ico cali. Ico icalipo, ico icilipo, ico icili no kwisa, ukulangisha mu nkulo shama chalichi “Uyo Uwali, Uyo Uwaba, kabili U Ukesa; Yesu Kristu cimo cine mailo, ileelo, no muyayaya.”

²⁷¹ Bekateni nombamba. Tuli nokubika ico cintu pacipampa muli ba miniti ayanono. Moneni cena. Nombamba, pali miniti fye.

²⁷² Isokolola amano yabo, kabili calangishe ukutila balishibe, balishiba. Bena balishibe ifya kuntanshi fyonse kabili ne nshita ya kale, kabili na fyonse palwa cena!

²⁷³ Kabili iyabo . . . Fyena tafyalenaka. Fyena tafyanakilepo. Takwali icakufyampanya ku muntu, ena alanaka. Lelo fyena tafyalenaka, fyena fyaimbile “Wamushilo, wamushilo, wamushilo! Wamushilo, wamushilo, wamushilo! Wamushilo, wamushilo, wamushilo! Wamushilo, wamushilo, Shikulu Lesa Uwamaka yonse! Wamushilo, wamushilo, wamushilo!” akasuba konse kabili ubushiku bonse ukupita muli cila nkulo. “Wamushilo!”

²⁷⁴ Lekenitubwelele pali miniti fye. Lekenitubwelele, Ninkwata Amalembo mu mano, Esaya 6, mukwangufyanya. Moneni! Esaya amwene icintu cimo cine filya fine fye.

²⁷⁵ Icimonwa conse icakwa Shikulu . . . Filya efyo Ndesosa. Nge fimonwa ifyo twakwata ilelo te filya fine ifimonwa fya Baibe, lyena baliluba. Nga bena balangisha, nangu, ubusokololo ubuli bonse ubo bulangisha Lesa icintu icili conse kano ifyo Ena lyonse ali, bwena busokololo ubwalubana. I Chalichi conse cakulwa pali lwena, Mateo 17.

²⁷⁶ Katumone, Esaya, icipandwa ca 6. Uyu kasesema umwaice alishintilile pa maboko ya mfumu isuma, kabili ena ali mushitile ifya kufwala fyonse ifisuma. Kabili ena ali ni kasesema, kabili aishileya konse uko . . . Lelo ubushiku bumo imfumu yalifwile, eico ena ali no ku—ena ali no kuilunga umwine. Eico aile kwi

tempile ku kupepa. Pantu ena atendeke ukufuma mukati umo incende ya mfumu yali kulya, kanshi, ukukwata i... Imfumu iisuma iyakale yali umuntu uwa mushilo. Lelo aile kunse no kumona ifyo abantu baleikala, eico aile mwi tempile. Nomba, umfweni.

Mu mwaka umo i mfumu Uziah afwile Ine namwene pamo Shikulu naikala pa cipuna ca bufumu, pamulu nokusumbulwa, kabili nomulola wakwe wakumene mwitempele.

277 Ubukata! Ni cinshi “Umuola Wakwe”? Ico cili apa, “Ba Malaika, Abantu,” ishitima Lyakwe ilyo lya Mukonkele. Umulola cintu icisa kunuma, mwamona?

...umulola wakwe wakumene itempele.

Kabili pa mulu wa yena yaiminine ba serafimu: kabili cila umu uwa bena balikwete amapindo mutanda; nayabili afimbile icinso cakwe... nayabili afimbile amakasa yakwe, kabili yabili apupwike.

Kabili umu abilikishe kuli umbi, kabili atile, Wa mushilo, wa mushilo, wa mushilo, ni SHIKULU wa maka yonse: isonde lyonse lyaisulamo... ubukata.

Kabili ilyo ifipanda fya fibi fyaselele ku congo ca uyo uwabilikishe, ne ng'anda yaiswilemo icushi.

278 Owe! Oh, owe! Ico cilangisha filya ifimonwa fyaba fye filya fine umusango umu wine kuli cila umu uwa balya baume. “Wamushilo, wamushilo, wamushilo!” Fyena tafyalenaka, akasuba no bushiku, “Wamushilo, wamushilo, wamushilo, kuli Shikulu!”

279 Lekeni tubwelele pali miniti fye nomba, ukuba uwashininkisha ukutula natukwata aba bantu bwino. Inshita yakubalilapo ilyo aba ba malonda balumbwilwe, cili mu Kutendeka. Nomba, ibukisheni, ifintu fyonse ifyo tushimikila filingile ukufuma mu Kutendeka ukushinta ku Kusokolola. Inshita ili yonse ilyo mulefwaya ukwipusha, iseni njipushe. Mwamona? Cena cilingile ukuba Baibele yonse, te ciputulwa fye ca cena, pantu Lesa tapilibuka! Ifyo Ena ali mu Kutendeka, Ena eflyo ali ileelo, kabili Ena ali mukati ka nshita. Ena lyonse aba cimo cine! Mwamona? Nomba, mu Kutendeka, ilyo aba ba Kerubi... Ulya e musango naishilailamo ukubasanga, Nalibwelele ukuti njishibe ifyo fyali kukutendeka.

280 Katupilibwile mu Kutendeka 3:24, pakashita fye nomba. Ukutendeka, icipandwa ca 3 na versi ya 24. Mwali Citemwa? [Ulukuta lwatila, “Ameni.”—Kale.] Cisuma. Nomba, katutendeka nalimo versi ya 22. Na—Nalitemwa fye Ici! Ici cintu cimo ico Ndefwaya fye ukubikamo muno, panonofye ukubikapo, lelo kuti caleta icisuma ubushiku bumo.

Kabili SHIKULU . . . atile, Moneni, umuntu aba . . . umo uwa ifwe, . . .

²⁸¹ Nomba, mwe batemwikwa bandi na bankashi abasuma (Lekeni ncibike nga filya.), mwitontonkanya ukutila Ndeposa icakulangisha pali bu—bu cishinka nabakwata ukusenamina, ilibwe lyauma umutengo ilya bunamayo. Ndeesha ukulangisha pano ifyo umwanakashi . . . Napapata! Kabili kuli imwe pali tepu, imwe mwe banamayo mwe bakalaumfwa kuli iyi tepu, Nshileesha ukumipumya, Ndi fye mubomfi wakwa Shikulu ukuleta u Lubuuto. Uwacepesha kabili uwa misango yabipa nganshi kabili uwakowela nganshi pe sonde mwanakashi ilyo ali umubi. Kabili ne fisama ifyuma ifyo ifyaba ku mwaume, kunse ke pusukilo lyakwe, mwanakashi umusuma. Kabili Ndelanda kuli cilya ababipisha, aba bulalelale, ababipisha. Kabili Nala mulangisha pano pene ilyo tuli pali cena, kuti cawama fye no kumulangisha umulandu uo Ine . . . uo Baibele isambilisha abanakashi ukukanaba bakashimikila, bakakumba, bakasambilisha, nangu icintu cimbi icashala mulukuta. Nomba, umfweni fye kuli ici:

Kabili SHIKULU . . . atile, Moneni, umwaume aba . . . umo uwa ifwe, (Nomba, Ena tatalile ukusosa ukutila umwanakashi aba umo, “umwaume aba umo.”) . . . kabili alishiba icisuma no bubi: . . . (Umwanakashi tacitile; ena alibepelwe. Bushe mulecimona?)

²⁸² Nomba, Paulo atile, “Nshilesuminisha umwanakashi ukusambilisha atemwa ukukwata amaka ayali yonse, lelo . . . pantu Adamu apangilwe ntanshi kabili elyo Efa. Kabili Adamu tabepelwe, lelo umwanakashi alibepelwe.” Eico ena taishileba umo uwakwa Lesa. Ena taishibe ubupusano nangu bumo, ena alibepelwe. Bushe muleumfwa cena? Nga mulecita, tileni “Ameni,” eico Ine . . . [Ulukuta lwatila, “Ameni.”—Kale.]

. . . SHIKULU . . . atile, Moneni, umuntu aba . . . umo uwa muli ifwe, ukwishiba bwino no bubi: no kwishiba . . . kabili nomba, limbi kuti atambika ukuboko kwakwe, nokulyako kucimuti camweo, kabili ukulya, nokwikala inshiku pe:

Eico kanshi SHIKULU . . . amutumine ukufuma mwi bala lya Edeni, mpaka umushili uko ena afumishiwe.

Eico atamfishe umuntu; kabili abikile ku kabanga ke bala lya Edeni ba Kelubi, no lupanga ulupupuka . . . ulubilima ulupanga ulupilibukila kuncende yonse, (Moneni ifya mweo fine? Kwabafye nshila shine isho mwingaya, mwamona: akabanga, ka ku kapinda ka ku kulyo, ku masamba, na ku kapinda ka ku kuso. Aba ba Kerubi balikwete ulupanga lwa mulilo pa mpongolo ya mwibala . . .) ukusunga inshila ya cimuti ca mweo.

283 Pantu ngo muntu atala ukwikata ku Cimuti ca Mweo, lyena kuti aba no mweo umuyayaya.

284 Kabili aba ba Kelubi, intanshi abalumbulwa, babikilwe pa mpongolo ya ku kabanga ke bala, ukuya mu nshila shine. Nga nacipanga ico cabako icapusanako neco; Ine tekuti ncite fye mu butantiko bwakwa Lesa ne fintu nga filya, lelo Ine—Ine fye. . . eico imwe muli no kwishiba ico Ndepilibula. *Lilya* libala lya Edeni. Kabili iyi e mpongolo *pano* pene, ilesula *pano*, na pa mpongolo palya pali ba Kerubi. Kerubi! Kabili, ibukisheni, lyena talisosa “Kerubi,” lyatile “Bakelubi.” Bakelubi balibikilwe kulya ku kulonda Cinshi? Icimuti ca Mweo. Filya Efyo bali no kulonda, Umusango wa Cimuti ca Mweo. I Nshila, Inshila ni Nani? [Munyina atila, “Yesu.”—Kale.] Nipesa cilesanikila? *Pano* epali incende ya mushilo, *pano* epali ba Kerubi.

285 Nomba, lolesheni, lembeni fyonse ifi. *Apa* epali u Mushilo—Mushilo. . . uyu u Mushilo wa mushilo, Mushilo wa mushilo, *iyi* ni ncende ya mushilo, kabili *pano* pali bemba, kabili *pano* inyali, cinelubali uyo ulangisha u Lubuuto ukufuma *umu*, mukati *umu*, mukati *umu*, mukati *umu*, umu, mukati *umu*, mukati *umu*, mukati *umu*. Mwamona? Cinshi ico balangisha? Bena balelonda no kulangisha no Mulilo wakwa Lesa Inshila ku Cimuti ca Mweo. Mwamona, cena tekuti cifume *kuno* lubali, seminali ya ba Presbyteriani nangu seminary ya ba Pentecosti, lwena lulingile ukwisa ukufuma *Kuno*, ukulangisha u Lubuuto. Cisuma.

286 Moneni, aba—aba ba Kelubi abo Yohane amwene muno balingile ukuba abasekelela mu kusunga Icimuti wa Mweo, eico bena balingile ukuba abasekelela mu bantunse. Nangu ukubelenga Ukutendeka, ukubwekela ku Kutendeka nakabili, “Bena basungile Icimuti ca Mweo, ukucilinda Cena, Umusango wa Mweo.” Inshila ya Mweo! Yaba shani Inshila? Yesu atile, “Nine ilya Nshila. Nine ulya Mukate uyo wafuma kuli Lesa ukufuma ku Muulu. Ngo muntu alya uyu Mukate, ena akaba no mweo umuyayaya.” Nomba kuliko Inshila ya kubwelelamo kuli cilya i Cimuti ca Mweo. Mwacumfwa?

287 Nomba, pali ici, Ndefwaya ukulangisha nomba no kupanga ici ukuba icishinka: cena cipailo. Nomba, ici nga cali icipailo mwibala lya Edeni. Nalamweba umulandu. Bushe muleibukisha bonse babili Kaini na Abele baishile kuno ku kushinshimuna? E ico cilya cilelangisha ukutila icipailo cakwa Lesa caliselele no kwikala *pano* pe bala lya Edeni, kabili inshila fye imo iya kubwekelamo ku Edeni kupitila pa cipailo. Mwacimone co nakabili, mwamona, ukubwekela kuli Edeni ukupita pa cipailo. Kabili bena bali nokusunga ilya inshila kulya, uku ilinda, ukutila bena tekuti babwekele kulya mpaka ici cipailo cafimbilwe no mulopa.

288 Mwe Lesa, bushe abantu tekuti bacimone? Mwamona, tapali nangu cimo kano u Mulopa! Kulingile kwaba icikonsolwelo,

icipuna ca luse kulya, ici cipailo ca bupingushi cilingile ukuba icipuna ca luse; kabili ilyo ici cipailo, ngo Mulopa wasumishiwa, mukeminina pali bulya Bushiku bwa bupingushi umulilo wa bukali bwakwa Lesa ku kucingilila cilye Cimuti nakabili. Icintu fye cimo icingengila muli iyi mpongolo ukufika ku Edeni nakabili, cikaba ukupitila mu Mulopa wakwa Yesu Kristu. Mulecimona?

²⁸⁹ Nomba, moneni. Ee, nomba Kaini. . . Oh, *uyu* apa Kaini; kabili *uyu* apa Abele, Abele. Cisuma. Nomba, bonse abalumendo baleisa kuli iyi mpongolo kukupepa. Bushe ico cishinka? Eico cifwile cali icipailo cakwa Lesa. Bushe ico cishinka? Kabili kuntanshi ya icipailo bapangile icakupyanishapo, icipailo nacimbi. *Ici* pano icipailo ica cine icakwa Lesa, cili mu mutima wa muntu. Elyo kuli nacimbi icipailo pesamba *apa*, icalimininako Umwashilishapo pa mwashila mu ncende iyashila.

²⁹⁰ Oh! Oh! Ndeumfwa kwati kulandila mu ndimi. Oh, ine, Ubukata ubwa. . . Bushe ta mulemona Cena cintu capwililika? Moneni fye! Oh, umulandu Ine nacososela ico, pantu Ine teti nsange amashiwi yalinga mu lulimi lwa Cingeleshi candi ukulangisha imyumfwile yandi. Mwamona, icintu cimo cilingile ukulangisha.

²⁹¹ Nga Munyina Rowe, cilolo kuli Kateka. . . nalimo bane nangu basana ba Kateka abalekana lekana, atile, “Oh, Munyina Branham, inshita imo iya bushiku Naishile mukulongana.” Atile, “Nshaishibe ifya kucita,” atile, “Naliminine kulya lubali.” Kabili atile, “Oh,” atile, “Nalitemwa Shikulu mu mweo wandi bonse.” Atile, “Naba uwa” (Ndetontonkanya) “Episcopalian.” Atile, “Kabili Natontonkenye ukutila Naliishibe Shikulu.” Atile, “Kabili inshita imo iya bushiku Nalolekeshe mumbali, Nshaishibe ifya kucita.” Atile, “Ine—Ine tekuti njemo apabula nangu cimo, lelo” atile, “Nalyumfwile i Cebo ukwisa. Owe, Cena catendeke ukwisa.” Atile, “Natendeke ukwenda uku no ku kulya kunse ke tenti, ukulaenda ukuya no kubwela,” kabili atile “mucituntulu Nalefwaisha fye ukufika pa cibi, Nalyamfwile mwisamba lya ciko ilyo ubwite bwa kucipailo bwapelwe, no kubutuka ku cipailo no kupona panshi, atile, ‘Shikulu, Ndi mubumbu!’” Kabili atile, “Elyo Ena anjiswa no Mupashi wa Mushilo Wakwe.”

²⁹² Kabili atile, “Kuti Nalanda indimi ishapusana pusana cinekonse konse,” pantu ena ni cilolo. Mwamona? Ena aba i. . . ena aba mu i. . . ena—ena aba ni—ni cilolo kuli Kateka, kabili. . . ukufuma fye konse kulya ku Woodrow Wilson kumasamba. Ena ni cilolo kuli onse pali ba Kateka, cilolo wa kunse ya calo, kuti alanda ululimi lonse ulweni. Atile, “Ine mu butuntulu nalishiba ululimi lonse ulwaishibikwa ululembwa mwi sonde.” Lelo atile, “Nali uwaisushiwa nganshi no bukata Nshabomfeshe nangu lumo pali shena ukulumbanya Ena, e ico Shikulu alimpela

ulupya ukufuma ku Muulu ulwa ku kumulumbanishako Nalo.” Oh! Ooh! Mwacimona ico.

²⁹³ “Ukulinda iyi mpongolo.” Kaini na Abele baishile kuno kukushinshimuna. Eico cena cilingile ukuba icipailo ico balinda. Bushe ico nacilungama, aba ba Kerubi?

²⁹⁴ Icintu cimbi, moneni ici pano icishininkisho cimbi. Kaini. . . Moneni Baibele nombamba! Ine kuti nafwaya mwapilibwila kuli yena, lelo yena. . .mwibikako itontonkanyo, mulecumfwa cena mu Kutendeka. Cisuma, moneni. Kaini afuminepo, Kaini aile ukufuma mu Kubapo kwakwa Shikulu ukufuma pa mpongolo mwibala. E ico Ukubapo kwakwa Shikulu kwalingile ukuba pa cipailo, kabili icipailo cali pa mpongolo. Ubukata! Oh! Cisuma. Yena ni ncende iya kwikalamo Lesa, pa cipailo Cakwe. Nombamba, Kaini aile ukufuma mu Cinso cakwa Shikulu, ukufuma muli ii ncende. Imwe mulefwaya ukucilemba? Ukutendeka 4:16, nga mulefwaya ukulilemba. Nombamba, nombamba, imwe na mukwata fyonse filya, bushe imwe, namulemba?

²⁹⁵ Nombamba, Ninkwata icintu cimbi ico Ndefwaya ukuleta pano pali miniti fye. Ndesubila fye takuli nangu imo pali cilemba yakocha iyenu, nangu icintu icili conse pa yenu. . .Nombamba, moneni. . .Lekeni bapye, cilya cilifye bwino, bena bakonaika nangu cibe ifyo. Lekeni ifwe—lekeni tutontonkanye pano, ici e—ici e cintu ico—ico caba icituntulu.

²⁹⁶ Mose asendelwe mu Muulu, Mose, asendelwe ukufuma pe sonde ukuya mu Muulu no kumona icipailo cakwa Lesa. Bushe ico cishinka? Ndeesha ukushininkisha icishinka candi pano. Namwishiba ico Ndeesha ukucita, bushe tamwishibe? Cisuma. Aile mu Kubapo kwakwa Lesa. Kabili ilyo aikile ukufuma mu Kubapo kwakwa Lesa, atile, Mo-. . .Lesa aebele Mose, “Ulenge ifintu fyonse pe sonde ukupalana na Mulu.” Bushe ico nacilungama? Cisuma.

²⁹⁷ Nombamba, lyena ilyo acitile, ilyo apangile Icipao ca Cipangano, ena abikile ba Kelubi babili ku kulonda icipao. Mwamona ifyo cena cili? Cali li tempele. . .cali cipailo, ba malonda aba Cipuna ca bufumu. Ba Kelubi babili, Atile “Bapangeni ukubomfya umukuba no kubika amapindo yabo nge *fi*,” pantu filya fine fye eflyo amwene mu Muulu.

²⁹⁸ Filya ni filya fine ifyo Yohane amwene mu Muulu, aba ba Kerubi bane ku mbali shine isha cipao ca Cipuna ca bufumu mu Muulu. Bena bali ni bakalinda ba cipao. Bakelubi, bakalinda pa cipuna ca luse.

²⁹⁹ Nga mulefwaya ukubelenga lilye Lembo (tatukwete inshita iya kuya kuli cena), lembeni Ukufuma 25:10 ukufika pa 22.

³⁰⁰ Nombamba, bena balalinda icipuna caluse lintu Lesa aba mu Bukata Bwakwe ubwa Shekinah. Nikwisa kwali u Bukata bwa Shekinah? Pa cipuna ca luse. Bushe ico nacilungama? Balalinda bulya u Bukata ubwa Shekinah. Hmmm! Whew! Kutikeni,

mwefibusa! Elyo ciya mukulangisha ukutila onse umwana cintomfwa teti ese mulya nokusungilila Cilya. Imwe mulingile ukuiteyanya ilyo tamulaisa mu Mukubapo kwa Cena.

³⁰¹ Lolesheni pali Aaron, mucipasho. Libe...Nomba, ibukisheni, ulukuta muli shilye nshiku tekuti lupalame kuli cena mu musango uuli onse. Lelo ilyo Aaroni aingilemo... Miku inga iyo aendele ukuya muli Cena? Umuku umo pa mwaka. Musango nshi ena akwete...? Alingile ukufwala ifyakufwala fimo, ifyapangilwe neminwe imo, umusango wa fyakufwala uwaibela. Alingile ukufwala mumusango waba ngefyo. Ena alikwete pomegranate kabili ne mbelu, ukutila cila nshita ena ale enda yena yalalila “Mushilo, u mushilo, u mushilo, kuli Shikulu.” Ena alepalama icipuna ca luse, no mulopa.

³⁰² Kabili alingile ukusubwa namafuta yamo, ayapelwa icena icisuma ku musashi umo uwapangwa ku nsalankwale yamu Sharoni. Kabili Yesu ali ilye Nsalankwale ya mu Sharon. Kabili, moneni, nsalankwale cintu icisuma, yena yalikwata icena icisuma muli yena. Lelo libe icena icisuma tacilafuma, ilya insalankwale ilingile ya shonaulwa, kabili elyo icena icisuma cilafumishiwa muli ilya nsalankwale. Yesu, mu bumi Bwakwe, bwali ubumi ubwaembesha nganshi ubwatalile ukwikalwa; lelo Ena tekuti ekalilile muli ulya musango, pantu Ali nokusuba i Chalichi Cakwe (ukupalama u Mushilo Wakwe), eico ubumi Bwakwe bwalifumishiwemo. Kabili u Mupashi wa Mushilo umo wine uwali pali Ena wabikwa pe Chalichi, kabili Ena ala Mulenga ukuba cimo cine mailo, ne lelo, no muyayaya, Nsalankwale yamu Sharoni, icena icisuma icaiko. Umuntu uyo ulepalama muli ici ca Mushilo pa mishilo alingile ukusubwa no Mupashi wa Mushilo umo wine. Kabili ilyo aleenda, “Uwa mushilo, uwa mushilo, uwa mushilo, uwa mushilo...” (Tekuba na fwaka mukanwa kakwe.) “Uwa mushilo!” (Tekuba ne nteneshi yakwe iyapilibulwa.) “Wa mushilo, wa mushilo, wa mushilo,” awafwala mu mushilo wakwa Yesu Kristu. Hmm! Ifyo Imwe mwaba abasuma! Oh!

³⁰³ Nomba, “icipuna ca luse.” Nomba, icipuna ca luse cili mu mutima, icipuna uko ukubeka kwa Bukata Bwakwe—Bwakwe mu bana Bakwe bonse, Ubukata bwa Shekinah mu mutima wa muntu. *Apa* pali umutima wa muntu. Bushe co cishinka? Bushe cilya cipuna ca luse? Wisa shani ukupitila muli Cilya ukuya muli cilya ukupitila muli iyi imibombele iyaibela? Kupitila mu mifwaile-yobe, mifwaile-yobe. Ukwisa *umu*, kabili ukupita *mulya*, ukwisafuma *cinshi*? Ubukata bwa Shekinah. *Cinshi—cinshi* Ubukata bwa Shekinah? Kwena Kubapo kwakwa Lesa. Kabili lintu umwaume aenda, nangu umwanakashi, alelangisha Ubukata bwa Shekinah. Ena taya mukuteye incuka kabili—kabili ukutwalilila, no kuya kunse uku no kukana i Cebo. Te mulandu ifyo abantu basosa, alikwata umutima wakwe ukubikwa pa cintu cimo: Lesa. Kabili nga ena mucine aitwa na

Lesa lyena Yesu Kristu alailangisha Umwine ukupitila muli ena no Bukata bwa Shekinah, ukucita ifintu fimo fine Ena acitile kunuma kulya; ukulangisha i Mbila nsuma imo ine, ukushimikila i Cebo cimo cine, i Cebo cimo cine ukulengwa ukumoneka mu mulingo umo wine uo cali lilya, nga filya cali mucine pa Pentecosti calipimwa nakabili. Oh, owe!

³⁰⁴ “Icipuna ca luse.” Esekiele na Yohane bonse babili balimwene ifintu fimo fine. Nomba, moneni, nomba ifwe tuli fye mupepi no kwisa ku mpela, mukashita fye akanono. Nomba, apa epo Ndefwaya imwe ukusenda icintu cimo. Oh, napapata mwikacipanya! Nomba, ni banga abaishiba ukutila balya ba Kelubi bali *Ifibumbwa ifya mweo* kabili te fya mweo? Bena bali i. . . ubutantiko bwapa mulu.

³⁰⁵ Nomba, bushe Malaika alicila pa muntu nangu alicepapo? Cisuma, mukwai. Ni cinshi icapulishamo, umwana wakwa Lesa nangu Malaika? Mwana wakwa Lesa! Ni cinshi ico Lesa engaumfwa uwa wamisha, Malaika ukwiminina kulya ku ntanshi Yakwe ukupapatila cintu cimo, atemwa umo muli imwe bonse ukupapatila? Umo muli imwe bonse! Mwamona, pantu muli bana baume na bana banakashi. Bena bali—bena babomfi. Mwamona? Bena babomfi, kabili imwe muli bana baume na bana banakashi. Eico moneni insambu isho mwakwata, ifwe tuli fye no mwenso uwa kubomfya cena.

³⁰⁶ Nomba, Ndefwaya imwe mumone pano, ici cintu cawama. Oh, owe! Leken i mfike kuno lubali no kutoloka fimo ifya ifi pakutila Ningaya kuli ici. Sendeni ama pensulo yenu nomba, ici eco Ndefwaya imwe mucikwate mucine. [Munyina Branham alenga pa cipampa—Kale.] Nalimo Ningile ukupanga cilya panono. Nomba, Israeli mu bulendo bwabo, ilyo balongene, nomba moneni ici bwino, balongene: umo, babili, batatu, bane. (Iyo, Ndecetekela ndi mucilubo.) Cimo, fibili, fitatu; cimo, fibili, fitatu; cimo, fibili, fitatu; cimo, fibili, fitatu; uyo emusango baleikala ukushinguluka icipuna ca luse. Nomba, Ninjishiba, imwe bonse mwalishiba cilya, imwe mwalimona no kubelenga mu Cipangano Cakale.

³⁰⁷ Nomba, ku lubali lwa ku kabanga, ulubali lwa ku kabanga, pano *pene*, Nalacibika pa kutila mube abashininkisha ukucumfwa. Ku kabanga, kulubali lwa ku kabanga lyonse cali ni Yuda. Iyi e mpongolo, J-u-u-u, Yuda. Kabili na Yuda. . . ali umutwe wa mikowa itatu ne mbokoshi yabo; imikowa itatu na mambela yabo, kalemba wa kwa Yuda. Muleibukisha. . . Ni banga abamwene *Amafunde Ikumi*, Cecil DeMilles *Amafunde Ikumi*? Cisuma. Nangu, mukayabelenga umu mwine mu Malembo, mu Malembo mulya, libe, kwaliko Yuda kulubali lwa ku kabanga. Cisuma.

³⁰⁸ Ku lubali lwa ku masamba, kwisamba *uku*, (Nomba imwe na mucilemba, mulecibelenga bwino. . . cena cili pa Kufuma,

nafimbipo, ilyo balefuma.) ali ni Ephraim, E-p-h. Kabili ena alikwete imikowa itatu na matanta yabo. Cisuma, Ephraim.

³⁰⁹ Nomba, kabili ku lubali lwa ku kuso kwali Rubeni, R-u-b, ne mikowa itatu, kabili nemendela yabo.

³¹⁰ Kabili ku lubali lwa ku kapinda ka ku kuso kwali Dani, Dani ne mikowa itatu, ne mikowa itatu na matanta yabo. Cisuma.

³¹¹ Nomba, ulya e musango balongelemo. Nomba, ibukisheni, katubelenge nomba mu Malembo nomba pa kutila tusende ici bwino bwino fye. Nalatendeka ukubwekela pa versi ya 7:

Kabili i . . . iciswango capashaniwe ku nkalamo, kabili ica cibili . . . capashaniwe ku mwana wa ng'ombe, (nangu in'gombe iinono iilume) kabili ica mweo ica citatu cali kwati cinso ca muntu, kabili ica mweo ca cine cali . . . kabili . . . ica mweo ca cine cali nga kapumpe ulepupuka.

Kabili ifya mweo fine cila cimo cakwete yalya mapindo mutanda pali cena; kabili fyena fyaiswilemo amenso: kabili tabatusha akasuba no bushiku, ukusosa, Wamushilo, wamushilo, . . . Shikulu Lesa Uwamaka yonse, uyo wali, uyo uli, kabili uukesha.

Kabili ilyo ifi ifyamweo fyapele ululumbi no mucinshi no kutasha kuli ena ulya waikela pa cipuna ca bufumu, uyo uwikala umuyayaya no muyayaya,

Abakalamba bane na makumi yabili bawile ku cinso cakwe ena uwaikela pa cipuna ca bufumu, no kumu shinshimuna uyo uwaba no mweo umuyayaya no muyayaya, no kuposela ifilongwe fyabo—uku posela ifilongwe fyabo ku cinso ca cipuna ca bufumu, ukusosa,

Imwe muli abalinga, O mwe Shikulu, ukupokelela ubukata . . . umucinshi . . . amaka: pantu imwe mwali lenga ifintu fyonse, kabili kuku sangalala kwenu eko fyena . . . fyalengelwa.

³¹² Nomba, nomba, moneni. Kulubali lwa ku kabanga—kulubali lwa ku kabanga, amwene umusango nshi uwa cinso? Nga mwalolekesha, yali ni nkalamo, i-n-k-a-l-a-m-o, eyali icishibilo. Eyali iya—iya fikapo nga icishibilo ca Yuda. Pantu Ena aali . . . Yesu aishilefuma mu i . . . Mucine! Kabili Ena ni Nkalamo iya mukowa wakwa Yuda.

³¹³ Nomba, ni banga bamona zodiac? Mwebengi mwalishiba ifyo caba: ulutanda. Mwamona? Ilya eyali Baibele yakwa Lesa iyakubalilapo. Nomba, ni cinshi icatendekelapo, icakubalilapo muli zodiac, icakubalilapo? Ni nacisungu! Bushe ico cishinka? Kabili ni cinshi icakulekelesha? Leo, inkalamo. Ukwisa kwa Ntanshi kabili Ukwisa kwa Cibili kwa kwa Kristu, monse mulya. Bena balasenda ing'anse ya cilinganishiwa . . . nangu inkulo iya

cilinganishiwa kuli fye uko kwaba isabi ilya cilinganishiwa, iyo iyili ni ninkulo ya ng'anse, kabili twikalafye ukupita muli yena.

³¹⁴ Kabili moneni muli pyramidi ilyo aikulile, munshita yakwa Enoki, ilibwe lyonse lyali mulya. Bena kuti bapima filya fintu filya fine fye nokusobela ubulwi ne fintu. Ifintu fyonse fyalipwililika kano Ilibwe ilya pa mulu. Cinshi? Imwe moneni pe pepala lyenu ilya dolla? Cifumyenimo nokulolesha, icakwisalilako ukufuma kuli ici. Mulandunshi? Ici tacatalile acibikwapo. Kristu e Libwe ilya kwisalilako ilyakenwe, Ena ali Ilibwe ilya pa mulu ilyakanwa. Ena alebwela ili line fye. Moneni ifyo lulyo Chalichi, kulya kunuma kulya munshita ya Lutherani, apa pene pesamba; elyo ukuya lilecepelako, ukuya lilecepelako nakabili, nakabili mpaka lyaisa pwafye; panuma nga lwafumapo inshita ya Pentecosti, elyo kwisafye pesamba ku libwe lyonse ukulinga mulya mwine ukubika cilya icakwisalilako mulya, i Chalichi ico cikaleta Yesu cimo cine mailo, ileelo, no muyayaya. Ukupwililika fye nge fyo cingaba!

Nomba, Ena ali ni Nkalamo iya mukowa wakwa Yuda.

³¹⁵ Nomba, uuli onse uwabelengapo Baibele alishiba ifyo mpendwa yakwa Dani yali, atemwa ifyo—ifyo Dani... Oh, Ndepilibula ifyo, ee, ifyo Dani ali? Iyakwe, ena aali ni kapumpe. Cilya cishinka. Ena ali ni kapumpe. Umuntu umu alebelenga Baibele. Ena ali ni kapumpe.

³¹⁶ Nomba, Rubeni ali umuntu. Ali uwa kubalilapo, uwa nenuka nganshi pe bumba. Bushe Yakobo tasosele ifyo mu—mu Kutendeka 49? “Rubeni, imwe muli i cakubalilapo amaka yandi; lelo nga amenshi, waninine pamulu wacipuna candi noku kowesha icipuna candi,” nokwikala no mwanakashi wapambali uwakwa wishu. Mwamona, cilya bulalalale ubwa buntu. Mulemona? Inama taikwata filye bulalalale, inkalamo, tapali nangu cimo ica ifi fintu icikwata cilya; lelo umwaume alacita, enda no mukashi wa mwaume umbi kabili na fimbipo. Kwati fye. . . Icintu cimo cine, ifintu fyonse na fipwishiwa.

³¹⁷ Nomba, ici apa lubali, *uyu*, Dani ali ni kapumpe. Kabili, *ici*, Rubeni ali icinso ca muntu. Kabili Ephraim ni ng'ombe. Nomba, mulemona icikope kulya? Ephraimu. . . Ulya e musango balelonganinamo, muli Baibele.

³¹⁸ Nomba, nga muli no kumona, Dani emutwe wa mikowa itatu, Yuda emutwe wa mikowa itatu, Rubeni emutwe wa mikowa itatu, kabili Ephraimu emutwe wa mikowa itatu. Fitatu fine fye yaba ikumi limo na fibili, imikowa ikumi limo na ibili iyakwa Israeli. Mwamona, cila cimo ne mendela yabo; kabili imendela ya kwa Yuda yali ni nkalamo; imendela yakwa Rubeni, umwaume; imendela ya kwa Ephraimu, ingombe; imendela ya—ya—yaakwa Dani yali ni kapumpe.

319 Nomba, lolesheni kunuma kuno ifyo Yohane asosele, “Kabili umo alikwete icinso . . .” Leken i tubelenge pano nomba, tumone fye nga cakutila te cintu cimocine icali mu Muulu:

*. . . ica mweo ica kubalilapo cali nge nkalamo,
(Yuda) . . . ica mweo ica cibili cali ngo mwana wa
ng’ombe, (ilya ni ng’ombe iinono ilume) . . . ica mweo
ica citatu cali icinso ica muntu, kabili ica mweo ica cine
cali . . . kapumpe uulepupuka.*

320 Filya finefye imitundu yakwa Israeli yaikela naishinguluka, ukulonda, bena ni ba malonda aba pe sonde ku kwa kulyo kwa cipao. Oh, Alleluya! Bushe ta mulecimona?

321 Pano! Uluse, i-c-i-p-u-n-a c-a-l-u-s-e, “icipuna ca luse.” Takuli nangu cimo icingapita ukushinguluka cena ukwabula ukucilinganya ilye mikowa. Ukuciluka inshi? Inkalamo; ukuciluka umuntu, ukucenjela kwa muntu; kabili ukuciluka kabalwe wa milimo, nga ing’ombe iilume; atemwa ukwabuka kapumpe, ukusela kwa cena. Mwamona? U Muulu, isonde, mukati, kabili ukushinguluka monse; mulemona, bena bali niba malonda. Kabili pa mulu wa yena pali ni Ntumba ya Mulilo. Munyina, takuli nangu cimo ica kwikata pali cilye cipuna ica luse ukwabula ukupalama . . .

322 Kabili icintu fye ceka ico cingapalama cena cali ukupitila mu mulopa. Aaroni aile mulya umuku umo pa mwaka no mulopa. Nomba mulecimona? Nomba, moneni. Cila mukalamba wa mikowa itatu alelonda icipuna ca luse, icipuna ca luse ica Cipangano ca Kale. Nomba, bushe na mumfwa cilya, cila muntu? Nomba, ici pano icipya, munyina. Umfweni kuli ici, lyena twalaya. Nomba, ibukisheni, balya bali ni bakalinda aba mu Cipangano ca Kale. Nibanga belengapo muli Baibele, namwishiba nga ico nacilungama? Mwamona, balya ni bakalinda aba mu Cipangano ca Kale.

323 Nomba ifwe tuleikala mu nshita imbi. Ubukata! Oh, Nalitemwa ino nshita! Bushe tamwaitemwa? Nomba, Lesa nakwata icipuna ca luse ileelo ukulonda. Mulecetekela cilya? Ni kwisa uko icipuna ca luse cisangwa? Mu mutima wa muntu. Ni kwisa uko caishile mu mutima wa muntu? Pa bushiku bwa Pentecosti ilyo Mupashi wa Mushilo (uyo uuli ni Lesa) aisa mu mutima wa muntu. Bushe co cishinka? Nomba, lekeni tulembe ici apa lubali, no kuiteyanya ku kucilenga nga mulefwaya ukucita. Pentecosti, P-e-n-t, Ndi no kubika Pentecosti. Ici cipuna ca luse, Mupashi wa Mushilo. Biken i muno . . . Nalamweba ici, ukucilenga ukuba icalinga, lekeni tubike umu “Nkunda” ico cipilibula . . . icuni, mwamona. Cisuma, kalinda icipuna ca luse, nomba bushe Lesa nakwata ba malonda pa cipuna caluse ileelo? Nomba cilya . . . Nomba, moneni ifyo cena calengwa icawama.

324 Nalikele ubushiku bumbi kabili namwene ifi, kabili Natolwekefye nokubutuka uku no ku nokushinguluka icipuna,

ukusosa, “Ubukata! Ubukata! Ubukata! Ubukata! Ubukata,” ukushinguluka, ukushinguluka. Charlie, Ndi nokucita icabipisha ukucila ifyo Ndi mu mitengo inshita imo. Nkashi Nellie, nga kuti Nacita nga filya, uli no kuntamfya mu nganda’ yobe bwangu. Huh? Oh, Nacikwata fye inshita iya bukata. Nomba, moneni ifyo cena cali, ifyo Shikulu acitile.

³²⁵ Nomba, Pentecosti, panuma ya Pentecosti, yalembe Buuku ilya (Cinshi?) Imilimo ya Mupashi wa Mushilo, I-m-i-l-i-m-o. Bushe ico cishinka? Cinshi ico Imilimo ya Batumwa yatendeka, icintu cakubalilapo ukwingila mwi pusukilo? Imilimo ya Batumwa 2:38. Apa epali icakushalikishako, ukushinguluka. Bushe ico nacilungama? “Bonse balisushiwe na Mupashi wa Mushilo kabili batendeke ukulandila mu ndimi shimbi. Kabili Petro aiminine no kubashimikila imbila. Batile, ‘Ni cinshi ico twinga cita? Musango nshi tuli no kwingila muli cilya?’ Atile, Imilimo ya Batumwa 2:38, ‘Lapileni, no kubatishiwa onse uwa muli imwe, i Shina lyakwa Yesu Kristu.’”

³²⁶ Nomba, ibukisheni, Lesa nakwata ba malonda bamo pali cilya—pali cilye cipuna ca luse. Ni cinshi cilye cipuna ica luse ico bakalinda? Cili fye bwino. M-a-t-e, Mateo, ku kabanga; Luka, Luka; Marko; na Yohane. Shonse i Mbila nsuma shabo shine shilashininkisha Ibuuku lya Milimo ya Batumwa ukwisa, bena balalinda konse konse uko mulefwaila ukulolesha pali lyena.

³²⁷ Leken i fye tusende limo, limo fye, tatukwete inshita. Ninkwata amakumi yabili nangu ukucilapo aya lembelwe pano, lelo lekeni fye tusende limo pali ili sambililo ilye pusukilo. Bushe tuli nokukwata inshita ya kupepa? Iyo, ni wanu koloko, eico Ndemona ifwe tatwakwate kano fye mulefwaya ukupepela abalwele. Nomba, Ninkwata. . . Ninkwata fye inshita iikalamba. Mwamona? Cisuma.

³²⁸ Nomba, moneni ici! Mateo, Marko, Luka, na Yohane, cena ni cinshi? Impendwa ye sonde, iya Mbila nsuma, iine. Cisuma, moneni.

³²⁹ Nomba, Mateo 28:19. 28, nomba, kulya eko imwe ba munyina aba mubene batatu baleya, 28:19. Cisuma. Mateyo, pa ciputulwa cakulekelesha ica cipandwa, atile, “Eico kabiyeni, mukasambilishe inko shonse, mukalebabatisha mwi Shina lyakwa Taata, Mwana, Mupashi wa Mushilo”; lelo kuno kwaisa Pentecosti, kabili Petro atile “Lapileni, no kubatishiwa mwi Shina lyakwa Yesu.”

³³⁰ Icintu cimo nacilubana kulya. “Mateo, bushe niwe mpongolo ya ku kabanga?”

³³¹ Inga impongolo yaba shani? Impongolo ecinshi? Yesu. Yesu atile, “Impongolo ya kamfyemfye.” Bushe ico nacilungama? Bushe cibelongwa. . . Bushe cibelongwa shani, u-m-u-n-y-a-n-g-a-l-a nangu i-c-a-o-l-o-l-o-k-a? *U-m-u-n-y-a-n-g-a-l-a* cipilibula “amenshi,” “amenshi empongolo.” Musango nshi

mwingilamo? “Lapileni, cila umo muli imwe no kubatishiwa mwi Shina lyakwa Yesu Kristu,” ukukwate mpongolo. Aye! Whew!

³³² “Oh, lelo, Munyina Branham, naukwata Mateo 28:19 kulya lubali.” Cilya cishinka nganshi. “Lelo, Mateo, bushe uli kalinda kuli cena?”

“Mucine, Ndi kalinda wapwililika.”

³³³ Nomba sendeni Mateo 1:18 no kumona ifyo ilesosa, moneni nga cakutila ba malonda—ba malonda ici. Moneni nga Mateo 1:18 alalonda Mateo 1...28 ne Milimo ya Batumwa 2:38. Moneni nga cakutila cilelinda!

Nomba ukufyalwa kwakwa Yesu Kristu kwali muli uyu musango:...

“Apa pali Lesa Taata, Lesa Mwana, Lesa Mupashi wa Mushilo,” bena balesha ukusosa.

...ukufyalwa kwa kwa Yesu Kristu kwali muli uyu musango: Ilyo...nyina Maria akobekelwe kuli Yosefe, ilyo tabalaisa capamo, asangilwe no mwana wa Mupashi wa Mushilo.

Ni bani? Cilya cabalengele bonse babili ukuba Umo!

Kabili ici cali...fyonse...ifyacitike, ukuti...Kabili moneni,...

Nomba Yosefe umulume wakwe, pa kubo muntu umulungami,...uyo uushafwaile ukumupanga icakumwenako icapalwalala, taletontonkanya ukumuleka muli uyu musango.

...moneni, malaika wakwa Shikulu, aleikila, ukwisa pali ena (Namwishiba.) no kutila, Yosefe, mwana wakwa Davidi, witina ukubula Maria umukashi obe: ico icaimitwa muli ena ca Mupashi wa Mushilo. (Mwamona?)

Kabili akafyala umwana,...bena baketa ishina lyakwe YESU:...

Cena cali...fyonse...ifya citilwe, ukuti cingafikilishiwa...kuli kasesema,...

Ico, nacisungu akemita...(Esaya 9:6)...nacisungu akemita, no...kufyala umwana mwaume, kabili bena baketa ishina lyakwe...[Ulukuta Iwatila, “Emmanuele.”—Kale.]

³³⁴ Bushe ena alalinda? “Taata, Mwana, na Mupashi wa Mushilo,” Taata, Mwana, na Mupashi wa Mushilo, ici fye: ifyakulumbwilako kuli lilye Shina limo. Eico kalinda keminina palya pene ukucibwekesha. Muleumfwa? Owe, mwe! Nomba, ni banga abaishiba cilya? Ici cili apa! Ena ni kalinda.

335 Nomba, lekeni fye... Ninkwata ibumba lyonse ilya bambi ilye pusukilo, sendeni aba bambi. Lelo nomba nga tuli no kukwata umulongo wa kupepelwa muli miniti fye, pali ba miniti fye ikumi lekeni tweshe icintu cimbi pano pali miniti fye. Lekeni tusende Amalembo yamo nomba. Nikwisa uko Nalembe ici? Aba bali apa. Cisuma.

336 Nomba lekeni tusende no kumona nga Mateo kuno lubali nomba ali no kulonda cena ku kundapwa kwa Bulesa. Namukwata ama pensulo yenu ne fintu nomba, ifyo mulelembelako ici? Cisuma. Moneni nga cakutula Mateo apatukanya... ali no kulonda. Lekeni tubule Mateo 10:1.

337 Lekeni tusende no kumona nga Yohane... imo nangu ibili, katubule fibili, atemwa cimo atemwa fibili ifyo ifi fyaba, Yohane 14:12, na 15:7.

338 Moneni nga cakuti balelonda ubundapishi bwa maka yakwa Lesa ukushinguluka Icipuna cakwa Lesa! Marko 16, Marko 11:21 na 22.

Luka 10:1 ukushinta pa 12, na Luka 11:29 ukushinta pa 31. Lekeni tupitulukemo muyanono pali yena, ukumona nga yalalonda, ukumona ngayalalonda insambu sha bundapishi bwa maka yakwa Lesa umusango umu wine balonda impongolo pe Shina lyakwa Yesu. Ifwe kuti twaisenda ukupita muli cila umu uwa bena. Cilya cishinka.

339 Nomba lekeni tubwelele fye kunuma no kumona Mateo 10:1. Tubwelele fye nomba e ico ifwe... elyo kabili twalaisalafye muli nayambi yasano, ama miniti ikumi, nga twakokola, ku bufwayo bwakwa Shikulu. Cisuma, katuleya muli Mateo 10, tumone nga ba Mateo bakalinda Imilimo ya Batumwa.

340 Bushe muletontonkanya ukutula—ukutula Lesa tabikapo icakulonda ukushinguluka i Cebo Cakwe? Moneni nga cakutula ilya ing'ombe ilume, inkalamo, umuntu, kapumpe tekele pali shilye mpongolo pano pene pe sonde ino ine nshita? Iyi apa i Mbila nsuma, i Mbila nsuma shine. Mwamona? Kabili, moneni, umusango onse bena baile bena baile fye ukulola ku ntanshi. Bena tabaipililika umu nomunankwe, bena bekala pamo umu no munankwe. Mwamona? Umu aya no kucenjela kwa muntu; umbi alaya no kubutukisha kwa kwa kapumpe; umbi ni kacema... Kabila wa mbila nsuma umu, ukuya ukupupuka nga kabila wa mbila nsuma, mwamona; umbi ni kacema; umbi alikosa; umbi nao alicenjela. Mwamona, kalinda ku lubali lonse, Lesa alelonda iyi Mbila nsuma ya Mupashi wa Mushilo! Cetekela Yena, munyina! Cisuma.

341 Nomba lekeni tusende Mateo 10:1.

Kabili ilyo aitile kuli ena abasambi bakwe ikumi limo na babili, abapele amaka... (Hmm!)

Bena balongene mu mumuputule wapa mulu,
Bonse balepepa mwi Shina Lyakwe,
Babatishiwe no Mupashi wa Mushilo,
Namaka yakubomba yaishile;
Ifyo Ena abacitile bulya bushiku
Ali no kumucitila icintu cimo cine,
Ndi uwa nsansa nganshi kuti Nasosa Ndi umo
pali bena.

³⁴² Oh, talalikeni fye umwana pali miniti fye nombamba. Kutikeni fye, kutikeni nganshi:

...no *kubapela amaka pa mipashi yonse iya kowela*,...

³⁴³ Abengi bakakumba balekafye imipashi yakowela ukwikalafye mu chalichi cabo; abanakashi bafwala, injuka, amangalo ya bunko, ukushana, imilalilo ya mito, bonse... Oh, uluse!

...ku *mipashi iya kowela, ku kuifumisha, ku kuposho kulwala bonse nemibele yonse iya malwele*.

³⁴⁴ Mwamona ulya kalinda naikala palya pa mpongolo? Kalinda wa Mbila nsuma ku kubwekela kulya lilye buuku lya Milimo ya Batumwa ilyalembelwe!

³⁴⁵ Nombamba, Naumfwile kasambilisha umukalamba te kale sana, atile, ulya...umo...umuntu umukalamba, umuntu umusuma, alimukumenye, asunkenye ukuboko kwakwe, munyina umusuma. Atile, "Lelo Imilimo ya Batumwa yali fye icakutampilapo umulimo ya Chalichi." Huh! Mu mashiwi yambi, ena alikwete umufula *kuno* lubali, mwamona. Ilyo, Imilimo ya Batumwa yali mukati, kabili iyi Mbila nsuma e mibombele iyakwikatilila Yena capamo no kucingilila Yena. Mwamona ifyo a—a—amano ya muntu yenga cita icili conse. Ine kuti natontonkanya icintu cimo cine nga tacali ni Ena. Mwamona?

³⁴⁶ Umufula, Pentecosti tayali umufula wa Mbila nsuma. Imbila nsuma shine e mibombele yakutungilila Pentecosti! Panuma ilyo bapwishishe ukupanga uyu mufula, Pentecosti yaishile monekela. Bushe co cishinka? Ico calembelwe intanshi, Ibuuku lya Milimo ya Batumwa nangu a—nangu abatumwa? Abatumwa. Yesu aendele ukuya pantanshi ukubomba imilimo no kulandila kabala ifyo fyali no kwisa, kabili Mateo, Marko, Luka, na Yohane, balya ba malonda bane balishile kabili balelemba ifintu fyonse ifyo bamwene ukufikilishiwa, ukulanda cena nge fyo cili, ifyo cali no kucitika, ico cali no kwisa citika. Elyo pa muku fye umo bali Cipatile, kabili Ici calishile! Ameni! Mateo, Marko, Luka, na Yohane, e butantiko, nangu umulimo uwa kucingilila uyo ucingilila itempele iline line, Icipuna ca bufumu, Amapalo ya Pentecosti.

³⁴⁷ Te cilonganino ca Pentecosti, munyina, nkashi, bena bali kunuma nganshi kunse ka cintu conse, uh-hum, kunuma

nganshi ukucila ama chalichi ayali yonse. Bena bali ukutali nganshi ukucila ifyo ba Lutherani bali. Lutherani tasungileko bwino panono ukucila ifyo bacitile, kabili cilya cishinka, kabili ifingi nga cena. Ico bwino bwino fye, Gene, pantu, nomba, Nsha mwene Yesu kunse ya chalichi caba Lutherani, ukweshwa ukwingilamo, lelo ukweshwa. . . pantu Ndetontonkanya Ena tatalile ukuba mu cifulo ca ntanshi. Lelo Ena—Ena ali mu lukuta lwa Pentecosti kabili alitamfiwe. Cilya cishinka.

Nomba, Mateo 10:1.

³⁴⁸ Nomba natuleya uku lubali kuli Yohane 14:12 no kumona nga—nga—nga Yohane ali no kubwekela no kulonda ifintu ifisuma ifya Pentecosti. Muli Yohane, icipandwa ca 14 na versi ya 12, Yesu alelanda:

Mucine, cine, Ndemweba, Uuncetekela, imilimo iyo Ine ncita nao akacita; kabili imilimo ikalamba ukucila iyi akacita; pantu Ndeya kuli Taata wandi.

³⁴⁹ Oh, munyina, ilye mpongolo kulya, uko kapumpe aikele palya pene pantu uyo emulimo wakusabankanya, namwishiba, ukupupuka nga kapumpe. Ukwangufyanya, kabiye mukwangufyanya mu calo cabusesemo mu mulu mulya, mwamona imwe, ukumona ifintu no kulanda ifintu ifyo fyali, ifyo fili, kabili ifikesa. Mwamona? Ukwikala palya pene ukulalonda cena, atile, “Imilimo iyo Ncita!” Moneni ulya kapumpe, mwamona.

³⁵⁰ *Iyi apa* inkalamo, umubomfi. Yesu alibapele amaka. Kabili Ena alacingilila Yena, Ena acingilila Imilimo ya Batumwa 2:38. Alamutungilila palya pene fye, ilya inkalamo.

³⁵¹ Apa paisa kulya ukwangufyanya kwa Mbila nsuma, noyu kapumpe, alesosa, “Iyi milimo iyo Ncita na imwe mukacita. Iingi ukucila iyi mukacita,” ikapupukila mwi sonde lyonse pamo na Cena! Nge nkunda iyo yafumishe umutwe wa muntu, no kupongolwela, umulopa ukusansa umushili, ukulila, “Wa mushilo, wa mushilo, wa mushilo, kuli Shikulu,” abasangulula abafibashi. Ee.

³⁵² Nomba, Ninkwata na limbi limo kulya, Yohane 15:7. Leken i tupilibwile kulya mu cipandwa ca 15, versi ya 7:

Nga mwaikala muli ine, nomba, kabili ifyebo fyandi. . . (te cebo ca seminary). . . ifyebo fyandi fyaikala muli imwe, mukepusha ico imwe mukafwaya, kabili cikacitwa kuli imwe.

³⁵³ Ico nacilungama? Lyena ilya Mbila nsuma ukucingililwa palya pene fye. I Paalo lya Pentecosti lilondwa na Yohane ne Mbila nsuma yakwe; Lyena lilonda na Mateo, i Mbila nsuma yakwe.

³⁵⁴ Nomba, lekeni tuye ku Mbila nsuma imbi, Marko, icipandwa ca 16, tumone nga Marko alonda ili Paalo lya Pentecosti.

Marko, chapitala 16. Nomba, lekeni tutendeke apa palwa i . . . panuma . . . ukulanda palwa kubuka. Nomba, lekeni tutwalilile mpaka tufike nalimo pa—pa versi ya 14 iya Marko 16:

Panuma amonekele kuli balya ikumi na umo ilyo balelya icakulya, abakalipile pakukana cetekela kwabo no kukosa kwa mitima, pantu taba cetekele bena balya abamumwene panuma ya kubuka kwakwe.

³⁵⁵ Bena tabacetekele balya abale esha ukubeba imbila. Mwamona, ulya e musango cabelamo ileelo. Abantu abo abakwata ubunte palwa Mupashi wa Mushilo; abantu batile, “Ubuwelewele, bena libumba lya bakakunkuluka wa mushilo.” Kabili Alibakalipile pakukosa kwa mitima yabo, mwamona, kabili ukukana cetekela kwabo; abo aba Mwishibe mu kubuka Kwakwe.

Kabili atile kuli bena, Kabiyeni mwi sonde lyonse, no kushimikila imbila nsuma ku cibumbwa conse.

³⁵⁶ Cinshi? Ukushimikila i . . . ici . . . kwaba fye i Mbila nsuma imo; ba malonda bane. “Ukushimikila iyi Mbila nsuma ku cibumbwa conse!” Nomba, ibukisheni, “Ena alesenda bonse babili, ba malonda bonse bane (Mateo, Marko, Luka, na Yohane), mwamona, “Ukushimikila i Mbila nsuma ku cibumbwa conse!”

Uyo uwacetekela nokubatishiwa ali nokupusuka; kabili uyo uwakana ukucetekela akasekwa. (Mwamona, imwe mulingile ukwingila muli ulu lubatisho muno.)

Uyo uwacetekela no kubatishiwa akapusuka; . . . uyo uwakana ukucetekela akasekwa. (Oh, munyina, cetekela, napapata!)

Kabili . . . (Ukusuntinkanya, ukukaka shonse imisela capamo.) . . . Kabili ifi fishibilo fikakonka abo abacetekela; . . .

³⁵⁷ Ukuba, nomba, lekeni tumone, ni cinshi ico ba Methodisti basosa? “Nga imwe kuti mwabilikisha, ukwikala ubumi ubusuma.” Ba Baptisti batila, “Kwateni fye icitetekelo no kubatishiwa.” Episcopaliani atile, “Iminina nga Episcopaliani, nga filya, no kufukamina ilyo amasaali yalecitwa.” Ba Katolika batila, “Sosa ukutila ‘Nakucelela, Maria.’” Ba Pentecosti batila, “Ampanye ku cilonganino cesu. Ukubatishiwa mwi Shina lyakwa ‘Taata, Mwana, na Mupashi wa Mushilo.’” Mwacimona ico. Mwamona?

. . . ifi fishibilo fikakonka abo abacetekela; Mwi shina lyandi. . . (Hmm. Tapali “Taata, Mwana, Mupashi wa Mushilo” palwa cilya.) . . . Mwi shina lyandi bena bakatamfya ifiwa; bakalandila mu ndimi shipya;

Bakekata insoka; . . . nga banwa sumu nangu conse icabwanga tacakaba letele ubwafya; bakabika indupi

shabo pa balwele, nabo bakaba bwino. (Ameni! Oh, munyina!)

³⁵⁸ Nomba ukubwekela fye mu 11, elyo kabili tuli fye mupepi no kwisala. Mateo 11, kabili Ninkwata 20 na 21, Yesu alelanda. Yonse aya ni Yesu ukulanda, nomba, te umu uwa bena lelo ifyo Yesu alelanda, cila umu.

Kabili pa mutoto, ilyo bena... baishile mupepi na Betany, ali ne nsala:

Kabili ukumona umukunyu...

³⁵⁹ Lilya elyo Ena atipile icimuti (ulya ni Mateo 21). Ninkwata... : 12, njeleleniko. Marko 11:21 na 22:

Kabili Petro pakwibukisha atile kuli ena, Shikulu, moneni, umukunyu uo mwatipile mu nshila...

Kabili Yesu alyaswike no kutila kuli ena, Kwateni icitetekelo muli Lesa. (Mwamona?)

Pantu Ndemweba icine cine, (kanshi, cili mukati)... ndetila kuli imwe, Uukasosa kuli ulu lupili, Mube abafumishiwa, kabili mube abaposwa muli bema; kabili mwikatwishika mu mutima wenu, lelo... mucetekele ukutula filya ifintu ifyo asosa fikesa citika; ena kuti akwata... akakwata fyonse ifyo asosa.

³⁶⁰ Mune, impongolo ya ku kuso yaleletwa ku ngombe' ilume. Impongolo ya ku kapinda ka ku kuso ilondwa ku nkalamo, impongolo ya ku kapinda ka ku kuso... Ndepilibula impongolo ya ku kabanga. Kabili impongolo ya ku kapinda ka ku kuso ili iya ku pupuka kwakwa kapumpe, Yohane, kabila wa mbila nsuma. Elyo shinganga' kulubali ulu, Luka, umwaume.

³⁶¹ Nomba, lekeni tumone ifyo Luka alesosa. Sendeni Luka, iya 1 icipa-... Ndecetekela twalikwata Luka 10:1 ukushinta 12, cena caba—cena caba umulimo. Imwe bonse mwalishiba ifyo caba, lelo... Luka, icipandwa ca 10, na 1 ukushinta 12. Cisuma, ifwe kuti twatwalilila fye no kubelenga yena yonse, lelo ifwe tatwakwate nshita ukucita cilya. “Kabiyeni mu nshila shenu...” Nalatendeka pa versi ya 3:

Kabiyeni munshila shenu: lolesheni, Ndemutuma ukuya nga abana bampanga pakati ka mimbulu.

Mwisenda icola ca ndalama, nangu ulupiya,...

³⁶² Mwamona, “Mwilaya mwi shina lya cilonganino cimo. Kabiyeni nga Ndemutuma. Mwamona? Mwilaya ne cishininkisho ukutula muli no kukwata ama dolla ikana umwanda muli uku kupuputulwa; nga tamulecita, mwilaya. Mwamona. Biki ni ukulongana kwenu.” Atile, “Kabiyeni uko Ndekutuma.” Mwamona.

Mwisenda icola ca ndalama, nangu ulupiya, nangu insapato: . . . mwipela umucinshi ku muntu uuli onse munshila.

363 “Mwilaiminina no kusosa ukutila, ‘Nalaya kulya no kumona ifyo i . . . aba abalecita pantanshi . . . ifyo aba . . .’ Twalilila fye uko Ndekutuma. Wilaposako amano ku muntu uuli onse.”

Kabili ku ng’anda ili yonse iyo mukengilamo, . . . mukasose, Umutende ukuba pali ilya ng’anda.

. . . nga umwana wa mutende akabamo mulya, umutende wenu ukabwela . . . ukatusha pali yena: nga teifyo, ukabwela kuli imwe nakabili.

Kabili muli imo ine ora mukekale, mu ng’anda imo ine (ntile) mukekale, mulelya no kunwa ifintu fya musango filya nge fyo balepela: (Nomba, fyonse ifi fintu palwa “ukukanalye nama, kabili na fimbipo.” Mwe, ubusuma! Mwamona?) pantu umubomfi alilinga amalipilo yakwe. Mwikasela ukufuma mu ng’anda ukuya mu ng’anda imbi.

364 Muye nabena Joneses ileelo, ku mutebeto, kabili mukaye ne—ne bumba ilikonkelepo ubushiku ubwakonkapo, kabili nebumba ilikonkelepo ubwakonkapo. “Iwe wikale palya pene!”

Lilya elyo Naya mukulongana, namwishiba, umulandu Njikala fye mu ng’anda ya beni, no kwikala palya pene, cilya ni filya fine uko Nsanga umutende. Mwamona? Mwilaya ukufuma ku ng’anda ukuya ku nganda’!

Kabili mu musumba uuli onse uo imwe mukengilamo, mulya nga bamipokelela, mukalya filya ifintu ifyo bakamipekanisha imwe:

Kabili mukondape abalwele—mukondape abalwele abo abali mulya, no kusosa kuli bena, Ubufumu buli . . . Lesa na palama kuli imwe.

365 Lelo nomba, cisuma, lekeni mbelenge versi ilekonkapo:

Lelo mu musumba uuli onse imwe mukengilamo, kabili tabamupokelele, mukaye ukufuma . . . mu musumba mu . . . bumo bwine . . . ubushiku, . . .

No lukungu lwine ulwa musumba, ulu lulambatila pali—pali ifwe, ifwe . . . (Katumone nomba.) . . . Nangu ni . . . Kabili . . . No lukungu lwine ulwa musumba wenu, ulu ululambatila pali ifwe, tulalukunta ukulufumya pali imwe: pali fyonse mube aba shininkisha pali ici, ukuti ubufumu bwakwa Lesa na bupalama kuli imwe.

Lelo Ndetila kuli imwe, ukuti cikaba icakuposako sana amano mu bushiku bwa bupingushi bwa Sodoma, ukucila pali ulyo musumba.

³⁶⁶ Oh, munyina, na cilya icishininkisho icapalwa! Nga bena tabamona, ukumupokelela imwe, twalilileni, soseni fye, “Ukuba, nga taulefwaya ine, Ndi nokufumyafye ulukungu, kabili ukufulako insapato shandi, nokuyafye kunse.” Mu mashiwi yambi, ukusosa, “Nshatala nsenda nangu cimo; nga Nalya icintu icili conse, Ndi no kumulipila pali cena, kabili lekeni tutwalilile.” Atile, “Mucine. . .” Kabili cila imo iya ilya misumba iyo baileko kabili tayapokelelwe, onse pali bena na ibila nokuya ileelo. Kabili umusumba onse—umusumba uwa bapokelele bena, waliminina mpaka bunu bushiku. Mwacimona ico.

³⁶⁷ Nomba, limo na limbi, elyo kabili mukwisala. Lekeni tumone, natukwata 10. 11: 29 ukufika ku 31, Luka 11:29 ukushinta 31, elyo twalaisala. Oh, Nalitemwa Ici!

Kabili ilyo abantu bali abalongana. . .

³⁶⁸ Lekeni tumone, bushe Ninkwata. . . Bushe mulya ni muli Luka, Luka 11:29? Ee, Ndemona ici kuti caba eco. Ee:

Kabili ilyo abantu balongene abengi capamo, ena atendeke ukusosa, Ino ni nkulo iya bipa: iifwaya i cishibilo; kabili kuka. . . ba. . . takwakabe icishibilo. . . ukuipela, lelo icishibilo cakwa Yona kasesema.

Pantu nge fyo Yona ali icishibilo ku Nineve, efyo. . . pamo no Mwana wa muntu akaba kuli ino nkulo.

Namfumu waku kapinda ka ku kulyo akema. . . mu bupingushi pamo. . . neyi nkulo, kabili akaiseka yena: ilyo afumine ku mpela sha pano isonde ku kwisa umfwa amano yakwa Solomoni; kabili, moneni, uwa cila Solomoni ali pano.

Abantu ba ku Nineve bakema mu bupingushi pamo ne nkulo iyi, kabili. . . ukuseka cena: pantu balilapile ku kubila kwa kwa Yona; kabili, moneni, uwacila Yona ali pano.

³⁶⁹ Cinshi ico Ndesosa nomba? Kwisala, Nalalekafye fimbi ifyashala ukupita. Lelo, mukwisala, Ndefwaya ukusosa ici pantu ni Musunga inshita itali nganshi. Ni cinshi ico Ena alesosa pano? “Kukesaisa ubushiku ilyo inkulo iibifi kabili iya bucende,” (Nomba ibukisheni!) “ikafwaya icishibilo. Kabili iyi ni ibifi kabili nkulo ya bucende.” Kabili Atile, “Ilya nkulo ikapokelela icishibilo.” Moneni ifyo calingana pamo na Baibele yonse, icishibilo cakwa Yona. “Yona ali mwifumo lya cishimweshimwe inshiku shitatu akasuba no bushiku; efyo no Mwana wa muntu akaba mwifumo lya—lya calo inshiku shitatu akasuba no bushiku.” Cikaba shani? Icishibilo ca kubuka. Mwamona? Icishibilo ca kubuka cikacitwa mu ibifi kabili nkulo ya bucende, kabili cena calicitwa mwi Buuku lya Milimo ya Batumwa. Yesu alibukile ukufuma ku bafwa, ukwisa muli Petro, Yakobo, kabili Yohane, na batumwa, kabili bacitile ili Buuku ilya Milimo ya

Batumwa (tacali imilimo ya batumwa), cali imilimo ya Mupashi wa Mushilo ukubomba *mu* batumwa.

³⁷⁰ Te muntu ileelo; ni Mupashi wa Mushilo ukubomba ukupitila mu muntu, nangu abantu, mwamona, uyo ubomba umulimo. Te muntu; icipe fye ca muntu, mwamona, lelo Mupashi wa Mushilo e Mafuta ayali muli cipe cipe. Mwamona?

³⁷¹ Kabili lolesheni ifyo bacitile, lolesheni ku fishibilo ifyo bacitile kuli Yesu. Bena balimwene kuli bena pantu. . . Bena—bena bali abatutu, abashasambilila, Petro na Yohane. Lelo balimwene bena, bena bali pamo na Yesu! Bena bacitile ifintu ifyo Ena acitile. Eico, mulemona, i Buuku ilili lyonse muli Baibele, yonse. . . ama Buuku yane, i Mbila nsuma shine kalinda wa Mbila nsuma Amapalo ya Pentecosti na Malembo yonse ukubwekela filya fine ifyo basosele. Kabili nomba Imilimo ya Batumwa ukushininkisha ilelo ne Mbila nsuma shine ukutula Yesu Kristu aba cimo cine mailo, ileelo, no muyayaya. Bushe mwali Mutemwa?

Bena balongene muli ulya umuputule uwapa muulu,
Bonse ukupepa mwi Shina Lyakwe,
Ba batishiwe pamo na Mupashi wa Mushilo,
Namaka yakubomba yaishile;
Ifyo Ena abacitile bulya bushiku
Ena ali no kumucitila icintu cimo cine,
Ndi uwa nsansa nganshi kuti Nasosa Ndi umo uwa bena.

³⁷² Leken i ndwimbe lwena:

Bena bakolongene mu muputule wapa muulu,
Bonse ukupepa mwi Shina Lyakwe,
Ba batishiwe pamo na Mupashi wa Mushilo,
Namaka yakubomba yaishile; (Efyo tulefwaya ileelo.)
Ifyo Ena abacitile bulya bushiku
Ena ali no kumucitila icintu cimo cine,
Ndi uwa nsansa nganshi kuti Nasosa ukuti Ndi umo uwa bena.

Aba bantu tekuti basambilile ukuba,
(Tacili. . . Kwati fye ni Petro, Yakobo, na Yohane.)
Nangu ukuyumfwa pa lulumbi lwafya mwi sonde,
Bena bonse balipokelela Pentecosti yabo,
Abatishiwe mwi Shina lyakwa Yesu;
Kabili tulelanda nomba, konse kubili ukutali na mu bwipi,

Amaka yakwe yaba cimo cine na nomba cimo
cine, (nga filya fine cali.)

Ndi uwa nsansa nganshi kuti Nasosa ukutila
Ndi umo pali bena.

Ndi umo pali bena, Ndi umo pali bena,
Ndi uwansansa nganshi ukutila kuti Nasosa
ukutila Ndi umo pali bena;

Umo pali bena, Ndi umo pali bena,
Oh, Ndi uwansansa nganshi ukutila kuti
Nasosa ukutila Ndi umo pali bena.

Oh, iseni, ba munyinane, fwayeni ili palo
Ili kawamya umutima obe ukufuma
kulubembu,

Cilya cikatendeka inyenjele sha nsansa
shilelila

Kabili akasunga umweo wenu pa lubingu;

Oh, ulebilima nomba mu mutima wandi,

Oh, ubukata kwi Shina Lyakwe,

Ndi uwa nsansa nganshi kuti Nasosa ukutila
Ndi umo pali bena.

Umo pali bena, umo pali bena,
Ndi uwansansa ukutila kuti Nasosa ukutila
Ndi umo pali bena; (Alleluya!)

Umo pali bena, Ndi umo pali bena,

Ndi uwa nsansa nganshi kuti Nasosa ukutila
Ndi umo pali bena.

³⁷³ [Tapali amashiwi pali tepu—Kale.] Yalabepa abantu abengi.
Bena. . . Abantu abengi kunse uku mu musebo abo abaya ku
chalichi, aba ku ma chalichi, bali bepwa nga filya Efa ali pa
kutendeka. Tabaishiba ubupusano nangu bumo.

³⁷⁴ Oh, iseni musende Icimuti ca Mweo! Nomba, mucifulo ca ba
Kerubi. . . Nomba, Ndefwaya ukusose cintu cimo. Mucifulo ca
balya ba Kelubi ukuinda ici Cipuna ca bufumu, bena bali kunse
uku ukufwaya, ukweshwa ukutungulula abantu, ukubalinda ku
Cipuna ca bufumu, ukweshwa ukubaleta ukupitila mu mpongolo,
ukubwekela ku Cimuti ca Mweo nakabili ukutila bena limbi kuti
basenda Ici. Yesu atile, “Nine Mukate wa Mweo uyo wafuma kuli
Lesa ukufuma mu Muulu. Uyo ulya u Mubili Wandi no kunwa
u Mulopa Wandi nakwata u Mweo wa Muyayaya kabili Nka
mubusha pa bushiku bwa kulekelesha.” Ico nacilungama. Oh,
Ndi uwansansa nganshi!

³⁷⁵ Nibanga abalwele abali mucipinda? Lekeni tumone
amaboko yenu, imyeni amaboko yenu. Cisuma. Ni banga
bakwete. . . Bushe cilya. . . Bushe—bushe Nalyumfwa Billy?
Nipesa apo abelele? Bushe napela ifitupa fyakupepelwapo?
Bushe imwe. . .? [Tapali amashiwi pali tepu—Kale.] Cisuma,
nani ukwete. . . [Tapali amashiwi pali tepu.]

376 Nomba, lolesheni ulu lubali, imwe bonse. Nomba, cilya cili fye nge fyo caba ilyo caisa pesamba lya Bukata kuno, mwamona. Mwamona? Mwamona? Cena cileisa...Cena Lubuuto kuno lubali. Imwe muleenda kuno, mulemona. Nomba, lolesheni, cena cili fye—cena caba fye ukulangisha, ukulangisha fye, cilya cili, mwamona. Cena te Lubuuto. Apa pali u Lubuuto ulwalelebelo pano pene, mwamona, pano pene pali uyu namayo. Naishile Cikatafye kabili Natontonkenye ukuti Cena cali pa mulu wa muntu umo.

377 Nomba, mulemona umo kabili Ndemona babili. Cimo pali fyena fya cifyalilwa, kabili cimbi Cimo ca Kupapusha. Kuliko umwaume uwikele kunse uku, muli uyu mulongo ukulolekesha ukulola kuli lulyo Lubuuto. Lwacimwikata. Afumine ku Seymour, Indiana, kabili nakwata...alikwete ukushinga. Nga walacetekela, mukwai, Lesa alakundapa pali kulyo kushinga. Ameni! Cetekela nomba!

378 Bushe mulecetekela no mutima wenu onse? Kanshi nga Shikulu Lesa, Kalenga wa myulu ne sonde, ali no kunenga ukucita icintu cimo ica kushininkisha kuli imwe ukutula cena ni Lesa, lyena imwe muli nokucetekela no mutima wenu onse? Imibele yenu—yenu mibele ya mwenso iyalengwa ku i—u—ukuya ku mpepo. Ulecetekela ukutula Lesa alakundapa iwe? Iwe taufumine kuno na iwe.

379 [Tapali amashiwi pali tepu—Kale.]...ubwafya bobbe buli? Kabili, alecita ifyo, ukuti Ena engamiposha? [Pali tepu tapali amashiwi.]...kuti wa mulenga ukuba abatuntulu, pantu te imwe mwe balefwaya ukuba abatuntulu, cena mwana wenu. Mwamona? Ena ali mu Virginia. Bushe ulecetekela ukutula kuti Nakweba ico cili icalubana na ena, ku bwafwilisho bwakwa Lesa? Nakwata ifilonda fya mumala. Cilya cishinka. Kabili kuliko icintu na cimbi icalubana na ena, ena tapangwa. Kabili imwe mulemupepelako. Nomba, Misisi Baker, ubwelele ku Somerset no kucetekela no mutima obe onse, Yesu Kristu ali no kumulenga ukuba abatuntulu. [Tapali kantu pali tepu.]...?...ukumulenga ukuba abatuntulu, musumina Ena nga Kondapa wenu? Nga kuti mwacita...[Tapali kantu pali tepu.]...kondapa. Paulo atile inshita imo...[Tapali kantu pali tepu.]

380 Ili bumba lya bantu abo abaleumfwa ukupingula mpaka ukwisa kuno lubali mubushiku, Shikulu, nomba, Shikulu Lesa, Ndepepa ukutula inkumbu Shenu no busuma buli no kutusha pali bena.

381 Satana, Ndekubeca mwi Shina lyakwa Yesu Kristu, fuma muli aba bantu! Bekele ukuti bomfwe ku Mbila nsuma. Iwe tekuti ubekatilile nakabili. Lekeneni amaka ya mulwani ayakaka aba bantu, yafumepo!



UKUSOKOLOLA, CHAPITALA YAKULENGA
CINE ICIPANDWA CABUTATU BEM61-0108
(Revelation, Chapter Four Part III)

UKUSOKOLOLWA KWAKWA YESU KRISTU MUKUKONKANA

Iyi Mbila na Munyina William Marrion Branham yaletelwe intendekele mu Cingeleshi pa Mulungu mu cungulo bushiku, mu Kabengele Kanono pa 8, 1961, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org